

STEVEN SPIELBERG DIGITAL YIDDISH LIBRARY

NO. 12651

HERNER UNTER DER KROYN

Ziskind Shapiro

•

THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

ISBN:0-657-12651-9

01-331



427-8

ײסקינד שפירא

הערנער
אױנטער
דער קרויז



אויסשליסלעכער פארקויף:

צענטראלער ביכערלאגער „קולטורליגע“, ווארשע

פ. ק. א. 2428.

לעשנא 40.

8 1218

Druk. „i-OL“ Przejazd 11.

אינהאלט.

5	--	--	דער אוצר פון פאדישאַך
11	--	--	דער שטארבנדיקער קאַליף
15	--	--	די געליבטסטע פון פאדישאַך
21	--	--	דאָס ליד פון יונגן קעניג
29	--	--	אַללאַ אויף דער ערד --
33	--	--	די ליאַלקע פון מעריב --
41	--	--	אין פּנקס פון געטאָ --
49	--	--	דער ריז און דאָס ווייב
53	--	--	פון טויזנט און איין נאַכט
65			דער פירשט מיט די דריי האָר און זיין פרייזער
69	--	--	צעברעכן די פליגל!
77	--	--	דער וואַנדערער --
81	--	--	מפּיסטאָ --
85	--	--	חיה --
89	--	--	הערנער אונטער דער קרוין
95	--	--	דער פופּר פון לאַנד שין
101	--	--	דריי בעדואינער
107	--	--	אַרמוזדס טרערן
111	--	--	אַ ווינטער מעשהלע
117	--	--	דער ליפּעראַנט פון גיהנום
123	--	--	דער קוואַל פון חכמה --
127	--	--	אין די ערשטע טעג --



דער אוצר פון פאדישאך.

דער יונגער ממונה איבערן פאדישאכס אוצר איז געווען אזוי געלערנט, אז די קונץ פון שרייבן האט ער געקאנט ווי א וואסער. האט ער אלץ אויפגעשריבן וואס עס איז געווען און וואס עס איז דא אין אוצר, וואס האט באדארפט זיין דער גרעסטער פון אלע אוצרות פונקט אזוי ווי דער פאדישאך איז דער גרעסטער פון אלע מלכים. און צום אכט און צוואנציקסטן טאג פון דער אלטער לבנה האט ער זיך געשטעלט פאר זיין הויכ-קייט דעם פאדישאך באלאדנט מיט מגילת, פון וועלכע עס איז פאר זיין הויכקייט קלער געווארן, אז דער אוצר איז פוסט.

און דעריבער איז שוין צוויי מאָל די לבנה איבער-געגאנגען אין איר חודש-גאנג, און די טויזנט ווייבער פון זיין הויכקייט האָבן נישט געקראָגן אויף זייער לויטערקייט און נישט אפילו אויסצוהאלטן זייערע זיבן הונדערט ליכטיקע פרינצן און דריי הונדערט אַמען.

האָט דער פאדישאך אַ צאָרנדיקער אַ פרעג-געטון :

- און פון מיינע אונטערגעוואָרפענע פעלקער האָסטו

שוין אלץ אַרויסגעקראָגן ?

- אזוי ווי די דאַרע פייגן האָבן מיר זיי אויסגע-

פרעסט - האָט געענטפערט דער ממונה.

און וואו זענען מיינע מעלדער, און ווו זענען מיינע
זיינגערסנער? — האָט ווייטער געפרעגט דער פאָדישאַך.

— דיינע גערטנער, וואָס האָבן אויסגעזען ווי דער גן-עדן,
האָט שוין לאַנג דער צינש אויפגעגעסן.

— אין וואָס טוען מיינע קנעכט? זאָל מען רוסן דעם ממנה
איבער די קנעכט! — האָט געזאָרגט זיין הויכקייט.

איז געקומען דער ממנה איבער די קנעכט און איינלען,
און פארנויגנדיק זיך פיו צו דער ערד, האָט ער אזוי געזאָגט:

— גרעסטער פון אַלע הערשער! ביי דיינע קנעכט זענען
די בייכער שוין איינגעפאַלן פון הונגער. זיי צאָלן דיר פאַר

וואסער, און קיין פרויט האָט שוין זייער אויג פון דער ערשטער
לבנה נישט געזען.

— און וואו איז דאָס גאָלד פון מיין ליכטיקן זיידן? —
האָט דער פאָדישאַך געציטערט פון כעס.

האָט דער ינגער ממנה אַריינגעקוקט אין זיינע פאַרמעסן
און געזאָגט:

— די זיבן הונדערט גאָלד-זעק, וואָס דיין ליכטיקער
זיידע — זיין נשמה צווישן די שענסטע ווייבער אין גן-עדן —

האָט געבראַכט פון די צלם-לענדער — אַ פורעניות אויף זיי —
זענען אויפגעגעסן געוואָרן פֿון דיינע ליכטיקע טויזנט ווייבער

און זיבן הונדערט פרינצן און דריי הונדערט אַמען.

האָט דער פאָדישאַך צוזאמענגערופן זיינע אַלע חכמים

און יועצים, אַז זיי זאָלן ראטן, וואָס צו טון.

און געקומען זענען יועצים, וואָס האָבן אויסגעזען ווי
וויין-פעסער, און אַזעלכע, וואָס זענען געווען שווער ווי גע-

שטאַפטע אַקסן; עס זענען געקומען חכמים, געטראָגן אונטער
חופות אויף אַכט קנעכט און אַזעלכע אויף מוילאייזלעך, דען

גיין אויף די פיס איז פאר זיי געווען זייער א שווערע זאך.
און ווען אלע האָבן זיך שוין פארזאמלט און געזעסן אויף די
קישנס, האָט דער פאָדישאַך אזוי געזאָגט:

— יועצים מיינע און טרייע דינער, גלויביקע פון אלעמאָד
און זיין נביא מאַכמעד! זייט וויסן, אַז דער אוצר פון קעניג
און פאָדישאַך איז דער, צום צער פון גאַנצן הויף, פון האַרעם
און פון אלע גלויביקע. און נאָך זייט וויסן, אַז שוין לאַנג האָט
דער צינש אויפגעגעסן דעם פאָדישאַכס גיטער און אַז די זעק
גאַלד, וואָס דער זיידע מיינער — זיין נשמה אין גן-עדן — האָט
געבראַכט פון די פאָרשאַלסטענע צלם-לענדער, האָבן זיך שוין
אויך אויסגעלאָזט. דעריבער האָבן מיר באַווייליקט צונויפצורופן
דאָ איצט דעם העכסטן ראַט, און איר זאָלט זאָגן, וואָס צו
טון.

א טויטע שטיקייט האָט גערוט איצט אין זאָל. אַ סך
פון די יועצים האָבן געקלערט, ווי אזוי אַזעקשוויקן זייערע
קאָראַוונען, נישט פילנדיק זיך ווערט אָנצופילן מיט זיי דעם
פאָדישאַכס אוצר; אַ סך האָבן געזיפצט איבער די פאַרמעגנס
זייערע, וואָס איז נישט צום באַהאַלטן... און דער פאָדישאַך
האָט געזען, ווי געטריי זיינע יועצים זענען אים און ווי זיי
זיצן באַטרייבט און פאַרקלערט.

נאָך לאַנגן קלערן האָט זיך דער עלטסטער יועץ אָפגערופן:
— ווער איז ער, וואָס האָט געוואָגט דעם פאָדישאַך אַליין
אַזעלכעס צו זאָגן?

— דאָס האָט געזאָגט דער יינגער ממונה אויפן אוצר —
האָבן געענטפערט די אַרומיקע.

— אַט דער, וואָס האָט די זכיה דאָס ערשטע יאָר צו זיין
אויף דער הויכער שטעלע?

— יא, אַט דער יינגער.

— צי האָט מען אַזעלכעס ווען געהערט פאַרן אַלטן ממונה ?

— ניין — האָבן געענטפערט די זקנים — יענער האָט נישט

געהאַט אַפילו די העזה צו טראַכטן איבער אַ זאך, וואָס רירט
אָן דעם האַרעם און זיין הויכקייט, דעם פאַדישאַך אַליין, און
אפשר — היט-אָפּ אַללעזא דיינע גלויביקע — אפשר אַלע יועצים
אויך...

— דער אַלטער ממונה וואָלט אַזעלכע ווערטער גאָר פאַרן

מויל נישט געבראַכט און מיר וואָלטן דערפון גאָרנישט געוואוסט—
האָבן געזיפצט די אַלטע יועצים.

— דאָס הייסט דאָך געמורמלט אויף דער גאַנצער מלוכה—

האָט געצויגן דער עלטסטער — ווער וואָלט זיך דאָס דערלויבט
צו זאָגן, אַז זיין הויכקייט, דעם פאַדישאַכס ווינגערטנער זענען
פאַרזעצט געוואָרן, און אַז דאָס גאָלד פון די צלם-לענדער —
אַ פורעניות אויף זיי — איז שוין נישטאָ. ווער האָט דען גע-
וואוסט אַמאָל פון אַזעלכעס ?

— זאָל מען ברענגען אַהערצו דעם, וואָס האָט געהאַט די

העזה אַזעלכעס גאָר אויפן רעיון צו נעמען — האָבן געראַטן די
איבעריקע יועצים.

האָט מען געבראַכט דעם ממונה איבערן אוצר.

— וואָס האָסטו געטון אַזעלכעס, זינט דו ביסט אַרויף

א יף דער הויכער שטעלע, וואָס דו האָסט דערשראָקן אונזערע
הערצער, און דאָס האַרץ פון זיין הויכקייט, דעם פאַדישאַך,
מיט דיינע רייד ? — האָט געפרעגט דער עלטסטער פון די חכמים.
— איך האָב פאַרשייבן אויף מיינע פאַרמעטן דעם אוצר
פון זיין לויטערקייט, דעם פאַדישאַך, — אַלץ וואָס איז געווען
און אַלץ וואָס איז דאָ — האָט געענטפערט דער יינגער ממונה.

- צי האָבן אונזערע אַבנות, וואָס האָבן פאַר אים זוכה
 געווען צו היטן דעם אוצר, צי האָבן זיי אויך געשריבן אויף
 פאַרמעטן? - האָט געפרעגט דער עלטסטער.
 - ניין - האָבן געענטפערט די זקנים - זינט מיר גע-
 דענקען, האָט קיינער פון זיי אויף פאַרמעטן נישט געשריבן.
 און אזוי האָבן די חכמים זיך באַראָטן דריי טעג מיט
 דריי נעכט. ערשט ווען דער מועזין האָט אויפן פערטן טאָג
 גערופן די גלויביקע צו שחרית, איז אָנגענומען געוואָרן:
 אז כדי - צום פרייד פון אַלע גלויביקע, - אז אין
 אוצר פון זיין הויכקייט, דעם פאַדישאַך, זאָל פון היינט-אָן
 קיינמאָל נישט פעלן - זאָל מען אַרויסטרייבן דעם שרייבער.
 און אזוי איז געטון-געוואָרן.
 און פון דעמאָלט-אָן האָט מען טאַקע אינגאַנצן נישט
 געהערט, אז אין אוצר זאָל עפעס פעלן...

דער שטארבנדיקער קאלף.

קען דער קאלף איז שטארק אלט געוואָרן, האָט ער גערופן
צו זיינע פיר באַגלויבטע לייב-היטער: מעגעמעט, מעדושיד,
האסאן און אַכמעד און צו זיי אַזוי געזאָגט:

— דינער מיינע געטרייע, גלויביקע און אַללא און זיין
נביא מחמד. אַללא, וואָס איז איבער אונז וועט אַודאי מיר די
טעג שענקען נישט לענגער ביז דער נייער לבנה. דערטראָגן
דאָריבער צו מיינע טויבע אויערן אַלץ, וואָס עס רעדן מיינע
נאָענסטע, זייער פרייד און טרויער.

— מיר האָרכן, האָר אין קאלף אונזערער, — האָבן זיך
געבוקט צו דער ערד די פיר לייב-היטער און אוועקגעגאַנגען
איטלעכער זיין וועג, כדי צו דערטראָגן זייער האָר, וואָס יעדע-
רער האָט געהערט.

דער ערשטער איז געקומען מעגעמעט. ער האָט אַזוי
געזאָגט:

— האָר אונזערער און קאלף! איך האָב געהערט, וואָס
עס רעדן דיינע צוויי זין, די ליכטיקע פרינצן אָמאַר און
איבראַהים, נאָר איך האָב מורא, אַז פאַר די רייד פון מיין
צונג זאָלן מיינע עברים אין תפיסה נישט פאַרפילט ווערן.

- אויב אמת זענען דיינע, רייד - האָט דער סולטאַן
געזאָגט - וועט דיר קיין האָר נישט געמינערט ווערן און דו
וועסט נאָך אַ שיינע מתנה קריגן.

- איך שווער אויף דער באַרד פון נביא, אַז מיין צונג
זאָגט נישט קיין לייגן, - האָט מעגעמעס געענטפערט, - און מיט
אַ ציטער אין קול דערציילט, ווי די צוויי זיין האָבן זיך שוין
מיט דער מלוכה געטיילט און זיך איבער ירושה געקריגט.

אַ ציטער איז אַריבער איבער די לייבער פון אַלע
וויזירן. שוין האָבן עטלעכע געזען זיידענע שנירן פאַר די
צוויי פרינציפּע העלזער... אַנדערע ווידער, דעם אַרויסגעשלעפטן
צונג פון מעגעמעס...

נאָר דער סולטאַן האָט גוטמוטיק אַ שמייכל געטון און
צום גרעסטן ווידער פון אַלע וויזירן אַזוי געזאָגט :

- אַלט בין איך, און געזעלטע זענען מיינע טעג. און
שיינע זענען ביידע פרינצן און יונגע, - איז וואָס איז דער
חינדער, אַז זיי דורשטן נאָך הערשאַפט... נאָר כדי זיי זאָלן
זיך נישט קריגן, וועל איך אַליין צווישן זיי די קרוין צעטיילן. -
און צו זיין גרויס פרייד האָט מעגעמעס נאָך געקריגן אַ זיידן
בלוי מאַנטל מיט אַ רויטן גארטל פאַר אַ מתנה.

דער צווייטער איז געקומען מעדזשיד און ער האָט אַזוי
געזאָגט :

- שלעכטע זענען די רייד, - האָר און קאַליף, - וואָס
דיין קנעכט מוז איצט רעדן, נאָר ריינער אמת איז דאָס אָבער...
- וואָס האָסטו אַזעלכעס געזען, זאָג! - האָט באַשוילן דער
קאַליף.

- אַמער וואָלטן מיינע אויגן דאָס נישט געזען, - האָט
געביטערט דער לייב-קנעכט. - עס האָט דיין באַגלויבעטער

נא? ב*) די קרוין באגנבעט, די טייערסטע איידל-שטיינער ארויס-
גענומען און אויף זייער אָרט געפֿעלשטע אַריינגעזעצט — אזוי
ווי נאָר ער האָט דערהערט פֿון דיינע געציילטע טעג.

און ווידער איז אַ ציטער אַריבער איבער די וויזורן, אַ
סך האָבן שוין געזען דאָס אויספירן פֿון גערעכטיקייט איבערן
לייב פֿון נאָב אין אַ פֿאַרבינדענעם זאַק...

נאָר דער קאַליף האָט אזוי געזאָגט: גרויס איז די גייציקייט
פֿון מענטשן, וואָס פֿאַרשטעלט אים די תּלִיה, וואָס ענגט איבער
זיין קאַפּ. נאָר געציילטע זענען מיינע טעג, און רחמים באַפֿעלע
דער קאַראַן. גייט צו מיין נאָב און זאָגט אים, אַז די איידל-
שטיינער שענק איך אים פֿאַר אַ מתנה.

דער קאַליף האָט שוין אזוי שוואַך גערעט, אַז קיים וואָס
מען האָט אים געהערט. און ווען עס איז שטיל געוואָרן האָבן
אים די רופאים געגעבן די לעצטע רפואה:

אויפֿן דריטן טאָג איז דער דריטער שלִיה, — האַסאָן —
געקומען, וואָס האָט דערציילט, אַז פֿון אוצר איז אַ העלפֿט
געבליבן, און אַז דער ערשטער וויזיר, דער אַלטער קעמאַל, האָט
צו זיך אין קעלער זעק מיט רענדלעך אַראָפּגעשטעלט.

— זאָג אים, דעם אַלטן נאָר, אַז ער וועט קיין העלפֿט
דערפֿון נישט אויפֿעסן... און אַ זיידנער שנור וואָלט אַודאי
ראי-געווען פֿאַר זיין גרויען קאַפּ, ווען נישט מיינע שעהן,
וואָס זענען געציילטע. לאַמיר קומען צו אַלאַס משפּט מיט
גוטע מעשים.

און דער סולטאַן האָט אָפּגעזיפֿצט און צוגעמאַכט די אויגן.
און ווען די רופאים האָבן שוין געציילט זיין לעצטן אָטעם,
איז געקומען דער פֿערטער, אחמעד, צולויפֿן אַ פֿאַרסאטעטער.

(*) נאָב — שני-למך.

האַטט שוין פאַרשפּעטיקט - האָט געזאָגט דער עלצטער
רופּא - נאָך איין מאָל וועט זיין הויכקייט דעם אָטעם אַ צי
טון און צו אַללא וועט זיין ריינע נשמה אַרויף.

נאָר דער מופּטי*) אָבער, וואָס האָט געלייענט דעם קאראן
פאָרן גוסס האָט זיך אָפּגערופּן :

- עס כּוונ אויסגעפירט ווערן דאָס געבאַט פון זיין הויכ-
קייט, אַזוי ווי זיין אַלמעכטיקער ווילן איז געווען : דערצייל,
קנעכט, וואָס דו האָסט געהערט און געזען.

- מען זאָגט, - האָט אחמער גערעדט אַ דערשראָקענער, -
אַז דער יונגסטער פרינץ, ראַחים, האָט אַ קוש-געטון די אַכצן-
יעריקע שוואַרצאויגיקע סולייקע, די באַליבסטע אַדאָליסקע פון
זיין הויכקייט...

פלוצלונג האָט דאָס טויטע פנים פון קאַליף אַ ציטער
געטון... און די שטאַרבנדיקע ליפּן האָבן מיטן לעצטן אָטעם
אַרויסגערעדט.

- קעפּן זאָל מען אים..

(*) מופּטי - אַ הייליקער.

די געליבטע פון פאדישאך.

א נאכט א פינסטערע האָט גערוט און איינגעהילמ אין זיך די הויכע מינארעטן און קופאָלן פון מוראדיקן פאדישאַכס פאָלאַצן. שוין לאַנג ווי אַלע גלויביקע זענען געווען איינגעטון אין טיפן שלאָף, ווען אויף די גאָסן איז עמיצער אַרומגעגאַנגען איינגעהילט אין זיין גרויסן טורבאַן. און ווייל די וועכטערס זענען אויך געשלאָסן, האָט אים קיינער נישט געשטערט אין זיין גאַנג. און געגאַנגען איז דער מענטש צום פאדישאַכס פאָלאַצן. נאָר וואָס נענטער ער איז געקומען צום פאָלאַצן אַלץ וואַקלדיקער זענען זיינע טריט געוואָרן. אַזוי ווי שטיינער וואָלט אים אין זיין וועג געשטרויכלט. פלוצלונג האָט ער אָנגעקלאַפט אין אַ טירל אַריין.

— ווער ביסטו דאָרט אַזוי שפעט ביינאַכט? האָט מען געפרעגט פון אינעווייניק.

— איך, חסד. איך גיי אַרום און זוך וועמען, וואָס זאָל מיר העלפן ביי זיין ליכטיקייט דעם פאדישאַך. אַ טובה דאָרף איך פאַר אַ רעכטגלויביקן. דאָס ביסטו ישר?

די טיר האָט זיך געעפנט און פון אינעווייניק האָט אַ קול געענטפערט:

— נישט חסד און נישט יוסר קאנען זיך ווייזן פארן
פאדישאַך. איך בין אַ מאָל געווען ביים פאדישאַך אַ גאַנצער
תושב, בין איך אלט געוואָרן, האָט מען מיך פון דאָרט אַרויס-
געוואָרפן. היינט זיצט דאָרטן אַ יונגער יוסר. אַ ניער יוסר.
און מיין טריט וואָלט שוין דעם וועג נישט דערקענט.

— טאָ ווי גייט מען און וועמען נעמט מען צום פאדישאַך,
וואָס זאָל פאַר אים רעדן? האָט חסד געפרעגט.

— נעם רחמנות, זי איז אַמאָל געווען אין הויף... — האָט
יושר געזאָגט.

— וואו וואוינט זי אָבער היינט, ווייס איך גאָרנישט — האָט
חסד טרויעריק געענטפערט.

— גיי צום ים. ביי די וואַסערן פון „גילדענעם האָרן“
שטייט אַ געצעלט וואו עס וואוינט אַן אַרימער אייזל-טרייבער,
וואָס האָט אַ בלינדע מאַמע און אַ שטומען הונט און אַ יתומה
פון זיין געשטאַרבענעם האָר. אָט ביי אים וואוינט זי.

איז חסד אַהין געגאַנגען און געטראָפן אַלע שוין שלאַפן
אויסער דעם אייזל-טרייבער, וואָס האָט נאָך נישט געהאַט זיך
אַהיים געקערט פון זיין ארבעט. בלויו איין פרוי האָט געוואַכט
איבער די שלאַפנדיקע.

— דו ביסט עס, רחמנות? איך דאַרף דו זאָלסט זיין
ביים פאדישאַך — האָט חסד געזאָגט.

— איך, ביים פאדישאַך? — ווער ביסטו דאָס איינער,
וואָס דו ווייסט גאָרנישט וואָס דו ווילסט. דו זע מיינע קליי-
דער, מיט אַזעלכע לאַזט נען נישט אַרײַן אין ערשטן הויף,
און זע מיינע אויגן די פאַרוויינטע — דער פאדישאַך האָט דאָס
נישט ליב — זע מיינע הענט, אַדערדיק זענען זיי כאָטש אַזוי

יינג און מיינע ברוסטן, וואָס האָבן צוויי פיל פֿרעמדע קינדער
געשפּייזט — איך ביים פּאַדישאַך ?

— טאָ צו וועמען גייט מען ? — האָט חסד געפרעגט.

— גיי אפשר צו שכל, ער קאָן אַמאָל יאָ אויפֿטון.

— וואו וואוינט ער היינט ?

— ער וואוינט שוין היינט צווישן פשוטן פּאָלק, אפילו
צווישן קעמל-טרייבערס.

איז חסד געגאנגען און געפונען שכל'ן דרימלענדיק אויף
א הארטער באַנק.

— איך דאַרף וואָלט זיין מיט מיר ביים פּאַדישאַך.

— כע-כע, דו האָסט מסתמא וויין געטרונקען, האָט שכל

פּייז געענטפּערט: זינט אַללאַ האָט די וועלט באַשאַפֿן איז נאָך

אזעלכער ווי איך ביים פּאַדישאַך נישט געווען ! און ווי האָב

איך אַ פּאַר סאַנדאָלען צום גיין ? אמת, איך בין אַמאָל געווען

צווישן הויכע לייט, אָבער ווען איז דאָס געווען ? — היינט

ווען מען טרעפט מיך אויפֿן הויף, וואָלט דאָרט אַן איבערקע-

רעניש געוואָרן ! ווייסטו דען נישט, דו נאכט-וואַנדערער, אז

אַלע תּפּיסות שטייען פאַר מיר אָפֿן אין גאַנצן לאַנד. ערשט אַ

פּשיטא ווען איך באַווייז זיך אין הויף ?

— טאָ צו וועמען גייט מען ? — האָט חסד געפרעגט

מיט געבעט.

— גיי צום רחמנות. זי טוט אַמאָל עפעס אויף אין די הייפֿן.

— היינט ליידיט מען זי נישט.

— איז אפשר צו יושר. ער וואוינט אונטערן פאַרקן פון

פֿאַך.

— יאָ. אָבער אין פּאַלעס קומט זיין כּוּס נישט פון כמה

יָאָרן.

— ווייס איך נישט — האָט ער געענטפערט מיט גרויס
צער, און חסד איז פאַראומערט אוועקגעגאַנגען.

און ווי ער איז אַזוי געגאַנגען האָט אים פלוצלונג ווער
אַפגעשטעלט :

— ווער ביסטו דאָס, וואָס דו דרייסט זיך אַרום ביינאַכט
אין די הויזע גאַסן און האָסט נישט קיין אָרט צווישן מענטשן?
אַזוי האָט געפרעגט דער וועכטער וואָס האָט געהיט
די גאַס.

— איך בין חסד. איך זוך וועמען, וואָס זאָל מיט מיר
גיין צום פאַרישאַך אַ טובה בעטן.

— דו מוזט זיין נישט קיין היגער, — אָדער אַ יונגערמאַן
נאָך, האָט געשפּאַט דער וועכטער. — צום סוף זע איך לויט
דיינע קליידער, אַז דו ביסט פון דאַנען און לויט דיין לאַנגע
באַרד, אַז דו ביסט שוין אין די יאָרן. — ווייסטו דען נישט, וואָס
פאַר אַ טויערן עס רינגלען אַרוב זיין הויכקייט, אַז קיינער
זאָל אים אַפילו נישט אַנקוקן פון ווייטנס? און ווייסטו דען
נישט וויפיל וועכטער עס דרימלען נישט מיט קיין אויג אין דער
נאַכט. נאָר באַוואַכן די ווענט, אַז קיין לעבעדיקער זאָל זיך
נישט דערנענטערן צו זיי. און דו ווילסט אַנקומען צום פאַדי-
שאַך? — וויפיל האָסטו דען גאָלד, אַז זאָלסט קאַנען קומען מיט אַ
מתנה? אָדער וואָס איז דיין חכמה אַנטקעגן זיינע חכמים און
וואָס איז דיין גבורה אַנטקעגן זיינע גבורים, אַז זאָלסט קאַנען
ביי אים חן געפינען?

— האָט קיינער נאָך קיין חן ביים פאדישאַך נישט געפון-
נען — האָט חסד אַ טרויעריקער געפרעגט — וואָס זאָל קאַנען
אַנקומען צום פאַדישאַך?

— קיינער, אויסער איין פרוי.

- אַזאַ רייכע ? - האָט חסד געפרעגט.
- ניין. זי קומט בלויז אין רייכע הייזער.
- איז זי אפשר אַזאַ שיינע, אַ יונגע ?
- ניין. זי איז שוין גענוג אַלט און מיאוס, אָן ציין אפילו.
- נו, מיט וואָס קומט זי דאָס אַזש צום פאַדישאַך אַליין ? -
- האַט חסד געפרעגט נאָך מער פאַרוואונדערט.
- מיט איר שמייכל... דאָרט טיף אין געסל וואוינט זי,
- און זי וועט דיר פירן גלייך צום פאַדישאַך.
- און ווי הייסט זי די, וואָס האָט אַזאַ וואונדערלעכן
- שמייכל. ווי רופט מען זי ? - האָט חסד געפרעגט.
- חניפה הייסט זי, - האָט דער וועכטער געענטפערט...

דאָס ליד פון יונגן קעניג.

דער יונגער פרעה, וואָס האָט זיין פאָטער, דעם געטלעכן מער-
ראמסעס דעם ערשטן ביים לעבן נישט געקאָנט, פלעגט
מיט פאָרוונדערונג זיך צוהערן צו די אלטע הויך-און וויל-
געבוירענע, וואָס פלעגן אים דערציילן פון זיין געטלעכן פאָ-
טער, וואָס האָט געהערשט צום לויב פון אַ האַלב יאָרהונדערט
און האָט זיין נאָמען פאָראייביקט אויף דור-דורות.

— אָט זעסטו יענעם טורעם, וואָס דערהייבט זיך און
גרייכט אין הימל אַריין — דאָס האָט דיין פאָטער — זיין נשמה
אין גן-עדן — געבויט: זע די מויער-ווענט און זע די פעלזן-
שטיינער פון זיינע פונדאָמענטן!

— און וואָס איז דאָס פאַר אַ געוואַלטיקע געביידע און
צו וואָס האָט איר מיין פאָטער זיין הייליקייט מער-ראמסעס
געבויט? — האָט דער יונגער קעניג געפרעגט.

— דאָס איז די שטאַרקסטע תפיסה פון גאַנצן לאַנד —
יונגער האָר אונזערער — האָבן די זקנים געענטפערט — נאָך
ביזן היינטיקן טאָג וואַלדערן זיך דאָרטן אַזעלכע, וואָס האָבן
געוואָגט די פאַרע פון זייערע מיילער אַרויסצולאָזן אַנטקעגן
דיין פאָטער — אַזאַ מלך איז דאָס געווען! אָט זע די אויפ-
שריפט אויפן מיטלסטן טורעם, וואָס לויטעט: אַז זעכציק
טויזנט זעק זאָלן האָבן אויפגעגעסן קנעכט ביים מויערן

די ווענט און צען טויזנט רענדלעך האָט געקאָסט פאר זיי
בייטשן...

האָבן געקוקט די אלטע אפּוטרופּסים אויפּן פנים פון
יונגן קעניג: פרייד האָבן זיי געזוכט אויף זיינע ראָזע באַקן
און אַ גלענץ אין זיינע אויגן, נאָר פאַרווונדערט איז געווען
בלויז דער יונגער קעניג, און אַ וואָלקן האָט אויף זיין שטערן
גערוט

נאָר ווען דער יונגער קעניג פלעגט אַליין בלייבן, פלעגט
זיך זיין פנים ווידער אויסלייטערן, זיין בליק פלעגט ווערן פריי
און העל און אויף זיינע ליפּן פלעגט אַ גוטער שמייכל זיך
באַווייזן. דען קיין זאך האָט ער נישט אַזוי ליב געהאַט, ווי
בלייבן אַליין.

ער פלעגט דעמאָלט ריכטן זיינע טריט צום האלב-טונקעלן
טראָן-זאַל, ווהיין די בייכיקע אפּוטרופּסים זיינע, וואָס זענען
אים שטענדיק נאָכגעגאַנגען און געדערנט אויף שריט און טריט,
פלעגן נישט נאָכקומען: אַזוי האָבן זיי געדענקט דעם געטלעכן
פרעהס גנעדיקע הערשאַפט, אַז אפילו זיין שטיינערנע ענדלעכ-
קייט, וואָס איז געשטאַנען אין טראָן-זאַל אויסגעהאַמערט פון
האַרטן מירמלשטיין האָט אָנגעוואָרפן אויף זיי אַן אימת-מות. —
פלעגן זיי אַהער נאָכן יונגן קעניג נאָכשיקן דעם אַלטן הויף-נאַר.
און דער יונגער פרעה פלעגט דאָ באַטראַכטן דאָס ערנסטע
געשטאַלט פון זיין גרויסן פאָטער, זיינע צעזאַמענגעוואַקסענע
ברעמען און זיין אַדלערשן בליק און אַריינקוקן אין די
אַרכיוון, וואָס זענען דאָ פאַרשטויבטע באַהאַלטן געווען און
וואָס זענען פול געווען מיט לאַנגע רייען ציפערן, האַרטע באַ-
פעלן און רויע ראַפּאַרטן, ענדלעכע איינס צום צווייטן און וואָס
האָבן זיך אונטערגעשיידט בלויז לויט די טעג און יאָרן, מיט
וואָס זיי זענען געווען זאָרגפּעלטיק פאַרזען.

און דעם יונגן קעניג, וואָס אויסער זיין גוטסקייט איז ער אויך געווען אַ קלוגער און אַ ווילגעלערנטער, האָט גע-
וונדערט, וואָס קיין איין ליד באַזינגט נישט זיין פאַטערס
מעשים, וואָס קיין איין לעגענדע דערציילט נישט פון זיין
לויב, נאָר בלויז אַט די פאַרשטויבטע און פון מילדן צעפרע-
סענע פאַפירוסן מיט חשבונות פון זעכציק טויזנט זעק
זאָלן, וואָס עס האָבן אויפגעגעסן קנעכט ביי דער אַרבעט און פון
צענטווייזנט רענדלעך, וואָס האָט געקאָסט פאַר זיי בייטשן.
און דער אַלטער הויף-לץ, וואָס איז טריט ביי טריט
נאָכגעגאַנגען נאָכן יונגן קעניג, האָט געקלונגען מיט די
שליסלען און נאָכגעציילט, ווייזנדיק אויף די פאַרשלאָסענע
קופערן פון די אַרכיוון און אונטערגעזאַגט:

— אַט דאָ, יונגער האַר אונזערער, איז זעכציק יאָר אַלט
געווען דער מאָנאַרך; אַט דאָ פופציק, און דאָ שוין גאָר פינף-
אונפערציק.... כ״כ-כ״... אַלץ געדענקט נאָך דער אַלטער לץ.
און דער יונגער קעניג האָט ווי פאַר זיך גערעדט:

— קיין איין מסורה, קיין איין לעגענדע, קיין איין ליד
איז נישטאָ, וואָס זאָל באַזינגען אָדער דערציילן פון מיין
פאַטערס גנעדיקער הערשאַפט און פון זיינע גרויסע טעג.
הויף-לץ, דו קלוגער פוקס, האָט דען דאָס פאַלק נישט פאַר-
געטערט מיין פאַטערס מעשים? אָדער צי דען זענען קיין
הויפישע פאָעטן ביי מיין טאַטנס שטול נישט געווען?

— כ״כ-כ״... האָט ווי זיין שטייגער געדאַכט דער
הויפישער לץ — אַלץ איז דאָ. עס זענען לידער אויך דאָ—נאָר
דאָס מוז מען שוין זוכן אַזש אין ערשטן קופער, וואָס איז
איינגעמויערט אין בלויזען זאָל און וואָס דער מאָנאַרך האָט
אים פאַרשלאָסן אויף זיבן קופערנע שלעסער. — אַכצן יאָר איז

דעמאלט דער מאַנאַרך אלט געווען, ווען ער האָט זיי שרייבן
געהייסן. כײַ-כײַ...

פלעגט דער יונגער קעניג דערנאָך לענג בלאַנדזשען
איבער די וועלדער, און אַ געזאַנג פלעגט אָפּשאלן איבער די
געדיכטע גרינע קרוינען. נאָר די אפּוטרופּסים, וואָס פלעגן אים
היטן, ווי דאָס אויג אין קאָפּ, פלעגן אים באַלד אויסגעפונען.
— דיין פאָטער, אונזער האַר און געפּיטער, זיין נשמה
אין די היכלות פון אַזורים — פלעגן זיי אים דעמאָלט מוסרן—
איז קיינמאָל נישט געבליבן אליין, שטענדיק געהאַט באַגלייטער,
דען עס טאָר אַ קיסר אליין נישט גיין.

וואָרים בסוד האָט מען שוין דערציילט, אז אַ ליד זינגט
דער יונגער קעניג, וואָס דאָס לאַנד האָט שוין זייט יאָרן נישט
געהערט — אַ פרייהייטס-ליד...

און די אָפּטרופּסים, וואָס האָבן באַלד אַלץ דערהערט,
כאָטש צום מייסטן שוין טויפע געווען, האָבן זיך גערעדט אין
די האַריקע אויערן אַריין:

נישט ווי אין פאָטער, זיין נשמה אין גן-עדן, וועלן
מיר האָבן אַ הערשער אין זון — מען זאָגט, ער זינגט גאָר
דאָס פרייהייטס-ליד!..

— עס סודן זיך שוין די קנעכט אינדערשטיל — אַ האַר
אַ גוטער — זאָגן זיי, שטייט אויף איבער אונז, וואָס זינגט
אליין דאָס פרייהייטס-ליד.

— ווי איד אונז, ווי איד אונז — האָבן אַלע אין כאַר
געפּיטערט — נישט אָפּטרעטן טאָר מען פון דעם יונגן לאַטאָס,
עס קאָנען אים אַלע ווינטן אין זייערע זייטן בויגן: עס שפּראַצט
דאָך צומאָל נאָך אים נישט קיין בערדל אַפילו...

און עס איז געקומען דער טאָג, ווען דער יונגער קעניג
האָט באַדאַרפט די קרוין אויף זיין קאָפּ אָנטאָן. דען די יונגע
באַקן זיינע האָבן זיך באַדעקט מיט אַ שפּראַצונג פון באָרד
און וואַנסעס, און דאָס קול זיינס איז געוואָרן, ווי דאָס קול
פון אַ מאַן.

האָבן די העראָלדן אויפגעשלאָסן דאָס גאַנצע לאַנד.
האָבן די וועבער אין איילעניש געשפּינען די בראָקס-
טענע בנדים, און די גאָלד-שמידן האָבן אויסגעפּאַסט די אלטע
קרוין מיטן גריין-גאָלדענעם אורעאוס – דער סימבאָל פון לאַנד
מצרים.

און אין דעם טאָג האָט דאָס גאַנצע פאָלק זיך פאַרן
קיסערס פּאַלאַץ פאַרזאַמלט. און געקומען זענען פון האַרן
גראַב-בייכיקע און אין גאָלד-געצירטע ביזן לעצטן שיפּער-יונג
פון נילוס – הערן, וואָס דער יונגער קיסר וועט זאָגן זיין
פאָלק – ווי דער מנהג איז פון דורות – ביים קרוינען.

און דער יונגער קעניג האָט געריכט זיינע טריט אין
בליען זאָל אַריין. זיינע אויגן, וואָס האָבן געגלאַנצט פון
גליק האָבן איצט פון דער הויך געזען די שורות געפויגענע
רוקנס פון די קנעכט אונטער די בייטשן, – האָבן זיי פאַרברענט
מיט אַ פאַרלאַנג:

– באַפרייען! אָט פאַר די טויזנטער וועט ער באַלד ווערן
דער קיסר-באַפרייער... האָט ער באַפויקן ברענגען די שליסלען
פון די זיבן קופערנע שלעסער פון ערשטן אַרכיוו-קאַסטן.
ביים צערעמאָניע-מייסטער האָט די אונטערשטע ליפּ
ציטערן גענומען:

— אָט דאָ האָסטו, יונגער אָזיריס, דעם מאַנפּעסט, דיין
אייגן-הענטיקן, וואָס איז צוזאַמענגעשטעלט געוואָרן פון „ראט
פון צוועלף“ און איז אַדורכגעקוקט און אויסגעבעסערט געוואָרן
פון „ראט פון זיבן“, און איז אָנגענומען געוואָרן אויף דער גע-
היימער זיצונג פון „ראט פון דריי“—דיין אייגן-הענטיקער מאַני-
פעסט, וואָס דו וועסט באַוויליקן צו לייענען פאַרן פּאָלק.

נאָר וויי, וואָס ס'איז געשען! דאָס לשון איז פאַרגליווערט
געוואָרן ביי אַלע האַרן אויפן צונג פאַר מורא און חרפה: דער
יונגער קעניג האָט פאַרן גאַנצן פּאָלק געלייענט דאָס פרייהייטס-ליד.
און אַן אימה איז געפאַלן אויף די האַרן, און אַ פחד
און אַ צאָרן האָט אַרומגענומען די פריסטער.

— וויי איז אונז, האָבן די סענאַטאָרן געביטערט—אַ קעניג
וואָס גיט פרייהייט קנעכט — קנעכט!..

און אַנדערש וואָלט געווען דער גורל פון יונגן קעניג;
דען שווערדן האָבן זיך שוין אַ הויב געטאָן אין לופטן און די
גלאַנציקע העק און שפיזן האָבן זיך אַ ניג געטאָן צו דער
זייט, וווּ עס זענען געשטאַנען די קנעכט, — ווען נישט דער
אייביק שמייכלדיקער אַלטער לץ. האָרט לעבן דער רעכטער
האַנט פון יונגן קעניג איז ער איצט געשטאַנען. געשאַקלט מיט
זיין ציגן-בערדעלע, און מיט זיין הייזעריק שטימעלע אַלע
קולות איבערגעשריגן:

— נישט שרעקט אייך, בייכיקע, נישט טרויערט, איידעלע,
עס איז דאָס ליד פון יונגן קעניג — פון יעדן יונגן קעניג.
און די חכמים, וואָס קענען זיך אויף פתב, האָבן צום
גרויס ווונדער זייערן געזען און דערקענט אין דעם כתב די
האַנט פון אַלטן קעניג, וואָס ער האָט געשריבן אין דער יוגנט
און וואָס ער האָט אַליין דערנאָך פאַרשקאַסן אויף זיבן קופערנע
שעסער. — — — — —

און אין יאָרן אַרום איז אויפן מיטלסטן טורעם פון דער
תפיסה, וואָס ס'האָט געבויט דער קעניג מער-ראַמסעס דער
צווייטער אויפגעשריבן געווען, אַז הונדערט און צוואַנ-
ציק טויזנט זעק זאָלן האָבן אויפגעגעסן קנעכט ביי דער
אַרבעט און צוואַנציק טויזנט רענדלעך האָט געקאָסט פאַר
זיי בייטשן.



אללע אויף דער ערד.

אללע האָט אַראָפּגענידערט אויף דער ערד.

טויזנטער שטערן זענען אין דער הגע זיך צעפלויען
איבערן הימל און טויזנטער ריוון האָבן זיך צעבליט אויף דער
ערד. די פייגל אויף די פיימער האָבן אַ זינג-געטאָן איטלעכעס
מיט זיין געזאָנג און געשיקט אַ לויב... און אַלץ, וואָס עס
ווידמעט זיך אויף דער ערד האָט דערפילט די נאָענטקייט פון
אַ גרויסע פרייד. און אללע, וואָס איז געווען אָנגעטאָן אין
אַ גרויסן טורבאָן האָט זיך מיטאַמאַל געפינען צווישן שמעקן-
דיקע פלומען און בהעטער.

האָט אללע אַ שמייכל געטאָן: אַזוי שיין איז אים איצט
די ערד געפעלן געוואָרן, אַזוי שיין ווי אַך די ערשטע טעג
פון איר באַשאַפונג. דען אויך איצט זענען געשטאַנען הויך-
קעפיקע פאַלמען און פאַרשטעלט די זון מיטן פייכטן שאַטן פון
זייערע פּעכערס, און די לאַטאַס-פלומען האָבן זיך אַזוי געשאַקלט
אין ווינטל איבערן פלויקעכן וואָסער -- אַזוי ווי אין די
ערשטע טעג...

האָט אללע געהערט דעם לויב, וואָס ס'האָט אים געשיקט
דער פייגל פון פּוים, דער וואָרעם פון גראַז און אַפילו די
פראַש פון סטאַוו און הנאה געהאַט פון גרויסן ווערק, וואָס ער
האָט מיט אַזויפיל חכמה באַשאַפן.

— ווי שיין, ווי וואונדערשיין... — האָט אַללע זיך נישט געקאָנט אָפּוואונדערן, אַזוי איז אים די ערד געפעלן געוואָרן. פלוצלונג האָט ווער אַ רוף געטאָן און אַללע האָט זיך אומגעקוקט.

פאַר אים איז געשטאַנען אַ מענטש מיט אַ ביז פנים און מיט דער האַנט אויף זיין יאָטאָגאָן. האָט אַללע צוגעלייגט די האַנט צום שטערן און צום האַרצן, באַגריסנדיק דעם מענטשן. — די קרוין פון זיין באַשאַפונג. נאָר דער מענטש האָט נישט גע-ענטפערט. פאַרקערט, ער האָט נאָך ביז אַ פרעג געטאָן: פּונואַנען קומסטו אַהערצו, דו שלעפער איינער, אין פאַרמאָכטן סולטאַנס גאַרטן אַריין? דו מוזט זיין דער גרעסטער נב אינגאַנצן לאַנד, אַז האָסט געקאָנט אַהער אַריין, נישט באַמערקט דורך די אייביק וואַכנדיקע שומרים? וואָס פאַר אַ העזה האָסטו געהאַט אַהער אַריינצוקומען, ווייסטו דען נישט, אַז דיין לייב מוז פאַרפּוילט ווערן אין תּפּיסה פאַרן אַריבערגיין בלויז דעם ערשטן טויער?

— וואָס רעדסטו, גלויביקער, וואָס ברענגסטו אויף דיין צונג? — האָט אַללע זיך שטאַרק פאַרוואונדערט — זעסטו דען נישט אַליין ווי שיין דאָ איז, ווי שטאַרק עס שטייען די פאַל-מען, ווי רואיק עס שווימען די שוואַנען און ווי מילד עס פאַלט דער שאָטן אין דער גרעסטער היץ פון טאָג. זע, צי לויבט נישט אַלץ דאָ אַללע זיין באַשעפער, און צי וואָלט נישט גוט געווען, ווען אַלע זאָלן קענען אַהער קומען און זען די וואונדער פון אַללעס ווערק, וואָס לעבט אייביק אין אַלע דורות און וואָס האָט די וועלט באַשאַפן פאַר אַלע?..

— נאָרישקייטן פלודערסטו! — האָט ביז געענטפערט דער מאַן מיטן שווערד—דו ביזט פון זינען אַראָפּ. צי ווייסטו

דען נישט, אז פוסט און וויסט איז אונדזער ערד, אז זאמד און שטויב איז דאס אַרט פון אַלע און אז אָט דער גאָרטן געהערט בלויז אונדזער סולטאַן - אַ ברכה אויף זיין קאָפּ-וועמען אַללע האָט געגעבן די קרוין - שוין גייסטו מיט מיר אין תפיסה, ווי זיין צונג וועט מער אַזעלכע נאַרישקייטן נישט רעדן פאַר די שופטים פון זיין גרויסקייט. - און דער שומר האָט אַללע גענו-מען פאַר די לאַצן.

פאַרשטייט זיך, אז אַללע איז פון אים באַלד פאַרשוואונדן געוואָרן, צום גרויס פאַרווינדערונג פון שומר.

אַזוי איז אַללע געפּוויגן איבער באַרג און טאָל.

איצטער האָט זיך אַללע איבערצייגט, אז דאָס, וואָס דער בייזער שומר האָט געזאָגט איז געווען אמת. ווייל קיין אָרט איז שוין נישט געווען אַזוי שיין ווי אין סולטאַנס גאָרטן: שיטער זאמד און פאַרברענט גראַז האָט בלויז באַדעקט די ערד. פאַרשטויבטע קעמל-טרייבער האָבן געשריגן און געקריגט זיך איבער אַ לעק וואַסער, שייכן זענען געריטן אונטער חופות אויף מויל-איילען, און הונגעריקע פעלצכן האָבן געטראָגן קוישן טייטלען אויף די קעפּ אויפן שטאַטישן באַזאַר.

איז אַללע אַראָפּ אין פאַרביקן געטומל פאַרן טויער פון אַ שטאָט.

דאָ האָבן גילדענע קופּאָלן געגלאַנצט אין דער זון און הויכע מינארעטן האָבן ווי שלאַנקע פאַלמען זיך דערהויבן איבער די פּלאַנע דעכער.

- „אַ לויב דיר אַללע, וואָס האָסט באַשאַפן דעם מענטש“.
אַזוי האָט איצט פאַרנומען אַללע ווי עס האָבן געזונגען זיינע מלאכים אין הימל. דען פון דער הויך פון די מינאַרעטן

האָבן מוועינען געצויגן זייער רויף צו אַזע גלויביקע, צום
לויב פון אַללע און זיין גביא מחמד :

— אַללע איז אַללע ; אַללע אַקבאַר...

נאָר ווידער האָט דאָ ווער אַ צי געטאָן אַללען פאַרן אַרבעט :
— אַ גדבה גיב, האָב רחמנות, גלויביקער, אין נאָמען פון
אַללע...

אזוי האָט זיך אָפגערוּפן צו אַללע אַ מענטש, וואָס איז
געווען דאָר ווי אַ שטעקן, קרעציק און העסלעך מיאוס. אַללע
האָט אַ קוק געטאָן און זיין פנים האָט זיך אויסגעקרוּמט פון
צער און עקל.

— אַ ביסן ברויט צו דערהאַלטן ס'חיות, אזוי לאַנג ווי
אַללע שענקט מיר דאָס לעבן...—איז נישט אָפגעטרעטן דער
בעטלער.—זע, איינגעדאַרט איז מיין בויך ווי אין חודש ראַמאַזאַן
און איינגעשרומפן זענען מיינע געדערם. אַ ביסן ברויט, עלהיי
דו וואַרפסט דיין הונט, גלויביקער, אין נאָמען פון אַללע...
ואון דער מענטש האָט געקושט די זוימען פון אַללעס
קלייד און דעם שטויב פון זיינע סאַנדאַלן, בעטנדיק אַ ביסן
ברויט...

דאָ איז אַללע צוריק אַרויף אויפן הימל, און פליענדיק
האָט ער געקלערט, אַז שיין וואָלט געווען די ערד—אָן מענטש.
האָט אים באַגג געטאָן, וואָס ער האָט באַשאַפן דעם מענטשן,
וואָס לעסטערט אַללע מיט זיין דערהויבנקייט און נאָכמער
מיט זיין געפאַלנקייט.

די ליאלקע פון מעריב.

אבדול-האסאן איז געווען א סוחר און אנטיקוואר פון באגדאד די שטאט פון שיינקייט און פרייד. און ליב געהאט האט דער סוחר אבדול-האסאן אלע טאג, נאך מיטאג, ארומ-צוגיין אויפן באזאר, וואס פלעגט אויסזען אין די שעה ווי א פארביקער בינשטאק: עס זענען פארשמייעטע ארומגעלאפן סוחרים, וואס האבן אויפן קול אויסגעשריען בלויז מציאות, אנדערע ווידער זענען רואיק געזעסן – האלב-שלעפעריקע, פאר די טירן פון זייערע קרעמלעך און פויל געצויגן זייערע לאנגע נארגיליעס; שלאנגען-פארשפרעכער האבן מעלאנכאליש געשפילט אויף זייערע „פוניעס“ און די גיפטיקע עקדישן האבן געטאנצט מיט זייערע גרינע קעפ; מעשיות-דערציילער האבן פאר אן עולם דערציילט די וואונדערלעכע מעשיות פון טויזנט און איין נאכט און בלינדע זינגערס, כאדזשיס, האבן באזונגען די הייליקע וואנדערונג קיין מעקא, די שטאט פון גלויבן און טרייסט. עס האבן זיך געדרייט דא טערקן אפגעריסענע, וואס האבן פאר-קויפט גנבות, הינדוסן, וואס האבן פארקויפט העלפן-ביין און סתם גלויביקע מיט אראפגערוקטע טשאלמעס, וואס האבן פאר-קויפט נישט איינמאל די טייערסטע זאכן פאר א פאר מטבעות.

און דער סוחר אבדול-האסאן האָט שוין דעם טומל געקאָנט:
פלעגט ער צו די טערקן ריידן מיט איין ווינקענדיק אויגל און
צו די אַראָפּגערוקטע בפּבודיקע טשאַלמעס פלעגט ער פרום שאַקלען
מיט זיין לאַנגער באַרד. דען געווען זענען דאָס צוממיינסטן
הויפּישע, וואָס האָבן פאַרלוירן דעם חן אין די אויגן פון
זיין הויכקייט דעם סולטאַן און פלעגן פאַרקויפן זייער אַמאָליק
צירונג פאַר טעגלעך ברויט.

אין אַט אַזעלכן האָט איצט אַבדול דערזען, וואָס איז ווי
אַ פּרעמדער געשטאַנען אינמיטן טומל פון די הענדלער-קולות.
פון זיין מאַנטל, וואָס איז געווען שוין זייער אַלט און צעריסן,
נאָר פון אַ גוטן זיידנס, האָט אַבדול באַלד דערקענט זיין
אַמאָליק חשובות און דערום אים געענטפערט אויף זיין פאַר-
שעמט בוקן, פּרעגנדיק:

— וואָס שטייסו דאָ, בפּבודיקער מענטש, אויפן באַזאַר,
וואָס איז נישט לויט דיין פנים דאָס אָרט?

— איך ווייס עס, מיין האַר, — האָט גערעדט דער
מענטש — און אַללאַ זאָל דאָך בענטשן פאַר דיין גוט אָפּשאַצן
פון מענטשן, — נאָר די נויט צווינגט מיר, וואָס איך מוז דאָ
פאַרקויפן אַט דעם אוצר, אָט די ליאַלקע פון מעריב-לאַנד, וואָס
איז שיין ווי אַ גאָטס וואונדער.

און אַבדול, ווען ער האָט דערזען אַט די שיינע זאַך,
האָט געמאַכט אַ גאָטס-פאַרכטיק פנים און געזאָגט:

— מענטש, וועלכער גלויביקער קויפט היינט אַזעלכע זאַכן?
— אַזאַ שיינע זאַך האָט נאָך קיין גלויביקער נישט
געזען — אַזוי זאָל אַללאַ נאָך אומקערן מיין חן אין די אויגן
פון זיין הויכקייט אונדזער האַר און פאַדישאַך — האָט דער
פאַרקויפער זיך געשוואוירן. עס איז אַ ליאַלקע פון מעריב-

לאַנד, - און לאַנג דינגענדיק זיך האָט אַבדול באַצאָלט צוויי-
מטבעות און געקויפט די ליאַלקע.

און אַן אַוונט האָט זיך אַראָפּגעלאָזט אויף דער שטאָט-
באַגאָד. און ווען פון די מינארעטן האָט זיך דערטראַגן דאָס.
זינגענדיקע קול פון די מוֹעֲזִינען, האָט דער פרומער סוחר
אַבדול פאַרזיכטיק אַוועקגעשטעלט די ליאַלקע צווישן אַלע
טייערע חפצים פון זיין רייכן אַנטיקוואַריום און פרום גענומען
דאָוונען. האָט אַבדול איצט הויך געלויבט אַללאַ און זיין נביא
מחמד, וואָס דערטראַגן אים אַלע טאָג זיין ברויט און פילן אָן
זיינע קאָסטנס מיט רענדלעך און שיקן אים זייער ברכה אויף
אַלע וועגן, ווי ער טוט זיך גאָר קערן און ווענדן.

און צושליסנדיק זיין קראַם אויף שווערע שלעסער איז
ער אַרייפּגעגאַנגען אויפן פלאַכן דאַך זיינעם, געלייגט זיך אויפן
דיוואַן און ווי אַלע פרומע מענטשן, באַלד רואיק אַנטשלאָפּן
געוואָרן.

איז אַבדול אַזוי געשלאָפּן ווי פלוצלונג האָט ער דער-
הערט זייער אַ זיס דין קול, וואָס האָט אים שטיל געוועקט:
- אַבדול-האַסאַן, אַבדול-האַסאַן...

האָט ער זיך אויפגעכאַפט, און פאַרוואנדערט זיצן געבליבן.
דען פאַר אים איז געשטאַנען אַ זייער שיינע יונגע פרוי.
אירע האָר זענען געווען אַ באַזילבערטער פלאַקס און דאָס פנים
יונג-טרויעריק מיט גרויסע בלויע אויגן, און אונטער דער
לבנה, וואָס האָט האַלב אַפּערגעקוקט פון מעטשעט האָט זיך
זידיק צעלאָזט איר קלייד.

- ווער ביסטו דו איינע, וואָס ביסט געקומען וועקן אַ
פרעמדן מאַן און דערצו אָן אַ שיינער אויף דיין פנים? -
האָט אַבדול פאַרוואנדערט געפרעגט.

- אַ פרעמדע בין איך, מײן האַר, אַ נישט-גלױביקע, האָט די פּרוי געענטפּערט, איך בין די לײַאַקע פון מעריב, וואָס דו, האַר מײנער, האָסט מיך הײנט געקױפּט פאַר צוויי מטבעות.

אַבדול האָט זיך אַרומגעקוקט. די לבנה האָט זיך באַהאַלטן אונטערן מעטשעט, פון גאַס האָט זיך קײן לעבעדיק קול נישט געהערט אויסער די וועכטערס טריט.

- ווי הײסט דײן בעל-הבית בײ וועמען איך האָב דיר געקױפּט? - האָט אַבדול געפרעגט און זיך געטראַכט, אַז אַן אַנטיק איז שטענדיק ווערט צו וויסן פּונװאַנען ער שטאַמט. - מײן בעל-הבית איז אַ פאַשאַ, מעגעמעט-פאַשאַ, וואָס האָט אָבער פאַרלוירן דעם חן בײ זײן הערלעכקײט דעם סולטאַן. - האָט די פּרוי געענטפּערט.

- און וואָס ביסטו טרױעריק, ווײסטו דען נישט, מײן אוצר, אַז די גנעדיקע ווײזרן און די הויף-לײט האָבן נישט לײב קײן טרױעריקע לײאַקעס? האָט אַבדול שטיל גערעדט. - איך בענק אַהײם - האָט די לײאַקע געענטפּערט, - פון אַ ווײט לאַנד בין איך, פון אַ מעריב-לאַנד. עס פליסט דאָרט דער דונאַי, עס שטײען טאַפּאַלן, עס שטײען סאַסנעס, און דער שטאָרן, וואָס וואוינט בײ אונדז אין גאָרטן דערצײלט מיר אַלע יאָר, אַז נאָך שטײט דאָרט מײן לײבער, קוקט צו מזרח און בענקט נאָך זײן שײנער לײאַקע. און עס רוישן די סאַסנעס און עס פלימקעט דער דונאַי און מײן לײבער קוקט און בענקט... און פליט אַוועק דער שטאָרן קומט אַרויס מײן פירשט און קוקט צו מזרח וואו איך בין פאַרשוואונדן. און ווען ער קערט זיך אום צו אונדז אין גאָרטן דערצײלט ער, אַז בײ פאַשאַ אונטער אַ קריסטאַלענעם פענסטער שטײט זײן

ליאָלקע, לאָזט אַראָפּ מיין פירשט דעם קאַפּ, קוקט אין דונאַי
און שווייגט.

— ס'האָט דיך דען זיין האַר פאַרקויפט? — האָט אַבדול
געפרעגט.

— ניין, גערויבט האָט מען מיך. עס איז דער סולטאַן
מיט זיין חייל צו אונדזערע גרעניצן געקומען — האָט די ליאָלקע
געוויינט.

האָט אַבדול געשאַקלט מיטן קאַפּ:

ווייט איז דער דונאַי, קינד, און אַרים איז דיין פירשט
און חורבות איז זיין פּאַלאַץ, אויב דאָס חייל פון אונדזער
סולטאַן — אַ ברכה אויף זיין קאַפּ — איז דאָרט געווען...

— ניין, ניין, איך בענק צו אים — האָט די ליאָלקע
געבעטן — גנעדיקער אַבדול, האַר מיינער, לאָז מיך פריי.

— ניין — האָט אַבדול געשאַקלט מיטן קאַפּ — איך קאָן דאָס
נישט, דיר וועט אַוודאי קויפן דער גרויס-וויזיר מוסטאַפּאַ-
אַל-עבר, וואָס זיינע גיטער ציען זיך אויף אַ טאָג גאַנג פון
אַ קעמל; אָדער עס וועט דיר קויפן דער סוחר מחמד-אַלי,
וואָס האָט דריי קאַראַוואַנען צו הונדערט מויל-אייזלען באַלאָדענע;
אָדער די שייכן פון דמשק.

— ניין, איך האָב זיי פיינט, איך בענק אַהיים — האָט
די ליאָלקע געוויינט, נאָר דער אַלטער אַבדול האָט געשאַקלט
מיטן קאַפּ:

— ביי אונדז האָט נישט קיין ווילן קיין געקויפטע. דו
מוזט וועלן אַזוי ווי מען הייסט דיר, אַזוי זאָגט דער הייליקער
קאָראַן.

— איך בענק אַהיים, לאָז מיך פריי, אַבדול, — האָט
די ליאָלקע זיך געבעטן — ביי אונדז וויגן זיך איצטער פעלדער

אין גאלד פארפלייגטע, עס קלינגט א סערב און אין אָרעמס
יונגע פאלט דאָס גאלד, איך בענק אַהיים... עס שטייט אויף
דער טאָג אין מאָרגן-טוי און שטאַרבט אין אַוונט-גלאַק... איך
בענק אַהיים... - און אַזוי איז זי זיפצנדיק פאַרשוואונדן געוואָרן.

אויף מאָרגן איז צו אַבדולן אין קראָם אַריינגעקומען דער
סאַטראַפּ ראַכים-ביי. וואָס האָט געשמט פאַר אַ ליב-האַבער פון
שיינע ליאַלקעס. האָט אים מיט אַ נידריקן בוקן באַגעגנט
אַבדול, אַרויפלייגנדיק זיין האַנט צומערשט אויפן שטערן
דערנאָך אויפן האַרץ און מיט שמחה אויסגערופן:

- דאָ האָב איך עפעס פאַרן גנעדיקן חזר און סאַטראַפּ
יועמענס כבוד איך בין נישט ווערט צו זען ביי מיר איבערן
שוועל. - דאָס איז אַ ליאַלקע פון ווייטן מעריב און אַזאָ שיינע
זאָך האָט נאָך קיין גלויביקער נישט געזען - האָט אַבדול
גערימט זיין סחורה, זוכנדיק פאַרוואונדערונג אויפן פנים פון
סאַטראַפּ.

- ביסט אויף דער עלטער געוואָרן אַן אַלטער אייזל,
אַבדול, וואָס קאָן זיך נאָך אויף דער קאַריטע. אויך האָסטו
ליב אַ סך געלט צו נעמען, אָבער וואָס שיין איז ווייסטו
נישט. - האָט געזאָגט דער סאַטראַפּ.

דאָ האָט אַבדול דער ליאַלקע אַ קוק געטון אין פנים
אַריין און ווי פאַרוואונדערט איז ער געוואָרן, ווען ער האָט
דערזען ביי איר רויטע פאַרשוואַלענע אויגן, איינגעפאַלענע
באַקן און אַ פאַרביסן מויל און צעשויבערטע אויסגעפליקטע האָר...
און ביינאַכט, ווען אַבדול האָט זיך געלייגט אויף זיין
געלעגער אויפן דאָך איז די ליאַלקע ווידער צו אים געקומען
און האָט ווי נעכטן צו אים אַזוי געזאָגט:

— לאז מיך פריי, אַבדול, איך בענק אַהיים. היינט איז געווען מיין שטאָרך, ער האָט מיר דערציילט פון דעם דונאַי מיין פאַרבענקטן, ער האָט מיר דערציילט, אַז די טאָפּאַלן אין אונזער גאַרטן רוישן שוין פאַרבענקטע אין הערבסט, קאַשטאַנעס שיטן מיט גאַלד און די דעמבעס ברוינען אין קופער... עס פאַלט אין טוי אַ בלאַט שוין, און טונקל זשומעט דער וואַלד און וואַרט: באַלד וועט אים אָנטון אַ ווייסן שלייער דער ערשטער שניי — אַבדול, האָר מיינער, ווי איך בענק אַהיים!.. — ניין — האָט געענטפערט אַבדול — אויסלייז-געלט אַ סך, אַז מען וועט געבן.

— איך וועל דיר געבן, אַבדול, איך האָב דימענטן אין מיינע גילדענע שיכעלעך. איך האָב האָר-שפילקעס מיט טייערע שאַפירן — איך וועל זיי דיר געבן — לאַז מיך פריי, גנדיקער... — וועניק — האָט אַבדול געזאָגט.

עס האָט מיין שטאָרך — אַבדול — מיר אַזוי דערציילט, אַז ווייט פליט ער אַלע יאָר אין אַ ווייט לאַנד. און פאַרלאָזן שטייען דאָרטן פאַלאַצן איינגעפאַלענע, ווי עס וואוינען אונדזערע ווילדע גענז און קליינע שוואַלבן; זיצן דאָרט קעניגן פאַר-שטיינערטע, וואָס טראָגן פערלען, וואָס האָסט נאָך אַזעלכע נישט געזען, אַבדול, און טייערע שטיינער. וואַרט איין האַלב יאָר, וועט מיר דער שטאָרך אַ שניר פערל ברענגען וועל איך מיך אויסלייזן — האָט די ליאַלע אַ דערפרייטע אויסגערופן. און אַבדול, וואָס איז געווען זיכער אין זיינע חלומות האָט געוואַרט זעקס לבנות ביז דער שטאָרך איז געקומען, טראָגנדיק אין שנאָבל אַ שנור פערל.

— אַט האָב איך דיר געבראַכט, ליאַלע מיינע — האָט דער שטאָרך געזאָגט — איך פלי איצט אַהין, דאָרט ווי עס

פליסט דער ברייטער דונאָי, גרינען שוין די לאַנקעס אין
בלימעלעך געלינקע פאַרפוצט, אין די בלויע וואַסערלעך שפיגלט
זיך דער הימל - פריילינג איז שוין דאָרט... און אויף זיין
גאַניק שטייט דיין פירשט און קוקט אויס דעם שטאָרך, וואָס
וועט דיר אויף זיינע שטאַרקע פליגל ברענגען. גיב אָפּ די
פערל און קויף דיך אויס.

און אַ נאָכט איז אַראָפּ אויף דער שטאַט באַגדאָד.
און ווען אַבדול איז געשמאַק געשלאָפן און דער שטאָרך
האַט געוואַרט אויפן קופאַל פון מעטשעט, איז די ליאַלע פון
מעריב געשטאַנען ביים שפיגל און צום הונדערטן מאָל האָט זי
אַרויפגעלייגט די פערל אויף איר ווייסן האַלדז אַרומגעוויקלט
די ברוסט, אַראָפּגענומען און ווידער אָנגעטון. און אומזיסט
האַט דער שטאָרך געוואַרט ווען דער מועזין האָט שוין די
גלויביקע צו שחרית גערופן: די ליאַלע האָט די פערל נישט
צוועקגעגעבן און אליין איז דער שטאָרך צוועקגעפלוין.

אין פנקס פון גוטע.

דער איידעלער מאַרק-גראַף ווילהעלם פון זיגעסאָהען האָט פאַרשריבן אין זיין געדענק-ביכל, אַז דער ייד אַנש-מאיר בלוזשילד, וואָס וואוינט אין דריטן הויז פון געטאָ-טויער און האַנדלט מיט פראָקאט אין טייערע שפיצן, האָט אים, דעם מאַרק-גראַף, אומגעקערט זיין טייטסער פול מיט רענדלעך, און אַ גאָלדענעם צלם, וואָס ער האָט פאַרגעסן ביי אים אויפן טיש. דערביי האָט דער גראַף צוגעשריבן, אַז אַנש-מאיר בלוזשילד איז קיינמאָל קיין קריסט נישט געווען, און אַז אין זיינע אַדערן פליסט נישט קיין איין טראָפן טויטאָניש בלוט, - אַז אַנש-מאיר איז אַן אַמתער ייד... און דער מאַרק-גראַף איז געווען אַזוי פאַרוואונדערט, אַז ער האָט אויף צופלייסנס גערופן זיינע הויף-לייט אין עצה-געבער צו הערן, וואָס צו טון עפעס פאַר דעם יידן, פרי אים צו באַזייוון דאָס קריסטלעך דאָנקבאַרקייט. - מען דאַרף אָבער נאָך גוט חוקר וודזש זיין, - האָט גערעדט דער עלצטער בעל-יועץ, דער פאָטער בערטאָלד, - ווייל מיר שיינט, אַז בלוזשילד איז אפשר א שוהש פון אַן אַלטער ריטערישער משפּחה איבערן רהיין, - אפשר אַ באַהאַל-טענער פונק פון אַ קריסטלעכער נשמה, און...

נאָר ווייל דער גראַף האָט געמאַכט אַ זויערע גרימאַסע,
האָט דער פּאָטער בערטאַלד דאָס ווייטערדיקע אַראָפּגעשלינגען
און געבליבן זיצן שטיל.

— אפשר האָט ער עס געטון, מחמת מורא פאַרן געריכט, —
האָט גערעדט דער אַלטער ריכטער האַמערפּאָוסט.

— עס איז נישט געווען קיין שום עדות, — האָט געענט-
פערט דער מאַרק-גראַף, — איך האָב ביי דעם יידן געקויפט אַ
קלייניקייט, מחמת וואָס, פאַר אַלץ האָט ער געוואָלט באַצאָלן.
— אַזאָ יידישע חוצפה! — האָט אויסגערופן דער צאָל-
מייסטער.

— דאָס האָט ער נישט געהאָוסט, אַז ער האָט דעם פּבור
מיטן מאַרק-גראַף אַליין. — האָט אים פאַרענטפערט דער
מאַרק-גראַף.

— מיין עצה איז, — האָט געזאָגט דער בורג-מייסטער, —
אָו מען זאָל אָט דעם יידן אַרויסוועזן פון געטאָ, אַזעלכע יידן
וואָלטן מיר געקאָנט באַזעצן אַפילו פאַר דער גרויסער פּאַויל-
קירך. און מסתמא וואָלט ער זיך געלאָזט קאָסטן אויף אַ
קריסלעכע זאָך פאַר אַזאָ פּבור וועגן.

— די הייליקע פּאַויל-קירך דאַרף געבען האָבן אַ סך
בעלט... — האָט געזיפצט דער פּאָטער בערטאַלד.

און אַז ער וועט נישט וועלן געבן דער ייד? — האָט
קינדיש געפרעגט אַ יינגער גלח, אַ משרת ביי דער הייליקער
אינקוויזיציע.

— מיין זון, וואָס הייסט ער וועט נישט וועלן, — האָט
גאָטס-פאַרכטיק גערעדט פּאָטער בערטאַלד, האָט דען שוין
וועלכער ייד געהאַלט אַמאָל געבן? און פונדעסטוועגן, וואָס

פאר א זעק פארשאלטן גאלד מען רייניקט אויס, מיטן חסד
פון צלם, אלע פאר יאָר פון געטאָ...

— אויף אונדזערע שטייער-מאַנער מעגט איר זיך פארלאָזן—

האַט גערעדט דער ממונה איבערן מאַרק-גראַפּס צינשן.

— אָבער מיינע יועצים — האַט דער מאַרק-גראַפּ געזאָגט—

דעם יידן אנשול-מאירן קומט דאָך פון אונדז אַ טובה צו באַצאלן...

— טאָ זאָל מען פארשרייבן — האַט ווידער פאָרגעלייגט

דער ברג-מייסטער — אַז דעם יידן אַנשול-מאיר בלוישילד, פון

דער טובה אין חסד פון זיין הויכקייט אונדזער האַר און מאַרק-

גראַפּ, איז ערלויבט צו וואוינען אויסער די טויערן פון דער

געטאָ...

פאָרוואָס ער איז זיך מתחייב גוטויליק צו שענקען...

האַט אונטערגעזאָגט דער פאָטער בערטאלד.

— איז איין פארשלאָג — האַט געזאָגט דער איידעלער

מאַרק-גראַפּ. איצט ווער לייגט פאָר נאָך עפעס?

— איך וואָלט פאָרגעלייגט — האַט געזאָגט דער שאַץ-

מייסטער — אַז מען זאָל פאר זיין הויז איינגראָבן אַ סלופ און

אויפקלאָפן אַ גרויסן טאָול מיטן אויפשריפט, אַז דאָ וואוינט

א ייד, וואָס האָט אומגעקערט גאלד צו אַ קריסט...

— גוט מיין זון — האַט געזאָגט דער גראַפּ — און איצט

ווער שלאָגט נאָך-וואָס פאָר?

— און איך וואָלט געזאָגט — האַט גערעדט דער צערע-

מאַניע-מייסטער, — אַז מען זאָל מיט דעם יידן נישט מאַכן

קיין גרויסע צערעמאָניעס: שיקן אין דער געטאָ אַ מערציק

גרעפישע רייטער מיט קליידער און רויסע פאָסן און ווייסע

צלמן. אים אַרויפזעצן אויף דער באַזילבערטער קאָטש און

ברענגען אין פאָלאָאָ, און דאָ צונויפרוּסן די סוויטע און

אײס אָפּזאָגן אַ העפּלעכע דאַנק, באַשענקען מיט אַ צײַכן און
אָפּשיקן אַהיים מיט אַ מוזיק פון הויפּישן אָרקעסטער...
און היות ווי אַלע דריי פאַרשלאָגן זענען דעם מאַרק-
גראָף באַזונדערס געפּעלן געוואָרן, זענען זיי אַלע דריי אָנגע-
נומען געוואָרן און פאַרשריבן געוואָרן פון די הויפּישע שריי-
בערס. און די הויפּישע שרייבערס האָבן דאָס איבערגעגעבן צו
די שרייבערס פון נאָרג-מייסטער, וואָס האָבן דאָס פאַרשריבן
אויף פאַרירן און אַוועקגעגעבן צו נאָך שרייבערס. און דער
איידעלער מאַרק-גראָף איז געבליבן רואיק און ביים גוטן
הומאָר, וואָס טרעפט ווי באַוואוסט ביי אַ מאַרק-גראָף זייער
זעלטן.

*

און עס איז געשען און אין יאָרן אַרום, זענען די מאַרק-
גראַמישע זעלנער פאַרפאַרן מיט פערד און וועגן פאַר אנשל-
מאירס הויז און האָבן אָנגעהויבן גראָבן אַ גרוב.

האָבן אנשל-מאירן הענט און פיס גענומען ציטערן...

און דערמאנענדיק זיך, וואָס זיינע זיידעס האָבן געטון
ווען די מאַרק-גראַמישע זעלנער זענען פאַרפאַרן פאַר זייער
שטוב און געוואָלט אַ צלם איינגראָבן — האָבן ביי אײס צווישן
די פינגער פאַרגלאַנצט אַ פאַר גילדענע רענדלעך... און באַלד
איז דער טאָוול געהאַנגען אויף דער חורבה פון דער געטאָ-
מקוה, ווי ס'איז מיט גרויסע אותיות געשריבן געווען:

דאָ וואוינט דער ייד, וואָס גיט אָפּ גאָלד אַ קריסטל.
און ווייל עס האָט דאָרט קיינמאָל קיינער נישט געוואוינט האָבן
גוים געלאַכט ווען זיי זענען אַדורכגעגאַנגען און יידן האָבן

זיך דערמאָנט, אַז זיי זענען צו שפּאַט און צו שאַנד ביי די
גוים אין גלות.

4

און ווידער איז געשען אין יאָרן אַרום, און צו אַנשלאָ-
מאירן איז געקומען דער געטאָ-אויפּווער - דער יידן-מייסטער -
און געמאָלדן, אַז אַנשלאָ-מאיר בלווישילד דאַרף זיך אַ יין שטעלן
פאַר זיין עקסעלענץ דעם פּורג-מייסטער און פאַר זיין הייליקייט
דעם פּאָטער בערטאָלד. האָבן אַנשלאָ-מאירן ווידער הענט און
פיס גענומען צייטערן.

- האָר לעבן - האָט ער זיך געבעטן ביים יידן-מייסטער -
צו וואָס דאַרפן מיר דאָס, אַזש דער פּורג-מייסטער, זיין עקסע-
לענץ און זיין הייליקייט דער פּאָטער בערטאָלד אַליין? -
האָט דער יידן-מייסטער געצויגן זיין פייקע, געהויבן מיט
די אַקסלען:

- מסתמן פאַר אַ גאַנץ האַרבע זאָך, אַנשלאָ-מאיר...
און אינדערשטיל האָט אַנשלאָ-מאיר אַזוי גערעדט צום
זויב:

- וויי איז אונדז, איך האָב אפּשר נישט געטאָרט באַרגן
דעם פּאָטער בערטאָלד קיין געלט...
- האָסטו דען נישט געוואוסט, אַז די כּוּמרים האָבן פאַר-
ווערט צו באַרגן ביי יידן געלט? ... - האָט ס'ייווב אים גע-
פרעגט אַ דערשראָקענע.

- און אַ גאַלדענעם צלם האָט ער מיר אַ משכן געגעבן -
האָט אַנשלאָ-מאיר נאָך צוגעגעבן טרייסלענדיק זיך פון שרעק.
- וויי איז אונדז, וויי איז אונדז, באַלד וועט מען אונדז
ווידער טרייבן און ווי וועלן מיר גיין אין דער וועלט אָן

אונדזער גאָלד?... האָט געביטערט ס'ווייב, און אין טויט שרעק
איז אנשלאָ-מאיר צום בורג-מייסטער אַוועק.

— דו ביסט עס דער ייד אנשלאָ-מאיר פלושילד? — האָט
געפרעגט זיין עקס לעבן דער בורג-מייסטער.

— איך בין עס, אייער עקסעלענץ — האָט אין ציטערניש
געענטפערט אנשלאָ-מאיר — נאָר זייט מוחל, מיר, דעם נישטיקן
יידן, אַ ייד טאָר טאָקע נישט נעמען קיין צלם פון קיין קריכט-
זייט מיר מוחל...

— יאָ דאָס איז אַ גרויסע זאָך — האָט געצויגן דער
בורג-מייסטער — אַ גרויסע זאָך... אַ גאָלדענער צלם מיט טייערע
שטיינער באַזעצט און דו, אַ ייד, האָסט גענומען און...
— זייט מיר מוחל, ליכטיקער האָר און בעל-רחמים —
האָט געשטאָמלט דער ייד.

— און דערפאַר האָט זיין הויכקייט אונדזער מאַרק-גראַף
באַפלייגן, אַז מען זאָל דיר אַרויסזעצן פון געטאָ — האָט דער
בורג-מייסטער פסדר געצויגן — און אַריינזעצן אין הויז ביי
דער גרויסער פּאָל-קירך...

— פאַר וועלכער דו ביסט זיך מתחייב גוטווייליק אָפּצו-
געבן. — האָט אונטערגעזאָגט פּאָטער בערטאָלד.

— אַלץ וועל איך אָפּגעבן, אַלץ, הייליקער פּאָטער, —
האָט אנשלאָ-מאיר אויסגערופן.

האָט דער פּאָטער בערטאָלד גוט און ברייט א שמיכל
געטון און מיט דער קירכלעכער גוטסקייט אַרויפגעלייגט דעם
יידן די האַנט אויף דער פלייצע.

— ברודער מיינער — האָט פּאָטער בערטאָלד געזאָגט
אָפּפירנדיק אנשלאָ-מאירן צווישן די טונקעלע געוועלצן — מיר
ווייסן, אַז דער צלם האָט זיך געפונען אין גוטע הענט, כאָטש

דו ביסט א ייד, פון דור-דורות... נאָר מיר קריסטן זענען
שטענדיק גרייט פאַר אַלע צו טון, בפרט ווען דו ביסט אויף
אַלעם מוחל. דו דאַרפסט עס נאָר זאָגן און אונטערשרייבן מיט
א פעדער, מיין זון...

און אנשול-מאיר האָט אַוועקגעגעבן דעם גאָלדענעם צלם
און מיט אַ גענוענע פעדער אונטערגעשריבן, אַז ער איז אַלץ
מוחל.

און אַ נייע-געבוירענער איז אין דעם טאָג, פרייטיק פון
יאָר ת"ח, אנשול-מאיר אַרויס פון די טונקעלע געוועלפן פון
דער פאול-קירך און שבת גומל-געבענטשט.

נאָר דערמיט ענדיקט זיך נאָך נישט די מעשה און פנקס
פון געטאָ, דען אין יאָרן אַרום זענען פאַר אנשול-מאירס שטוב
די מאַרק-גראַפישע רייטער פאַרפאַרן, און אַ גרויסער שררה
איז פון אַ זילבערנער קאָטש אַראָפּגעגאַנגען און איז גלייך
אַריין צו אנשול-מאירן אין שטוב אַריין. און דאָ האָט ער אַרויס-
גענומען אַ פאַפיר מיט דער שווערער מאַרק-גראַפישער חתימה,
וואָס האָט קיינמאָל פאַר יידן קיין גוטס נישט אָנגעזאָגט, און
שוין באַפוילן, אַז דער ייד אנשול-מאיר בלווישילד זאָל מיט אים
אַריינזיצן.

— האָר לעבן, ליכטיקער — וואָס ווילט איר פון אינדזער
מאָן און פאָטער? מיר האָבן דאָך שוין אַלץ אַוועקגעגעבן...
האָט געפיטערט אַנשולס הויז-געזונט.

נייערט קיין געוויין האָט נישט געטון ווייכער מאַכן דאָס
האַרץ פון דעם שררה. — איז געשריבן אין פנקס — און אנשול
מאיר האָט אָפּגעזאָגט ווידוי, זיך געזעגנט מיט זיין הויז-געזונט
און איבערגעלאָזט זיין ווייב אַ תני-גט.

און באַלד האָבן פאַרשאַלט די טרומפייטן און אַ שרעק

און אַ אימה איז געפאלן אויף דער געטאָ. פאָרויס זענען גע-
פאָרן די רייטער מיט די טרומפייטן, ביי די זייטן רייטער מיט
בלויזע שווערדן און פון הינטן רייטער מיט רויטע פאָסן און
חייסע צלמים.

און אין די קעלערס האָבן זיך יידן באַהאַלטן.
און אין די פאַרבאָרגענע שולכלעך האָבן זקנים תהלים
גזאַנגט, אַז אַ נס זאָל געשען און אנשל-מאיר זאָל מיטן לעבן
צוריס.

און עס ענדיקט זיך אין פנקס פון געטאָ: אַז אין יאָר ת"ח
איז אַ גרויס נס געשען: אַז דער ייד אנשל-מאיר, וואָס האָט
ביי אַ גלח אַ גילדענעם צלם פאַר אַ משכן גענומען – פאַר
וואָס עס קומט, לויט אַ גזרה, אַ גרויסע שטראָף, רחמנא-לצלן, –
איז אויף אַ וואונדערלעכן אופן אויסגעלייזט געוואָרן פון גוישע
הענט. און אנשטאט צו משבֿחן אים, האָט זיין הויכקייט דער
מאַרק-גראָף אַליין מיט אַלע שררות גענויגט זיך פאַר אים און
אָפגעשיקט אים אַהיים מיט פויקן און טרומפייטן.
אַזוי איז פאַרשריבן אין פנקס פון געטאָ.

דער ריז און דאָס ווייב.

וייט צווישן בערג האָט געוואוינט דער ריז. ער איז געווען
אַזוי גרויס, אַז ווען ער פלעגט שפּאַצירן אין די בערג,
פלעגט ער שפּרייזן פון באַרג-שפיץ אויף באַרג-שפיץ. פלעגן
זיך זיינע לאָקן טינקען אין די וואַלקנס און זיין בליק איז
געווען פריי ווי דער בליק פון בערג-אַדלער. און געקאָנט האָט
ער נאָר די הויך מיט די צעלאָוענע האַל-ווינטן, די גלעטשערס
מיט זייערע קאַלטע קרוינען און די בלויע ווייסן פון די
הויכענישן.

און וואָס אין די טאָלן האָט ער נישט געוואוסט.
ווייל נישט פאַר זיין פרייען טריט זענען געווען די בערג-
דורכגענג און נישט פאַר זיין שאַרפן בליק – די ווענט פון
די שפּאַלטן.

און אַלע פאַרנאָכט, איידער די זון פלעגט פאַרפאַלן ווערן
אין די בערג, פלעגן זיך די גלעטשערס אָנצינדן אין גלעזערנע
רויזן; פאַלאַצן אין רגעס פלעגן זיך אויסבויען פון פאַררויטלטע
בערג-ווענט, און גירליאנדן פון פערלדיקן אייז, און פאַלמען
און בלומען פון בלויען פראָסט פלעגן אין רגעס אויסוואַקסן.
און די בערג פלעגן קרוינען אָנטון און אַ ראָז-בלויער
יום-טוב פלעגט אויפשטיין.

דעמאלט פלעגט א שטיל חייט קויל צו דער הויך זיך
דערטרעגן.

דאס איז געווען א גלאק פון די פארנאכטיקע האלן, וואס
האט די פרומע בערג-לייט צו מנחה גערופן.

און געקוקט האט דער ריז פון זיין הויכקייט, ווי עס
האבן די שמאלע בערג-גענג פון לייטן געווימלט. ווי-נישט-ווי
איז א פרום בערג-ווייב מיט א ליכטל אין האנט פארביי און
אין א פארביק געשלאנק צום קלויסטערל געצויגן.

און אומעטיק פלעגט ווערן דעם ריז.

ווייל געלאָשן האָבן זיך די בערג, און די טאָלן זענען
פול געוואָרן מיט אַ ליליען בלו. און די ברייאַנטענע קרוינען
זענען ערגעץ אויסגעגאַנגען און קאלט זענען געוואָרן די הימ-
לען און אָפּגעריסן און חשך די בערג.

פלעגט ער פאר גאט זיין הארץ פארקלאָגן.

פליגדיקער באַרג-גאַט! אַלץ האָסטו באַשאַפן און יעדן
זיין האַרצן פרייד געגעבן. עס פליט דער אָדלער איבער די
וואַלקנס, איבער די אָפּגרונטן — ער פליט צו זיין נעסט, און
דאָס בענקשאַפט פון זיין בליק ווערט געשטילט: ער זעט זיין
אָדלעריין. אָט ציט אין בערג-שפאַלט דער בערג-מאָן, ציט צו
זיין בת-זיוג.

איינער בין איך נאָר אליין.

איך האָב נישט קיין נעסט, פאר מיר זענען הויל אלע
בערג און אלע ווייטן זענען אָפּן, און בענקשאַפט נאָר ברענגען
די ווינטן אין מיין האַרץ און חשך ווערן די בערג און נאכט
פאלט צו, און קיין מענטשנס טאָכטער איז נישטאָ פאַר מיר, א
פליגדיקער גאַט פון די בערג...

און אין די אומעטיקע פארנאכטן פלעגט דער ריז אָפטער

אָנהויבן קוקן אין די געשלאָנגען פון די בערג. און ווען דער
גלָאָק פון האַל פלעגט זיך צעטרָגן, פלעגט ער זען אַ בערג-
מידל גיין.

און שיין איז זי געווען אין איר פאַרביקער דערע אין
אירע רויטע קרעלן און שוואַרצע לאַקן.

איז איינמאָל דער ריז אַראָפּ צו איר פון באַרג און האָט
אַזוי געזאָגט:

מידל שיינס! ראָזער זענען דיינע באַקן פון אויפגאַנג
פון דער זון און דיינע אויגן זענען ווי די פערלען פון אייז;
איך בין דער ריז וואָס וואוינט אין די בערג.

איך בין דער, וואָס שפרייזט פון שפיץ אויף שפיץ.
איך בין דער, פון וועמען האָסט געהערט, אַז ער קוקט
העכער פון אַדלער און נעצט זיין קאָפּ אין די כמאַרעס פון
האַגל – זיי מיין ווייב!

האַט דאָס מידל געענטפערט:

– איך, אַ ווייב פון ריז?

שטיל איז מיין בליק און פרום און קליינטשיק איז
אונזער הייזל אונטערן באַרג – איך דיין ווייב?...

דו ביסט אַזוי נרויס!

דיין בליק איז אַזוי פריי!

מען זאָגט, דו ווייסט נישט פון קיין שטערונג.

דיר פאַרשטעלט נישט קיין באַרג-וואַנט און דיין בליק
קוקט איבער אַלע הויכן.

מען זאָגט, די האַל-ווינטן זענען פאַר דיר אַ שפילכל,
און גלעטשערס צערייסטו מיט די הענט און שפרייזט פון
באַרג אויף באַרג... –

איך דיין ווייב?

מיין שטיבעלע איז אזוי קליינטשיק און אענג, און צען
 ברודערלעך האָב איך נאָך און שוועסטערלעך, און ענג זענען
 די דורכגענג אין די בערג, נישט פאַר קיין ריון צום טרעטן
 און נישט פאַר קיין אָדלעכער-בליקן די שאַטנס פון די געשלאַנגען.
 — אמת! — האָט דער ריו געזאָגט. — ענג זענען די דורכ-
 גענג פון די בערג, נישט פאַר קיין פרייען טריט, און אַן
 אייביקער שאַטן וואוינט ביי אייך, וואָס איז נישט פאַר קיין
 פרייען בליק.

נאָר אַלליין בין איך.

און עס דורשט מיין האַרץ נאָך ווייב, וואָס איז שענער
 ווי די ראָזע ווייטן און קלאָרער פון בלויען שניט.

וועל איך מיר קליין מאַכן.

וועל איך מיין בליק טעמפּ-מאָכן, ער זאָל נישט זיין ווי
 די באַרג-זון שאַרף, וועל איך מיין טריט איינקרעמפּן, ער זאָל
 נישט זיין ווי דער ווינט פריי.

און אויף די הויכקייטן וועל איך מער נישט גיין. אַין
 די שמאָלע בערג-גענג וועל איך קריכן...

ווייל נאָך דיר, ווייב, דורשט מיין האַרץ. — וועל איך קליין
 ווערן...

דאָס איז די לעגענדע פון ריו און פון ווייב.

פון טויזנט און איין נאכט.

די ניין הונדערט אין גמין און נמניקסטע נאכט.

א האר און פאדישאַך, מלך פון אַלע גלויביקע! און וויסטו דעם סוד פון די פערל, און קענסטו די שפראך פון די איידלשטיינער און פארשטייטו וואָס עס דערציילט זייער פינקל-דיקע שיין? — עס איז דאָס פארביקע לשון זייערס, וואָס דערציילט פון קורצער פרייד און לאנגן פיין, וואָס יעדער פון זיי ברענגט מיט זיך מיט. און ווער פון די אויסדער-וויילטע, וואָס טראָגן זיי, דער האָט געקויפט דעם פיין פאר שווער גאָלד זיינס... און אָט הער:

אין לאַנד, פונדזשנען די זון גייט אויף, האָט מען דעם דימענטשטיין געפונען, וואָס שעכערעזאָדע, דיין דינסט און קעפס-ווייב טראָגט אויף איר ברוסט און וואָס הייסט דער „שטערן פון מורח“. א פערלונשטיין איז זיין מוטער געווען און ווען אין איין טאָג איז איר האַרץ צעריסן געוואָרן פון אַן אייזערנעם ברעכשטאַנג האָבן די דימענט-זוכער אין פארוואונ-דערונג פון פרייד אויסגערופן: א שטערן!

דאָס זענען געווען קנעכט מיט צעפאַסעוועטע רוקנס פון בייטשן און פארשרומפענע בייכער פון הונגער. — ער איז מיינער, איך האָב אים דערזען! האָט איינער אויסגערופן און אים געכאַפט.

— ער איז מיינער, איך האָב דעם פעלז צעריסן — האָט דער צווייטער אים אַרויסגעריסן און געעפנט אַ ברייט פינסטער מויל, און דעם שטיין איינגעשלונגען.

איז דער ערשטער אַוועק צום האָר און אַזוי געזאָגט: — אָ, עלצטער אונזערער, האָר און ברויטגעבער, גע-פעלשט האָט אין דיר דיין קנעכט אַכמעד, דער פאַלשער הינט, און האָט דיין גוטס געגנבעט. דען ער האָט איינגעשלונגען דעם שענסטן דימענטשטיין, וואָס מיר האָבן היינט געפונען און וואָס קיינער האָט נאָך אַזעלכן נישט געזען.

— ווער, דיין חבר, דער אייביק ערלעכער אַכמעד? — האָט זיך געוואונדערט דער האָר.

— יאָ, האָר און געביטער, — אַזוי ווי ער האָט דערזען זיין שיין, זיין בלענדנד שיין...

און נאָך אין זעלבן טאָג האָט מען פון די געדערעם פון געטויטן אַכמעד אַרויסגענומען דעם „שטערן פון מזרח“. אָ, אַלמעכטיקער!

דורך טיפע בערג-גענג, דאָרט ווי דער טויט לויפערט פון בערג-רויבער, דורך מדבריות ווי די שאַקאַלן וויינען פון היי-ביקן הונגער האָט דעם דימענטשטיין אַוועקגעטראָגן דער האָר פון די בערג-לייט, וואָס זיין נאָמען איז געווען האַסאַן-בן-האַסאַן און דאָרט ווי ער איז דורכגעצויגן דאָרט איז דאָס גראָז פאַר-וועלקט געוואָרן פון דורשט, דאָרט האָט דער טיגער פון הונג-גער אויפגעפרעסן זיינע אייגענע קינדער און דער באַא-שלאַנג האָט געשטיקט די געשטרייפטע זעברע. און געוואוסט האָט האַסאַן-בן-האַסאַן, אַז אַ אוצר טראָגט ער באַהעלטן אין זיין ביזעם, וואָס קיין גלויביקער האָט נאָך אַזעלכעס נישט געזען. איז ער געצויגן צום באָרט פון ים, אַז אַ שיף זאָל אים אַוועקטראָגן צום אָרט פון זיין בענקשאַפט.

א סך מאָל איז די זון אויפגעגאַנגען און אונטערגעגאַנגען.
 גען איבער די טיפענישן פון ים און איר אייביקן סדר, צום
 לויב פון אַללעזאָ אויף דור דורות. שוין האָבן זיך געזען פונ-
 ווייטן די מינאַרעטן און טורעמס פון דער פאַרבענקטער שטאָט
 פון האַסעאָן-בן-האַסעאָן, ווען קולות האָבן אים אויפגעוועקט פון
 זיסן שלאָף און שאָטן פון די זעגלען:
 — שטיי אויף!

דען פון שפיץ פון די מאַסטן האָבן די וועכטער דער-
 זען די זיגלען פון אַ שיף מיטן צייכן פון שוואַרצן פליגל —
 פון אַבוי-קים.
 און ווייסטו, האָר און פאַדישאַך אונזערער, ווער אַבוי-קים
 איז געווען?

דאָס איז געווען די מורא פון אומענדלעכע ימן.
 פון מזרח און מעריב, פון דער הערשאַפט פון דער האַל-
 בער לבנה ביז צו די צלם-לענדער, אַ פרעניות אויף זיי שיק,
 אַללעזאָ, האָט זיין נאָמען געשראָקן די שיפער און סוחרים
 פון אַלע מדינות.

— אַללעזאָ, באַשירעם דיינע קנעכט! — האָבן גערופן די
 שוואַכע נאָך גאָטס גענאָד און באַהאַלטן זייער האָב און גוטס
 און די שטאַרקע האָבן גערייכט נאָך זייערע שווערדן און גיפ-
 טיקע קינזשאַלן, און אַ מלחמה, אַ מוראדיקע האָט זיך צעפלאָ-
 קערט איבער די אָפּגרינגן פון ים. שווערדן אין שווערדן האָבן
 זיך געשניטן, פייער און וואַסער האָבן זיך געמישט אין גע-
 ראַנגל אויף לעבן און טויט.

ביז געזיגט האָט אַבוי-קים, דען אַזוי גרויס איז געווען די

מורא פאר זיין נאָמען, אז גיבורים זענען ווי די שעפעלעך
געבליבן און די שווערד פון האַנט פארלאָרן.

איז איצט געזעסן דער האַר פון די ימן, אַב־קים, און
פאַר זיין שטול האָט מען געציילט דאָס גערויבטע גוטס: פּעק
מיט סחורות האָט מען אויפגעמאַכט און אויסגעלייגט געוועבן
פון די צלם-לענדער, שטאַל פון דמשק, געווירצן פון ווייטן
אינדיען און פוטער פון קאַלטן צפון. און מיידלעך האָט זען
אַרויסגעפירט פון אונטער די דעקן פון שיף מיט קעפּ בלאַנדע,
ווי פּלאַקס, וואָס סוחרים האָבן געפירט, גערויבטע פון זייערע
ווייטע היימען, און טונקעלע, ווי געגאָסענער בראָנז און שוואַר-
צע, ווי העבאַן. און די סוחרים האָט מען אַדורכגעפירט פאַר
די פיס פון אַב־קים. און אין געשפּאַט האָט מען פון זיי
אַראָפּגעצויגן זייערע קליידער פון סאַמעט און זיידנס און אין
זעק זיי אָנגעטאָן, די צירינג זייערס אַראָפּגעלייגט און שטריק
זיי פאַרוואָרפן... כאָטש אַ וואונד אין זיין לייב האָט האַסאַן-
בן-האַסאַן זיך געמאַכט און פאַרבונדן דאָרט דעם טייערן
שטיין, האָבן אים אָבער די אויגן פון די רויבער געפונען און—
אָ, טרייסט פון אַלע גלויביקע! — אין טונקעלען קעלער איז
פאַלד האַסאַן-בן-האַסאַן געזעסן אַ געשמידטער צו זיין פאַר-
שימלטן רודער און דער שטערן פון מזרח איז אין דער
שווערד פון אַב־קים איינגעפאַסט געוואָרן.

און צוועלף מאָל צוועלף זענען אַריבער לבנות פון
דער צייט.

ביז איינמאָל האָט אַ נזיר דעם שטיין געפונען. אין
גריף פון דער שווערד איז ער נאָך געווען געפאָסט און באַ-
גראָבן אין דער ערד, ווי זיין האַר האָט אים אין זיינע לעצ-
טע מינוטן באַהאַלטן.

- דו טייוול-אויג, וואָלט דיך בעסער דיין פעלדזן-מוטער
נישט געבאָרן! - האָט אַ זאָג געטאָן איינער און אַוועקגע-
וואָרפן דעם גריף צוזאַמען מיטן שטיין.

דער שטיין שיינט מיט די פאַרבן פון רעגנבויגן אין
הימל - האָט אים אויפגעהויבן זיין חבר - ער איז ראוי,
אַז פאַרן געשטאַלט פון נביא זאָל ער לייכטן.

האָבן זיי מיט ציטערדיקע פינגער דעם שטיין פון דער
שווערד אַרויסגעריסן און אין זייער הייל געטראָגן, און ווען
זיי זענען אין זייער פאַרבאָרגענער מערה געקומען האָבן זיי
דעם שטיין צו דעם פיסבענקל פון נביאס געשטאַלט געפאָסט.

געלויבטן האָט דער שטערן פון מזרח און באַשיינט
פנימער פון אויסגעטרוקנטע פרושים, פאַרוויגטע אין די
אייביקע חלומות פון די הימלען, פנימער - מרא-שחורהדיקע,
געשטאַלטן פון שווערן יאָך געבויגענע, וואָס זענען אַהר גע-
צויגן צו פאלן צום פוס-בענקעלע פון נביא און מיט אַ טרייסט
זענען זיי אין זייערע היימען געקומען. זענען זיי אַהער גע-
צויגן פון אונטער די הויכע בערג און ווייטע אָעזן פון דער
מדבר און פון די אינזלען פון ים. און מתנות האָבן זיי גע-

בראכט און געוואקסן איז די הייל. ברייט איז געווארן איר
חלל און ליכטיק און מיט זיילן פון מאַרמאָר באַשטעלט. און
געלויבטן האָט דער שטערן פון מזרח איצט שוין הויך אויף
דער פּאָדערוואַנט פון טעמפל, וואוהין די פאַרחשכטע פלעגן
נישט וואָגן צוצוטראַעטן, נאָר בלוז אין פורפור געקליידטע
פּוהנים און רייכע האָרן. און ווען עס פלעגט צופאלן די נאכט
פלעגן דעם טעמפל שווערע טויערן צושליסן.

האָט איינמאָל אַ טיר פון טעמפל אין דער נאכט זיך
געעפנט און שטילע טריט האָבן אין דער פינסטערניש צום
נביאס פיס-בענקל זיך דערנענטערט. און דער אַריינגעקומענער
איז געפאלן אויף זיין פנים און אַזוי געזאָגט:

— איך בין אַ קנעכט, וואָס אַנטלויפט פאַרן פּעס פון
זיין האַר. נאָך הענגען די קייטן אויף מיינע הענט און פיס
און אויף מיין לייב איז געטאַטירט מיין קנעכטשאַפט און נאָר
דו איינער, נביא אונזערער, קאָנסט מיך אויסלייזן, ווען דו
וועסט מיך אויסקויפן מיטן טייערן שטיין, וואָס גלאַנצט ביי
דיין צופיסנס. אַז נישט וועט מען מיך בינדן פאַר אַ שיפס-
קנעכט, וועמענס ביינער עס ווערן פאַרפוילט צוגלייך מיט די
ברעטער פון שיף.

און אַ נס איז געשען: עס האָבן זיך די גאָלדענע
קלאַמערן אַליין ווי פינגער אויפגעבויגן און אַ ליכטיקער איז
אַריינגעפאלן דער שטיין צום קנעכט אין האַנט אַריין. און אַ
סך מאָל איז געפאלן אויפן פנים דער קנעכט און אַ לויב
האָבן זיינע לעפצן געטראָגן צום אייביקן אַללאַה, ווי פלוצלונג
האָבן זיך די טויערן ברייט צעפראַלט און קייטן און פאַנצערס
האָבן פאַרקלונגען.

— קעפן אים! פערטלעך דאַרף מען אים, וואָס האָט דאָס
הייליקייט באַגנבעט.

און אויף מאַרגן, נאָך איידער די זון איז אויפגעגאנגען
איז ער פון הייליקן בית-דין געפערטלט געוואָרן...

אָ, האָר אונזערער, דו ליכטיקער געקרוינטער איבער
אַלע גלויביקע!

און אַ נאָכט איז אַראָפּ אויף דער שטאָט באגדאָד, וואָס
האָט איינגעהילט אין שלייערן דעם גערויש פון טאָג. און
דורך קרומע געסלעך איז געגאנגען אַ נזיר איינגעהילט אין
זיינע פּהן-קליידער פון ליינען בלוז גענייטע. מיט לויערנדיקע
טריט פון אַ רויבער האָט ער איצטער געהיילט, טראָגנדיק
דעם גערויפטן שטיין פון צופיסנס פון נביאס געשטאַלט צו אַ
זינדיק ווייב, וואָס האָט אין עק שטאָט געוואוינט און וואָס
האָט דעם שטיין פון דעם נביאס צופיסנס באַגערט. האָט ער
איר דאָס געטראָגן אַ מתנה פאַר דער זינד... און אַזוי זיך
שלייכנדיק דורך קרומע געסלעך איז ער אין אַ געהיימען
הויז אַריין. דאָ איז צו אים דאָס זינדיק ווייב צוגעקומען און
אַזוי געזאָגט:

— נאָך דער האַלבער נאָכט ביזטו ערשט געקומען —
ווער וועט מיר אומקערן דאָס גליק פון דער פאַרשוואונדענער
האַלבער נאָכט, דען איך וואַרט שוין אויף דיר פון זון אונ-
טערגאַנג אָן, צו זען דיר און דיין מתנה, נאָך וועלכער איך
גאַר אומזיסט שוין אַזוי לאַג.

— שווער זענען געווען מיינע נסיונות — האָט דער נזיר
געזיפצט — און פאַר דעם זינדיק ווייב דערציילט, ווי אַזוי

נזירים ווערן געפייניקט פאר זייערע זינד און ליגן אויף ברע-
טער, וואָס זענען אויסגעשלאַגן מיט שפיצן-נעגל. ער האָט
דערציילט וועגן סלופ-זיצערס, וואָס זיצן יאָרן און יירן זיך
נישט פון אָרט און פון אַזעלכע, וואָס שאַרן זיך הונדערט מייל
צום הייליקן טייך, צו טובלען זיך פון זייערע זינד...

נאָר דאָס זינדיק ווייב האָט נישט פאַרנומען זיינע רייד
און האָט אים אַרומגעוויקלט מיט אירע אַרעמס און געפירט אים
צווישן דער סאַמעט-ווייכקייט פון אירע טעפּיכער, צווישן דעם
פול-פאַרביקייט פון אירע חדרים און די ריחות פון אירע בלו-
מען: און פאַרשופורט האָבן אים די קלאַנגען פון אירע פלייט-
שפילערינס און ביי די פיס פון דער זינדיקער האָט דער נזיר
אַוועקגעלייגט דעם טייערן שטיין, און — אַ, אַללאַה, וואָס דו
ביזט איבער אַלע גלויביקע! — און ווייסטו, האָר אונזערער,
וואָס מיטן נזיר איז געשען?—דאָרט, ווי די גרעסטע וועגן פון
לענד שיידן זיך פאַנאַנדער, דאָרט האָט מען אים געזען קריכנ-
דיק אויף הענט און פיס, שוואַרץ און אָפּגעריסן. אַזוי איז
ער געאַנגען אויף זיין גרויסן וועג זוכן דעם טייך, וואָס
רייניקט מענטשן פון זייערע שווערע זינד.



און אַ סך מאָל איז די זון פון דעמאָלט אָן אויפגעגאַנג-
גען און אונטערגעגאַנגען אין איר אייביקן סדר, צו אַללאַהס
לויב אויף דור-דורות. אויפן ווייסן האַרץ פון דער טענצערין
האַט דער „שטערן פון מזרח“ געלויכטן. און אַ שמעקעכץ
פון פרייניג און אַ שפע פון זומער האָט געהויכט אין דער

וואוינונג פון מענטשלעכע תאוה, ווי בייטאג און ביינאכט האט דער שיפור-טאנץ געדויערט. אין מלחמה-צייט אפילו, אין מגיפה, האט זיך דער טאנץ נישט איבערגעריסן. און מיט אדערן פול מיט סם האט מען זיך דא געדרייט אין טאנץ פון תענוג.

בין אלט איז די טענצערין געווארן.

גיר איז זי אלט געווארן. נאך איז אויף איהר חברטעס דער חן פון יוגנט געלעגן, ווען איר האט זי זקנה געבויגן און מיט שרעק פלעגט זי א קוק טאן אין שפיגל, ווי זי האט דערזען די עלטער-קנייטשן אויף איר גע-שמיקט פנים, זינט זי האט דעם שטיין געטראגן. און נישט געהאלפן האבן איר די היילן פון די דאקטוירים, און די שפרייט פון די שלאנגען-באשווערער און די סגולות פון מכשפות. און פוסט איז געווארן אין אירע חדרים. בלויז וואס גרייז-גרויע פלעגן קומען און באוואונדערן דעם טייערן שטיין אויף איר האלדז און רעדן פון אלטע צייטן, פון פארשוואונג-דענע טעג, פון יוגנט און ליבע. האט זי אלע שפיגלען פאר-האנגען און טעג און נעכט אליין געזעסן און דעם שטיין באוויינט. און א שטויב איז געפאלן אויפן בראנז און מארמאר, א שטויב אויפן זייד און סאמעט. און פאמעלעך האט זיך דא דאס ארעמקייט צעלייגט. פלעגט זי אלע אינדערפרי פארדעקן איר פנים און קומען אויפן מארק, ווי זי פלעגט טראגן אירע אמאליקע געשאנקען איינציקווייז צו פארקויפן, און אונזעקע-בויגן האבן די קעפ די אלטע סוחרים, וואס האבן איר דער-קאנט, אדער פלעגן פאר ביליק אויסנארן די מתנות, וואס זיי האבן איר אליין אמאל געגעבן.

און איינמאל האט ווער אין אירע טירן אָנגעקלאפט.

— איך בין יוסוף, דער עלצטער סוחר פון איידלשטיינער
אין גאנצן לאנד — האסטו אפשר עפעס צו פארקויפן? — האט

דער אלטער געזאגט און גיריג געשמייכלט. ווייל ער האָט
נאָם געוואוסט פון באַהאַלטענעם אוצר.

— איך האָב שוין מער גאַרנישט, נאָר איין שטיין.
נאָר קיינער אין לאַנד איז נישט אימשטאַנד מיר פאַר אים
צו באַצאָלן — האָט געזאָגט די אלטע — אפשר נאָר דער פאַ-
דישעך אליין, ווייל נאָר איז אַ קרוין איז ראוי, אַז אַזאָ
שטיין זאָל לייכטן.

האָט דער סוחר דעם שטיין באַקוקט און באַטראַכט,
געוואויגן אויף זיין גאָלד-שעלכל און געשפיגלט זיין ריין-
וואַסער, אַזוי ווי עט טוען די יובילען ביי אַ טייערן שטיין,
און האָט צו איר אַזוי געזאָגט:

— גנעדיקע האַרנטע! זאָל דיין פוס נישט דערוועגן צו גיין
איבערן פאַדישעכס שוועל אַריבער, און ווען דיין לעבן איז
דיר ליב, זאָלסטו אים שוין שפאַלטן אויף שטיקער און שטיקער-
ווייז אים פאַרקויפן, וועסטו דיין עלטער בשלום אָפקומען אין
נחת. — און דאָ האָט ער איר דערציילט דאָס, וואָס זי האָט
אליין געוואוסט, אַז דער שטיין איז פון גרויסן טעמפל פון
נביאס טריט דורך אַ זינדיקן נזיר גערויבט געוואָרן.

און לאַנג האָבן זיי זיך באַטראַטן. נאָר ווענט האָבן אויערן
און נישט געוואוסט האָבן זיי, אַ, גרויסער סולטאַן און פאַדי-
שאַך, אַז פון לאַנג-שוין לוייערן דיינע אויסקוקערס, וואָס זענען
פלינקער פון די האָזן אויף זיי. און איידער דער סוחר האָט
מיט זיין העמערל אַ קלאַפּ געטאָן איבערן שטיין, האָבן אים
שווערע הענט אַרומגעכאַפט און קייטן האָבן פאַרקלינגען אויף
זיין האַלדז.

און פאַרשריבן איז געוואָרן, אַז אין צוויי זעק האָט מען
דעם טאָג איינגעבונדן צוויי פאַרמשפטע, וואָס האָבן פאַר זיין

בבד פארזינדיקט. און זיי שווערע שטיינער צוגעבונדן און
— — — — — אין וואסער דערטרונקען.
— — — — —

אָ, גרויסער הערשער! צי ווייסטו וואָס עס דערציילן די
שטיינער פון דיין דינסט און קעפס-ווייב שעכערעזאָדע?..
דער סולטאַן איז שוין אָבער אַנטשלאָפֿן געוואָרן. דער
מועזין האָט די גלויביקע צו שחרית גערופן.

דער פירשט מיט די דריי

האַר און זיין פריזירער.

עס איז אמאל געווען א פירשט, וואָס האָט געהאַט בלויז דריי האָר אויפן קאָפּ... פשוט, איבערן גאַנצן קאָפּ האָט ער געהאַט אַ ליסינע, וואָס האָט געגלאַנצט, ווי אַ בעקן און פונקט אינמיטן זענען זיך געוואקסן דריי האָר. און מען מוז צוגעבן, אַז דער שיינער מינהג פון פירשטן און גרויסע לייט צו טראָגן געלאַקטע פאַרוקן איז שוין נישט געווען אין דער מאָדע. און אזוי ווי דער פירשט האָט געהאַט וויזשן אַלע טאָג און הויף-בעלער אַלע נעכט - אזוי ווי אַ פירשט - דעריבער איז אים צום ערגסטן געווען מיט די פריזירער... דען קיין פריזירער האָט נישט געקאָנט אויסנוצן די שפע פון זיין קאָפּ... - אזוי האָט דער פירשט זיך געקלאָגט.

און אמת, אַ שפע איז געווען אין די דריי האָר. זיי זענען געווען גענוג לאַנג, ווייך-זיידיק, און פון זייער אַ שיי-נעם גאָלדענעם קאָליר. נאָר פאַרט איז עס נישט מער ווי דריי האָר און פון דריי האָר קען מען קיין קאָפּ נישט אויסלאָקן... - אזוי האָבן געזאָגט די פריזירער... און עס פלעגט געשען, אַז ווען דער פירשט פלעגט וועלן גיין אויף אַ מאָלצייט אָדער אויף אַן ערלעכן אויפנאַם, פלעגט צוקאָפּנס אים שטיין דער פריזירער און קלאָגן, אַז אַ מיאוסע מלאכה איז צו זיין אַ

פריזירער: ער שטאַרבט פון הונגער, ווען קיינער רופט אים
 נישט און האָט נישט קיין מנוחה, ווען ער אַרבעט. דען אַלע
 זענען חשובע און אָנגעזעענע לייט און אַלע וואָלטן געוואָלט
 מיט איין מאָל זיין געפריזירט. און דערצו, אז עס רופט אים
 נאָך דער פירשט אין הויף און ער איז הויל אויפן קאַפּ, ווי
 אַ דיניע... דריי האָר. הערסט אַ פריזורע! און דו, אַרעמער
 פריזירער, גיי און באַשאַף האָר אויף אַ קאַפּ, וואָס איז שוין
 יאָרן הויל!..

אַזוי פלעגן מורמלען די פריזירער.

און דער סוף פלעגט זיין, אז דער פירשט פלעגט הייסן
 אַרויסוואַרפן דעם פריזירער און אים נאָך צוגעבן פופציק שמיץ
 דערפאַר, ווייל ער האָט מצער געווען דעם שררה, אָנשטאַט
 אים פריילעך צו מאַכן, אַזוי ווי עס פאַסט פאַר אַ הויפּישן
 פריזירער.

און אַזוי איז געווען ס'רוב. האָט דער פירשט דעריבער
 אַלע פריזירער פון זיין געמאַרק פאַרטריבן. און אז עס פלעגט
 טרעפן, אז אַ אונטערטאָן פלעגט קומען זיך באַקלאָגן צום
 פירשט, אז די צינזן-נעמער האָבן אים די קישן פון קאַפּ צו-
 גענומען, איז אויב אין זיין משפּחה איז געווען אַ מאָל אַ
 פריזירער, פלעגט ער נאָך דערצו פופציק שמיץ קריגן און זיין
 קאַפּ מיט פּעך אויסשמירן. דען אַ שונא איז דער פירשט גע-
 ווען פון אַלע פריזירער!

און אַזוי האָט עס יאָרן געדויערט.

און די לייט פון פירשטס געמאַרק האָט מען שוין אויף
 מיילן אַרום דערקאַנט, ווייל אַלע האָבן זיי געטראָגן צעשוי-
 בערטע האָר. דען אין גאַנצן געמאַרק איז קיין איין פריזירער
 נישט געבליבן

ביז איינמאָל איז אין דעם געמאַרק אַ פריזירער געקומען.

גערעדט האָט מען, אז ער שטאַמט גאַרנישט פון קיין פריזירער, אז דאָס איז גאַר איידל בלוט, עפעס אַ פרינץ, וואָס האָט זיך פאַרזינדיקט פאַר זיין פאָטער דעם קיסר און קומט אָפּ זיין שטראָף, ווי אַ וואַנדער-פריזירער, וואָס איז געווען דעמאָלט לרוב, נאָר דעם פירשטס געמאַרק האָט קיינער נישט געוואָגט אַדורכצוגיין.

האָט אים דער פירשט אין הויף גערופן און אים אַזוי

געזאָגט:

— פריזיר אויס מיין קאָפּ אין לאַקן, ווי זייד, ווייל איך בין היינט אויף אַ מאָלצייט צום קיסר אַליין פאַרבעטן. — גוט, ליכטיקער פירשט! — האָט דער פריזירער גע- זאָגט — נאָר וועסט פאַרגעבן דיין קנעכט, וואָס אָרעם זענען זיינע מכשירים פאַר אַזאַ ערלעכע אַרבעט, ווי אויספריזירן דיין זיידענעם קאָפּ האָר. הייס — ליכטיקער פירשט — אַז שוין זאָל מען ברענגען די בעסטע שערעלעך פון די שלייפער, און קאַמען פון די ביין-שניצער, און שמירעכצער און היילן צום גלאַנצן די לאַקן, און בשמים צו וואַשן די זיידענע קרויזן. און אַ שפיגל הייס שטעלן פון קריסטאַל, און פאַרשטן הייס ברענגען פון דעם פיינסטן האָר און אַלץ וועט געשען אויפן פירשטס באַפּעל.

האָט דער פירשט געהייסן און דאָס אַלץ איז געבראַכט געוואָרן. און עס האָט פאַרגלאַנצט פון שערעלעך און צווענ- געלער, פלעשעלעך און קריגעלעך, שפיגל און קריסטאַל. (אויף יידן האָט מען אַרויפגעלייגט צוליב דעם אַ באַזונדער שטייער) און דער פריזירער האָט זיך צו דער אַרבעט גענומען. און ער האָט אַזוי גערעדט:

— ווי שיין עס זענען די לאַקן דיינע, פירשט! ווי דאָס רויזע זייד אויף דער זון. אַט גלאַנצן זיי ווי באַנז און

העבאן. אָט לאָקן זיי זיך, ווי דאָס געקעמטע וואָל, אָט ברויז
איך זיי ווי בורשטיגענע וועלן און דיין קאָפּ ווערט באַקרוינט
מיט לאָקן פון בראָנז, מיט קרויזן פון קופער און גאָלד...
און לאַנג האָט נאָך גערעדט דער וואונדערלעכער פרי-
זירער...

— ביזט אַוודאי נישט פון המון — האָט דער פירשט
אים געזאָגט — דאָס דערקאָנט מען באַלד נאָך דיין רעדן, אַז
דו ביזט פון איידל בלוט...
און ווי לייט דערציילן, איז ער געבליבן דער פריזירער
פון פירשט, אַפילו נאָכדעם, ווי די דריי האָר זענען אים שוין
לאַנג געהאַט אויסגעפאלן...

צעברעכן די פליגל!

אין שטען פון דער פאלמע איז געזעסן דער פליידער-זאק
אבו-על-ראשיד, וואָס האָט פאַר זיינע צוהערער דערציילט:
— איז דער סולטאַן און פאַדישאַך געזעסן אין זיין וואונ-
דערלעכן גאַרטן און געקוקט אין קלאָרן וואַסער פון דעם
גרויסן באַסיין. ער האָט דאָרט באַוואונדערט גאַלדענע פישע-
לעך, וואָס האָבן געווימלט צווישן די גראָזן, דעם בלויען
הימל, די ווייסע וואַלקנדילעך, וואָס זענען ווי די שוואַנען גע-
שוואמען און די גרויסע מחנות שוואַלבען, וואָס זענען אין
דער צייט אָנגעצויגן אין זיין לאַנד אַריין פון די ווייטע
צלם-לענדער, אַ פרעניות שיק אויף זיי, אַלעס...

און דער פאַדישאַך האָט צעפרידן געשמייכלט.

דען קוקנדיק אין דעם קאלטן וואַסער, האָט ער זיך גע-
קלערט, אַז וואָס זיין האַרץ האָט נאָר פאַרגלוסט איז נאָך
קיינמאָל נישט געוואָרן אָפגעזאָגט און פאַר זיין פאַרלאַנג איז
נישט געווען נאָך קיין „ניין“. אָט האָט ער געוואָלט, און די
וואַסערן פון די העכסטע שניי-בערג פליסן אין זיינע גערטנער.
אָט האָט ער געוואָלט, און די ווייטסטע פלאַנצונגען האָט מען
אָהער געבראַכט און אין זיין גאַרטן פאַרפלאַנצט. און צוזאַמען
מיטן העלפאָנט האָט מען אָהער געבראַכט דעם ווייסן בער,

און דעם סיגער מיט דער געשטרייפטער זעברע. אָט וואַקסן
 לאטאס-בלומען פון נילוס, אָט גרינט אַן אַלעע פון סאַסנעס,
 קאַלטע סאַסנעס פון אַ צלם-לאַנד און קאַקטוס-בלעטער פון
 דער מדבר סטערטשען אויף אויפגעלייגטע פעלזן. - דען אַזוי
 האָט ער אין אַ מינוט ווען געוואָלט און אַ וואָרט געזאָגט-
 אפשר גאָר קיין וואָרט אויך נישט געזאָגט - עס האָבן עס
 זיינע וויזירן פון זיין שטערן אַרפּגעלייענט, - און טויזנטער
 קנעכט האָבן קאַנאַלן פון די ווייטע שניי-בערג געגראָבן און
 אין די וועלדער, נאָך ווילדע חיות געלאָפּן.

אַזוי האָט דער סולטאַן און פּאַדישאַך זיך געטרעכט און
 געפרעגט ביי זיין ערשטן וויזיר, צי עס קאָן נאָך זיין
 אַזעלכעס, וואָס ער, דער פּאַדישאַך, וואָלט נישט געקאָנט באַ-
 קומען אַפילו ער זאָל ווי שטאַרק עס פאַרלאַנגען.

נישטאָ אַזעלכעס - האָט געענטפערט דער וויזיר, און
 דער הערשער האָט ווייטער געקוקט אין די קריסטאַלענע וואַ-
 סער-פאַלן און אין דעם פּלאַכן שפיגל פון באַסיין. און פון
 די טיפּע הימלען זענען די פויגל געצויגן און מיט זייערע
 קולות אָנגעפליט די לופט.

- ווי וואונדערלעך אַללאַ האָט אַלץ באַשאַפּן: האָט גע-
 זאָגט דער סולטאַן - אָט אַזאָ שוועלבעלע ציט פון ווי ווייט,
 טראָגט זיך פריי איבער בערג און טאָל... - נאָר דאָ האָט אַ
 פאַרלאַנג פלוצלונג אַ צאָפּל געטאָן ביי אים אין האַרץ: ער,
 דער סולטאַן, קאָן נישט פליען - אָ, ווי ער וואָלט געוואָלט
 איצט האָבן פליגל!

און דער גרויס-וויזיר האָט גערעדט:

- אַ הערשער און פּאַדישאַך פון די גלויביקע! נישט צום
 ציילן זענען די קנעכט, וואָס שטייען גרייט דיך צו טראָגן

אויף זייערע אַקסלען, שוין נישט דערמאָנענדיק די קאַראַוואַ-
נעם, מויל-אייזלען און דיינע ווייסע עלפאָנטן. איין וואונק
דיינער, און געעפנט ווערן די אייזערנע טויערן פון דער
מויער-וואַנט, מיט וועלכע די גאַנצע שטאָט איז אַרומגערינגלט
און די ווייטסטע וועגן שפרייטן זיך פאַר דער פריי. —

אַר נישט פאַרנומען האָט דער סולטאַן צו די רייד פון
זיין ווייזר, ווייל געוואוסט האָט ער, אַז דאָס אַלץ קומט נאָך
נישט צום שאַרפן שוואונק פון שוואַלב, צום שוואַמענדיקן
פלי פון שטאָרן און צום מעכטיקן צי פונם אַדלער.

האָט דער סולטאַן צו זיינע חכמים גערופן און צו זיי
אַזוי געזאָגט:

חכמים מיינע! וואָס איז דאָס חשובסטע פון אַלע
ברואים ביי אַללע? —

— דער מענטש — האָט דער עלטסטער חכם, ווי דער
שטייגער איז, נאָך אַ וויילע טראַכטן — געענטפערט.

— און איבער די העכסטע בערג קאָן פליען די קליינע
שוואַלב, דעמאָלט, ווען פון מענטש קאָן דער גרעסטער חכם
נישט אַנטלויפן אויף יענעם זייט מויער.

— לויבן דאַרפן מיר אַללע דערפאַר, אַ, סולטאַן און פאַ-
דישאַך אונזערער — האָט דער עלטסטער חכם געזאָגט — פאַלן
דאַרפן מיר אויפן פנים פאַרן חסד פון אַללע, וואָס האָט דיינע
דינער קיין פליגל נישט געגעבן, דען ווייט זעט אַללעס אויג
און גרויס איז זיין חסד איבער אונזער הערשער.

— גיין, אַללע האָט שלעכט געטאָן, ווען ער האָט דעם
מענטש קיין פליגל נישט געגעבן — האָט דער סולטאַן נישט
געלאָזט זיך איבעררעדן. — און איצטער, חכמים מיינע, וויל
איר, אַז איר מיט אייער חכמה זאָלט מיר אַזעלכע פליגל באַ-

שאָפן. דען נישט אומזיסט האַלט איך אייך אויס אויף מיין
הויף און איר זענט די ערשטע לויטן פֿבוד נאָכן סולטאַן
אַליין. —

און אַנטשוויגן זענען געוואָרן די חכמים און נאָכמער
דערשראָקן: דען געוואוסט האָבן זיי, אז קיין פאַרלאַנג פון
זיין הויכקייט איז נאָך נישט געבליבן נישט דערפילט. דעמאָלט
זענען ס'רוב זייערע צוועק צוהיים און אָפגעשריבן אַ צוואה
פאַר זייערע ווייבער און קינדער, וואָס זענען איצט אין גרויס
ספנה געווען צו בלייבן אַלמנות און יתומים, און דערנאָך
זענען זיי זיך צוזאַמענגעקומען און גענומען קלערן איבער די
פליגל, מיט וועלכע דער מענטש זאָל זיך קאָנען פאַרמעסטן
מיטן אַדלער פון הימל.

און גערופן האָט דער סולטאַן צו זיינע באַגלויבטע און
זיי געפרעגט:

— וואָס טוען מיינע הונדערט און צוואנציק חכמים,
וואָס איך האַלט אויס אויף מיין הויף?

— אַ לבנה איז אַריבער, ווי דיינע הונדערט און צוואנציק
חכמים זיצן און קלערן... גרוי זענען שוין געוואָרן זייערע קעפּ
פון טראַכטן איבער די וואונדערלעכע פליגל און קיין פליגל
זענען נאָך נישטאָ.

איז אינדערשטיל אַרויסגעגעבן געוואָרן אַ באַפעל, הונדערט
און צוואנציק זיידענע שנוּרן צו פלעכטן פאַר הונדערט און
צוואנציק חכמישע העלזער.

און ווידער האָבן די חכמים דרייסיק טעג און דרייסיק נעכט
געקלערט. און ערשט אויפן סוף פון נאָך דרייסיק טעג מיט
נאָך דרייסיק נעכט האָבן זיי געשיקט זאָגן דעם סולטאַן, אַז
זיי האָבן אויפגעשטעלט אַזעלכע וואונדערלעכע פליגל, וואָס
טראָגן דעם מענטשן ווי דער גרעסטער אַדלער.

— געדענק אָבער גוט, הערשער אלמעכטיקער—האַט גע-
זאָגט דער עלטסטער חכם—אַז ווען אַללע וואָלט דעם מענטשן
פליגל באַשאַפן, וואָלטו און דיינע ליכטיקע פאָטערס די ער-
שטע געווען, וואָס וואָלטן זיי אָפהאַקן געהייסן.

דאָס פאַרלאַנג אָבער פון סולטאַן איז שוין געווען גע-
נוג געטאָן האָט ער צו די רייד פון זיין חכם גאָרנישט פאַר-
נומען און נאָך ניינציק טעג צאָרן איז ער צופרידן אַנדרימלט
געוואָרן.

און אים האָט זיך געחלומט די טעג, ווען זיין ערשטער
פאַרלאַנג איז געווען זיך צו באַדן אין די וואַסערן פון די
ווייטע שניי-בערג. מיילן לאַנג זענען געשטאַנען קנעכט געבוי-
גענע, וואָס האָבן געגראָבן דאָס בעט פאַרן וואַסער פון די
בערג. נאָר פויל זענען איצט געווען זייערע הענט און אַ
מידקייט האָט אַרויסגעקוקט פון זייערע אויגן.

— הינט פוילע!—האַט ער אַ ברום געטאָן אויף זיינע
אויפזעצער — אַזוי דינט איר דאָס אייער האַר? זעקס לבנות
שוין אַריבער, ווי דער סולטאַן ווארט מיטן באַדן זיך אין די
קאָלטע וואַסערן פון די שניי-בערג צוליב אייער פוילקייט! —

נאָר אַ בייז געלעכטער האָט אים געענטפערט. דאָס האָבן
זיי, זיינע דינער צוזאַמען מיט די קנעכט אַזוי חוצפהדיק גע-
לאַכט.

— דערטרונקען אין זעק וועל איך אייך הייסן, פאַר די
שאַקאַלן אייערע נבלות וואָרפן!—האַט געצאָרנט זיין הויכקייט.
נאָר נאָך אַ מער חוצפהדיק געלעכטער האָט זיך פון המון
דערטראָגן:

— יאָניטשאַרן, ווי זענט איר, יאָניטשאַכן מיינע? די

שווערדן ציט!—האָט ער גרויזאָם באַפּוילן. און איידער די ערשטע רייען האָבן אַרויסגעצויגן זייערע שווערדן, האָט ווי אַ כמאַרע זיך אויפגעהויבן דאָס גאַנצע עם-רב און איז אַוועקגעפלייגן, מיטטראָגנדיק מיט זיך דאָס בייזע געשפּאַט אין די וואַלקנס אַריין.

אַ ציטער פון פּעס איז אַריבער איבערן לייב פון סולטאַן און ער האָט זיך אויפגעכאַפּט. נאָר רואיק האָבן געדרימלט די קעפּ פון די פאַלמען אין דער היץ פון מיטן טאָג—איז ער ווידער אַנטשלאָפּן געוואָרן אין שאָטן פון זייערע צווייגן.

און געהלומט האָט זיך אים איצט, אַז ער טרעט אויף ווייכע טעפּיכער, וואָס גלעטן זיינע טריט און ער האָט דער-שפירט די צאָרטע ריחות פון אינדישע פערפומען, דען ער איז אַריבערגעטרעטן דעם שוועל פון סולימא, זיין שענסטער ווייבס געצעלט. דאָ, אין די שאָטנדיקע ווינקעלעך האָט זי געבענקט נאָך אים און ווען ער פלעגט קומען פלעגט זי טאַנצן פאַר פרייד און וויינען פאַר בענקשאַפּט.

נאָר די סריסים, וואָס זענען געשטאַנען, און טאָג און נאַכט געהיט, אַז קיין פרעמד מאַנספילש אויג זאָל נישט פאַלן אַהער, האָבן אַצינד געדרימלט, אָנגעשפּאַרט אויף זייערע העק.

— איר הינט פוילע! אַזוי שטייט איר אויף אייער וואַך און היט אָפּ דאָס טייערסטע פון אייער הערשער? — האָט דער סולטאַן געצאָרנט.

— כע-כע-כע—האָבן געלאַכט די סריסים — סאָ נאַרישער אַלטער דו ביזט, מיר וואַכן ביי די טויערן און צו דיין סולימא קומט דיין יונגער וויזיר דורכן דאָך-אַט זע... און ווען דער סולטאַן האָט אויפגעהויבן דעם קאָפּ, האָט ער דערזען שוין בלויז דעם זויג פון קלייד פון זיין שענסטער ווייב, וואָס איז

— — — — — אין בלויען הימל אוועקגעפלויגן — — — — —

און ווען דער סולטאן און פאדישאך האָט זיך אויפגע-
כאַפט איז ער געפאלן אויף זיין פנים און אויסגערופן:

— אַללאַ, איל אַללאַ!.. אַ לויב דיר, אַללאַ, וואָס האָסט
נישט געגעבן קיין פליגל דעם מענטשן... —

און זיין ערשטער באַפעל איז געווען:

— צעברעכן די פליגל ! —



דער וואנדערער.

ר' צון בריסטוס איז דורכן געדיכטן וואלד אין דער פרומער שטאט געגאנגען האָבן די ביימער ווי אַ שטורעם פאַרווישט און דער וואלד געיאָמערט. דאָס האָבן די מאַמעס-סאָסנעס באַ-וויינט זייערע יונגע ביימעלעך, וואָס זענען אונטער די שאַרנע העק פון די העקער איצטער געפאלן שוועסטער-ווייז.

— וואָס ווילט איר פון די יונגע ביימעלעך, ליבע מענטש? הערט איר נישט, ווי זיי קרעכצן פון ווייטיק, ווען איר שניידט זייער ליב מיט דער שאַרף פון אייערע העק?..

— וואָס רעדט ער דאָרט, דער פרעמדער וואַנדערער-האַבן די העקערס געלאַכט, — אַ ייד ביסטו, צי ווער-דאָרט, וואָס דו ווייסט נישט, אַז היינט ביינאַכט איז וויינאַכט, די געבורטס-נאַכט פון יעזוס בריסטוס פון בית-לחם — דאָרף מען יאָלקעס האָבן אויסצופונדן מיט ליכטלעך און שטערנדלעך איטלעך פרום הויז.

— אויפן מיסט וועט מען אונזערע קינדער וואַרפן אויסגע-טרוקנטע און אָפגעשיילטע אין אַ פאַר טעג אַרום — האָבן גע-ביטערט די אַלטע סאָסנעס — אונזערע בליהענדיקע יונגע ביי-מעלעך...

און דער וואַנדערער איז אַ אומעטיקער ווייטער גע-גאנגען.

— לאָז געלויבט זיין יעזוס כריסטוס — האָבן אים לייט
באַגריסט.

— אויף דור-דורות...

דאָס זענען געווען פישערס, וועלכע האָבן איצט זיך
אומגעקערט פון פאנג.

— וואָס טראָגט איר דאָ, ליבע לייט? — האָט ער זיי גע-
פרעגט, פאַרנעמענדיק אַ שטומען וויי, וואָס האָט זיך דערטראָגן
פון זייערע פולע זעק.

— פיש האָבן מיר אָנגעכאַפט. היינט איז דאָך די גע-
בורטס-נאַכט פון יעזוס כריסטוס פון בית-לחם... זאָלן פרומע
מענטשן נישט פאַרגעסן אין אַלטן מנהג און הנאה האָבן פון
גרויסן יום-טוב און עסן לעבעדיקע פיש. —

און אַוועקגעגאַנגען איז ווייטער דער וואַנדערער מיט
אַ פיין פון דעם גוססדיקן ציטערן פון די שטומע פיש אין
די פישער-זעק ווי עס האָבן אים באַגעגנט פאַסטוכער, וואָס
האָבן געטריבן סטאַדעס יונגע שעפעלעך צוגענומענע ערשט פון
דער מוטערס מילך.

— ווי טרייבט איר דאָס די יונגע שעפעלעך, ליבע לייט? —
האָט דער וואַנדערער געפרעגט.

— אין שטאָט אַריין, טרייבט מען זיי. — האָבן די פאַסטו-
כער געענטפערט — עס איז דאָך היינט עפעס וויינאַכטן,
היינט ווערט דאָך אונזער ליבער יעזוס כריסטוס געבוירן —
לאָזן מענטשן זיך באַלעקן מיט יונגע ביינדעלעך... ערשט פון
דער מוטערס מילך האָט מען זיי אַוועקגענומען, די שעפסע-
לעך... —

און געהערט האָט דער וואַנדערער דאָס רחמנותדיק רופן
פון די מאַמעס-שעפסן און פון זייערע קינדערלעך, וואָס וועלן

געשאַכטן ווערן היינט ברידער-ווייז לפבוד זיין געבורטס-טאָג,
איז ער אַ פאַרחושכטער אַריין אין שטאָט.

פאַר אַ שיין הויז איז ער צוגעקומען. דורכן ליכטיקן
פענסטער האָט ער געזען דאָס כריסטוס-בוימ, וואָס האָט גע-
ברענגט פאַר פאַרויטיקטע פנימער, וואָס האָבן געשלאָנגען מאכלים
פון באַשטעלטע טישן. האָט דער וואַנדערער אָנגעקלאַפט.

לאַנג האָט געדויערט ביז אַ טיר האָט זיך געעפנט און
אין שנייענדיקן דרויסן אַרויס האָט אַ פאַרפעצט קול געפרעגט:

— וואָס ווילסטו איצטער, וואַנדערער, אין אַזאָ קעלט?..
— אָנוואַרעמען זיך, ליבע לייט, און אַ לעפל עסן בעט
איך ביי גוטע מענטשן — האָט דער וואַנדערער געזאָגט.
— אָט אַן עזה, אויסגעפונען אַ צייט צו שנאָרען — האָט
דער מאַן אויף אים געשריגן — נישטאָ! אין אַזאָ יום-טוב
קומסטו שטערן מענטשן זייער טיש — צי וויסטו, שלעפער
איינער, אַז היינט ווערט יעזוס כריסטוס געבוירן? שוין זאָלסטו
מיר גיין פון דאַנען, וואָרים אַלע מיינע הינט וועל איך אָנ-
רייצן אויף דיר...
— — — — —
— — — — —

און אַרויף איז כריסטוס אין הימל. און באַגלייט האָבן
א ים דאָס געווייזן פון די מוטער-סאָסנעס, דאָס גוססן פון די
שטומע פיש, און די אָפגעריסענע יללות פון די געקוילעטע
שעפעלעך... און געפאלן איז ער פאַרן פיסא-הפבוד און גע-
ווינט:

— אַ, אַ מער וואָלט איך נישט געבוירן געוואָרן, גאָט!..



דריי מאָל האָט פאָסט איברגעחזרט דעם געהיימען שפרוך
און אין דער פינסטערניש פון וואלפֿורגיס-נאַכט האָבן פאַר-
לויכטן וועלפישע אויגן און עס האָבן פאַררוישט פליגלען פון
פלעדערמיז - מעפיסטאָפעלעס.

- נאָך וואָס האָסטו מיך גערופן, פאָסט?

איין מאָל וויל איך פרוּוון באַהערשן דעם תהום און פון
זיינע אָפּגרונטן אַרויסציען דעם צום טיפסטן פאַרזונקענעם מצ-
פיסטאָ. הער דאָס געזאַנג, וואָס גייט אויף פון דער ערד איצט,
פאַרן שלאָפן גיין פון די מענטשן, און זע: דאָרט זיצט אַ מו-
טער ביי איר קינדס וויג און אַ געזאַג דערהויבט זיך, וואָס
גייט פאַר גאָט אַליין. זע, עס שמייכלט דאָס קינד פון שלאָף
אין אויף דער מוטערס ברעם הענגט אַ טרער-אַ טרער פון גליק...
זע: - אַ שטראָם פון פרייד פאַרפלייצט די ערד - מאַמעס און
קינדער. און אַזוי שטייט דאָך אין די כתבים: „דען נישט צום
וויסטן האָט ער די ערד באַשאַפן...“ פאַרנעם, שטן, זון פון
תהום, דאָס געזאַנג, וואָס דערהויבט זיך צום לויב פון חסד
און רו, וואָס, אין זייער זכות שטייט די וועלט און קער זיך
אום צום שטערנדיקן וועג פון הימל.

אַ דינער האָט אַ הילך געטאָן איז די בערג - מעפיסטאָ

האַט געלאַכט:

— כא—כא—כא! — און א פייערדיקער געלער דריי-עק
האט א בליץ געטאן.

— קוק, — האט מעפיסטא געוויזן.
און פאוסט האט דערזען: מאן און פרוי. — נאקעט
זענען געווען אירע גלידער, וואס האבן געהויכט מיט באגער
און גיריג איז געווען זיין בליק. און מעפיסטא האט גע-
שמייכלט.

— זע, פאוסט: עפל צייטיקע ווייז איך אים און זאג, עס
זענען אירע ברוסטן — און ער גלויבט... מיט איידל-שטיינער
פארבלענד איך אים און זאג, דאס זענען אירע אויגן און
אזעלכע זעט ער זיי און א רויז ווערט פאר אים איר מויל...
מיט וויין באד איך זייערע לייבער און צינד אן דאס באגער.
און א דור ווערט געבוירן, וואס זיין אנהויב בין איך — איך
זינד, איך, מעפיסטא...
— — — — —
— — — — —

דער פייערדיקער געלער דריי-עק האט א בליץ געטאן
און געביטן האט זיך דאס זעהונג.

א שטאט האט איצט זיך פאר פאאוסטן אנטפלעקט. איך
איר מיט האט מען א גרויסע געביידע געבויט. הונדערטער
האבן געטראגן די ציגל און געקנעטן דאס ליים, די רוקנס
אונטער די שטיינער געבראכן.

— א טעמפל בוי איך דא — א הויז פאר גאט... — האט
מעפיסטא געזאגט, ווייל איך זיך אין ווינקל פון צעל דע-
מאלט, ווען דער הייליקער מאן בלייבט אליין, איך, און זאג
מיין ווארט, וואס פאלט ווי א פייל א נישט געזעענע... אונ-
טער זיינע אקסלען שטיי איך דעמאלט און זאג: „רום! ווער
בארימט! בוי! — ברייט זאל זיין זיין פארנעם, אז מענטשן
קאלן פאר וואונדער דערשטוינט ווערן! קארג נישט קיין

גאלד! נעם פון אומעטום און ציר, ציר אויס די ווענט,
אז בלענדן זאלן זיי, אלטערן פון ריינעם גאלד מאך און הויך
זאל ער זיין, אזוי הויך, אז זיינע שפיצן זאל מען אויף מיילן
זען - וועט אויף אייביק בלייבן דיין נאמען צו רום און
לויב!.. -

און געוואָרן איז דאָס ווערק, אָט קוק: דעם הימל בויערן
זיינע שפיצן - דאָס האָב איך געמאַכט, איך גדלות, איך
רום, איך הער-גיין! - - - - -

- און וואָס איז דאָס? - האָט פאָסט געפרעגט, דען ווי-
דער האָט דער געלער דריי-עק אַ בליץ געטאָן פאַר זיינע
אויגן.

בערג בויערט מען, וועגן לייגט מען, בריקן און שלעסער
בויט מען - האָט מעפיסטאָ געשמייכלט, ווייל פאַרבלענדט
האָב איך זיי מיטן גלאַנץ פון גאלד... „פול - זאָג איך זיי -
זאלן ווערן אייערע זעק" - בויען זיי אַ וועלט, שניידן דעם
אַקעזאָן און לעכערן בערג... און פריינטשאַפט זע איך צווישן
פעלקער... אָט, ציילט דאָרט שיילאַק זיין געלט און טראָגט
עס אַליין אַוועק צום גוי... און יאָהן בול גיט אַוועק דעם
טויטאָנער זיין ערשט געשוירענע וואָל... ווייל איך האָב זיי
דערציילט פון פראַצענט... און ווען דו זעסט זייערע פאַ-
לאַצן, שטעט און דערפער - מיך זוך דאָרט. אין יעדן ווינקל
שטיי איך, קלינג מיט מיין גילדענעם גלאַק און רוף - אלץ
איך - מעפיסטאָ!

א שלאף איז געפאלן אויף אַדמען. און איידער ער האָט צוגעטאָן זיינע אַפּלען, האָט ער זיין בליק געקוויקט אין די בונטן פאַרביקע שטראַלן, וואָס האָבן געשלאָגן פון די בערג קדמ, וואָס זענען געווען באַשאַטן מיט רובינען און טאַפּאַזן, דימענטן און סאַפּירן.

פאַר אים האָבן פריילעך געשטיפט משפחות פון פאַנטערן, סטאַדעס שטרויסן און רעניפערן, פוקסן און קרוליקעס פון אלע מינים. איבער די בוימער זענען פריילעך אַרומגעשפּרונג גען פאַוועס און גן-עדן-פייגל מיט עקן ווי לירעס, מיטן גלאַנץ פון רעגנבויגן אין זייערע פעדערן; און אין וואַסער האָבן פריילעך זיך געפליעסקעט די שטיפערישע פאַקעס.

און אַנטשלאָפּן איז געוואָרן אַדם מיט אַ שלאָף אַ שווערן, אַ שלאָף אַ טיפן. און געוואונדערט האָבן זיך פויגל און חיות: — וואָס שלאָפט אַזוי לאַנג אַדם?—שוין לאַנג איז די זון אַרויס פון די קדם-בערג און ער האָט נאָך נישט געבאָדן זיך מיט זיינע ליבע פאַקעס אין וואַסער, נישט געשפילן זיך מיט די פייגל-לירעס און נישט געריטן אויפן לייב — און פאַר בענקטע נאָכן מענטשנס נאָענטשאַפט זענען זיי געקומען פאַר זיין געלעגער אויפוועקן אַדמען; נאָר דערשראָקענע זענען זיי

אָפגעטרעטן: אָדם איז מער נישט געווען אליין... מיט לאַנגע פיס זענען אַנטלאָפן די שטרויסן, מיט אַ לייכטן טריט די רע-ניפערן; מיט אַ גרויזאם ברומען איז אָפגעטרעטן די פאַנטערע און מיט אַ פליעסק אין וואַסער - די שטיפערישע פאַקע. און ווען אָדם איז אויפגעשטאַנען איז אַלץ אַרום געווען שטום און לער. און כאַטש די זון האָט ווי נעכטן געשיינט מיט גילדענע בינטן ליכט, זענען די קדם-בערג געווען מאַט און גרוי; כאַטש די ביימער האָבן זייערע סאַמעטענע שאַטנס געשפרייט, האָט קיין לירע-פויגל נישט שעמערירט און קיין פוקס איז נישט געקומען נאָשן פון אָדמס האַנט קיין טרויבן. - שטום און לער איז געווען אַרום.

איז אָדם געגאַנגען פעלד-איין פעלד-אויס, וואַלד-איין וואַלד-אויס, בערג-איין בערג-אויס. און אַנטלאָפן איז אַלץ פון אים און אויסגעמיטן: אין וואַלד האָט זיך באַהאַלטן דער פוקס און צווישן שטיינער דער קרוליק. ער האָט געזען, ווי משפחות-ווייז האָבן געוואַנדערט פאַנטערן און געצויגן צו דער זייט פון די שטיינערנע קדם-בערג, און אין דער מדבר זענען אַנטלאָפן די שטרויסן; צו דעם ווייטן קאַלטן ים זענען אַנט-רונען זיינע ליבע פאַקעס און צום אייביקן אייז - די שיינע האַרנדיקע רעניפערן.

- וואו לויפט איר, טייערע, ווי לויפט איר, ליבע?- האָט אָדם אין זיין פאַרוואַנדערונג געפרעגט.

- פאַר דיר אַנטלויפן מיר, אָדם. מורא האָבן מיר איצט פאַר דיר; אין די ווייטע בערג גייען מיר, וואו דיין פוס וועט אונז נישט דערגרייכן. און כאַטש דער אייביקער הונגער הערשט דאָרט, אַנטלויפן מוזן מיר: דיין ווייב, אָדם, וויל אונזער פעל פאַר אַ מאַנטל האָבן - האָבן געוואָיעט די פאַנ-

טערן. און נישט פארשטאנען האָט איצט אָדם דאָס וואָס פון די פאנטערן.

— וואו לויפט איר, טייערע, לאנג-פויסקע, שיין-פעדער-דיקע?— האָט אָדם נאָך מער פארוואונדערט געפרעגט די סטא-דעס שטרויסן

— אין דער מדבר אַנטלויפן מיר, אין זאָמד אונזערע קעפּ צו באַהאַלטן אויס מורא פאר דיר, אָדם. אונזער שונא ביסטו פון נעכטן אָן געוואָרן... און כאָטש דער אייביקער דורשט ברענט דאָרט, אַנטלויפן מוזן מיר: דיין ווייב גלוסט זיך אין אונזערע פעדערן צו פוצן...—

און נישט פארשטאנען האָט איצט אָדם די שפראַך פון די שטרויסן — און אַ פאַרצווייפלטער געפרעגט די דורכוואַג-דערנדיקע רעניפערן:

— וואו וואַנדערט איר, טייערע, שיין-האַרנדיקע? —

— אין די קאָלטע מדבריות אַנטלויפן מיר, אַז נישט פאָג-גען זאָל אונז דיין שטייג און נישט טרעפן דיין פייַל: פון נעכטן אָן ביסטו אונזער שונא געוואָרן — עס וויל דיין חוה אונזער פערל אויף שיכלעך האָבן... און כאָטש די אייביקע קעלט שניידט דאָרט — אַנטלויפן מוזן מיר פון דיר, אָדם...

און געגאַנגען איז אָדם אַליין. און איצט האָט ער דער-זען, אַז אויך די בערג האָבן באַהאַלטן זייערע איידל-שטיינער און דאָס זאָמד האָט פאַרשלונגען זיין גאָלד... און ווען ער איז צוגעקומען צום אָרט פון זיין געלעגער האָט ער דערווען איר. אין אַ פאַקענעם מאַנטל זענען געווען אירע לענדן געהילט, שטרויספּעדערן האָבן איר קאָפּ פאַרפּוצט און די אַרעמס און האַלדז — אין דימענטן און אין גאָלד פאַרצירט און ביי איר צופוסנס האָט גערוט די שלאַנג...

הערנער אונטער דער קרוין.

איינמאל האָבן אלע קלויסטער-גלעזקן פון דער גאָטספּאָרכטיקער
הויפטשטאָט פאַרקלינגען, און די העראָלדן האָבן צווישן פּאָלק

די בשורה צעטראָגן, אז די מלכה האָט דעם מלך אַ יורש-אצט
געווינען, אַ געקרוינטן שוין פון זיין מוטערס לייב. דען צווי
זענען אלע פון דער דינאַסטיע „שוואַרצע אָדלער“ געבוירן
געוואָרן, געקרוינטע שוין פון זייער מוטערס לייב, וואָס איז
בפירוש געשריבן געווען אין די ביכער פון מלכות.

און די רייטער, וואָס זענען שוין דריי טעג מיט דריי
נעכט גרייט געשטאַנען האָבן פייל-פון-בויגן אין אלע עקן פון
דער מדינה זיך צעלאָזן און די גוטע בשורה צעטראָגן, אז אַ
קיסר איז געבוירן געוואָרן, אַ געקרוינטער שוין פון זיין מוטערס
לייב, אויף לאַנגע יאָרן.

און שוין זענען אויפגעשריבן געווען און אויסגעצייכנט
די סודותדיקע האָראָסקאָפּען דורך די הויפּטע שטערנזעערס,
וואָס האָבן דערציילט פון זיין מאַכט איבער די לענדער פון
דער האַלבער-לבנה הערשאַפט און האָבן איינס נאָכן אנדערן
בעלייגט דאָס פאַרן מלכס וועגען:

„און דער הערשער, וואָס איז געבוירן געוואָרן אַ גע-
קרינטער שוין פון זיין מוטערס לייב...
„וועט אַ פּייל זיין זיין העג און אויף נצחון וועט ער
רייטן...
„און בלוטיקן וועט די ערד און רוים וועלן ווערן די
טייכן..

„און אין קייטן וועט ער פעלקער בינדן...
„און קרעכצן וועט די ערד און סונקלען וועלן די הימלען...
„דען גרויס און מוראדיק וועט זיין זיין מאַכט...
אַזוי האָבן די שטערנזעכערס געלייזט פאַרן מלך.
און חסידים האָבן זיך אַ שאַס געטן פון מלכס האַנט איבערן
לאַנד ווי אַ רעגן. אַזוי איז אין זעלבן טאָג נאָך באַפעלן
געוואָרן, אַראָפּצונעמען די קייטן פון די שיפס-קנעכט, אַז
זייערע לייבער זאָלן מער נישט פוילן פון דעם איינגעגעסענעם
אייזן; אַז די ווידערשפעניגסטע און פון גאָט פֿאַרשאלטענע יידן
זאָל מען אַרויסלאָזן פון די הייליקע פיין-קעלערס און אומקערן
זייער גאָלד און סחורות; אַז די הונדערט מכשפות, וואָס האָבן
נאָך אין דעמזעלבן טאָג באַדאַרפט פאַרברענט צו ווערן, זאָלן
געמשפּט ווערן מיט אַ גרינגע שטראָף... און נאָך און נאָך אַ
סך חסידים זענען צוגעזאָגט און פאַרשריבן געוואָרן דורך דעם
מלכס שרייבערס צום פרייד פון גאַנצן לאַנד. און פון די גרויסע
מאָלצייטן, וואָס זענען געגעבן געוואָרן פאַרן המון זענען די
דערציילערס מיד געוואָרן דערציילנדיק... אַזאָ שמחה איז געווען!
נאָר איין מענטש, איז געווען טרויעריק, און דאָס איז
געווען די מלכה אליין.

זינט זי האָט מיט גנאד געבוירן דעם קרוין-יורש איז זי
אומגעגאַנגען טרויעריק און אליין ארומגעטראָגן דעם גיי-

געבוירענעם, קיינעם נישט צוגעלאָזן צו אים און אין דער שטיף געוויינט.

האַט מען דאָס דעם מלך דערציילט.

האַט ער געשיקט זיינע האַרן און דאָ איז אַנטפלעקט געוואָרן אַ מוראדיקער סוד: אַז אונטער דער קרוין, אין וועלכער דער ניי-געבוירענער איז אַ געזאַלבער אויף דער וועלט געקומען, האָט די מלכה דערזען וואָסן צוויי הערנער, אַזוי ווי להבדיל ביי אַ יונגן באַק...

האַט דער מלך געשיקט נאָך די שטערנזעערס און זיי געפרעגט:

— צי האָט איר נישט געזען אין לויף פון די שטערנס עפעס אַ צייכן, וואָס זאָל דערמאָנען וועגן הערנער אונטער אַ קרוין? . .

— הערנער אונטער אַ קרוין? — האָבן די אַסטראָנאָמען געשטויגט — דאָס האָט נאָך קיינער נישט געזען.

— איבעריקנס, איז מען זיך נישט נוהג אַרונטערצוקומען אונטער אַ קרוין — האָבן זיי געשאַקלט מיט די קעפּ.

האַט דער מלך גערופן צו אַלע חרטומים און אַלע דאָקטוירים. עס זענען אַפילו גערופן געוואָרן רבנים און שלאַנגען-שפרעכער און די הייליקע פון אַלע אמונות פון דער גאַנצער גרויסער מדינה און אירע אַלע אינטערגעוואָרפענע לענדער. און דריי סעג און דריי נעכט האָט מען געראטן. פאַרשעמטע האָבן די שטערנזעערס געוויקלט זייערע פאַרמעטן מיט די עיגלן פון די שטערנס; און די דערווישן מיט די רבנים האָבן אומבאַהאַלפן געגלאָצט מיט די אויגן און די הייליקע פון קלויסטער האָבן זיך שטום געצלמט.

שוין אלע ווירעכן אויסגערויכערט, און אלע שפּרוכן
אויסגעזאָגט, און אלע קללות אויסגעפליכט, און אלע הייליקע
סענץ אויסגעטאָנצט האָבן שוין געהאַט די דערווישן און אלע
הייליקע פון דער מדינה. און אַט וואָלט דער צאָרן פון מלך
זיך אויסגעגאָסן אויף זיינע חכמים, ווען נישט די הייליקע פון
קלויסטער, - וואָס ווייסן אלץ - און האָבן פריהער פאַר אלע נאָך
גזאָגט, אז געוויס האָט זיך די מלכה מיט אַ שד באַהאַפטן און
האַט דעריבער אַ שד געבוירן.

דאָרף מען איר מיטן געבוירענעם אין פייער פאַרברענען.
און אַ טרויער האָט זיך אַראָפּגעלאָזט אויפן הויף און אַ
אימה איז געפאַלן אויפן לאַנד. און נאָך איידער די שרייבערס
האָבן די חסדים פון מלך אויפן פאַרמעט פאַרשריבן, האָבן שוין
אין וואָלקנס זיך גערויכערט די שטויסן מיט די ברענענדיקע
מכשפות. און ווידער האָבן די רעדער געבראַכן די עברים פון
זי ווידערשפּעניגסטע יידן; און ווייטער האָבן די קייטן זיך
גאַנצעס אין די לייבער פון די געבינדענע שיף-קנעכט.

און עס איז געקומען דער טאָג, ווען די מלכישע טרומ-
פייטער האָבן דאָס פאָלק גערופן אונטערן טורעם פון געפענגעניש.
און געקומען זענען יעצט אלע פון זיידנס געגורטע ביזן לעצטן
פערז-יונג, צוצווען דאָס אויספירן פון גערעכטיקייט.

און געצונדן זענען שוין געווען די שטורקאצן און די
הייליקע משרתים האָבן שוין צוגעברענגט די פעסער פּעך, אז
דאָס פייער זאָל ברענען גרויס און הויך. און געקלינגען האָבן
די גלאָקן, און געפאַלן איז ס'פאָלק אויף די קני און די האַרן
האָבן די קעפּ געבויגן פאַר דער גרויסער זאָך פון גערעכטיקייט,
וואָס האָט באַדאַרפט באַלד פאַר זייערע אויגן דערשיינען.

און דאָ איז עפּעס געשען:

ווען דער ס'ך האָט זיין קאָפּ געבויגן, האָט זיך די קרוין
אַ וואַקל-געטון און אַרָפּגעפּאַלן.

און וויי, וואָס דאָס פּאַלק האָט דערזען:
צוויי שטייפּע, האַרטע הערנער זענען פאַרדרייטע געווען
אונטער דער קרוין! . . . — — — — —

און שטיל איז זיך צעגאַנגען ס'פּאַלק נישט זעענדיק דאָס
בייז וואונדער.

און אַ טרויער האָט גערוט אויפן לאַנד. דען זיך פּערוויסט
האָט ס'גאַנצע פּאַלק, אַז הערנער וואַקסן אונטער דער קרוין...
— — — — —

דערפאַר האָבן די הייליקע און חכמים פאַרשריבן, אַז
קיינער טאָר נישט אַרונטערקוקן דעם מ'ך אונטער דער קרוין,
מיט וואָס עס אויבט זיך אָן יעדער בוך פון מלכות, און וואָס
עס גילט נאָך פאַר אַ געזעץ פון היינטיקן טאָג.



דער כופר פון לאנד שין.

אין לאנד שין האָבן אַמאָל געוואָלט גרויסע חכמים, וואָס האָבן געוואוסט אַלץ, וואָס מען טאָה און וואָס מען טאָר נישט. און דאָס האָבן זיי איבערגעגעבן זייערע קינדער און קינדס-קינדער דורך דעם, וואָס זיי האָבן דאָס, וואָס מען טאָר און וואָס מען טאָר נישט, אויפגעקריצט אויף שטיינערנע לוחות אין פאסעקלעך און פינטעלעך, ווייל זיי האָבן געקאָנט די קונסט פון שרייבן.

און אָט די שטיינערנע טאָולען זענען געווען, פאַרשטייט זיך, זייער הייליק פאַר איטלעכן פרומען תושב פון לאנד שין אַזוי, אַז דאָס אָרט אַפילו וווּ די לוחות זענען געשטאַנען איז הייליק געווען און אַלץ וואָס האָט זיך אין די לוחות אָנגע-רירט און יעדערער, וואָס האָט זיך צו זיי צוגערירט איז היי-ליק געוואָרן.

און דעריבער האָבן פשוטע מענטשן אַהיז נישט געקאָנט צוטרעטן.

און וואָס מען טאָר און וואָס מען טאָר נישט פלעגן באַ-שיידן די גרויסע חכמים, וואָס האָבן געקאָנט די חכמה פון לייענען און פלעגן טאַקע פון צייט צו צייט באַטרעטן דאָס הייליקע אָרט. און אַלץ וואָלט גוט און וויל געווען, ווען נישט איין זאך:—דער אייביקער שטויב.

אָט דער שטויב, וואָס פאלט מיט אַזאַ שפע פון אייביק
אָן אין די הייליקע ערטער, האָט פון יאָר צו יאָר זיך אָפגע-
זעצט מיט אַ גרויען הויך אויף די לוחות און פון יאָר צו
יאָר געוואָרן אַלץ העכער און העכער. און ווען עס פלעגט
אמאָל אַריינקומען אַ חכם צו זען, וואָס מען טאָר און וואָס
מען טאָר נישט, האָט ער געמוזט אָנזאָטלען זיינע האָרן-ברילן,
כדי צו זען דורכן שטויב, וואָס עס איז געשריבן אויף די
הייליקע לוחות. און עס איז טאָקע גלייכער געווען צוצולייגן
בעסער די אויגן איידער אָפצושטראָן דעם שטויב, וואָס איז גע-
ווען הייליק ווי די טאָוולען אליין, און אפשר נאָך הייליקער...
און אַזוי איז דער שטויב געוואַקסן.

פון יאָר צו יאָר איז ער געוואָרן העכער און גרויער,
אַריינגעדונגען אין איטלעכן שפעלט פון די געקריצטע אותיות
און עס פיל געמאַכט מיט אַ גרויע הויט. און די שפין, די
שטענדיקע איינוווינערין פון די הייליקע ווינקעלעך, האָט פאַר-
צויגן איר שפינוועבס איבער די אותיות און פאַרהאַנגען זיי מיט
אַ געשטריקטן פרוכת, וואָס איז שווערער געוואָרן פון יאָר
צו יאָר. און ווען אַ חכם פלעגט קומען, האָט ער שוין אָפילו
דורך די האָרן-ברילן נישט געקאָנט דערקאָנען די צייכנס אויף
די טאָוולען. פלעגט טרעפן, אַז אויף אַ „בית“ פלעגט ער לייזענען
„כ“ און אויף אַ „י“ – „ו“, פלעגט דעריבער אויסקומען, אַז
דער זון האָט נישט געטאָרט דאָס, וואָס דער פאָטער האָט
נאָך געמעגט.

און ווען דער שטויב און שפינוועבס זענען אַזוי אָנגע-
וואַקסן, אַז די חכמים האָבן שוין גאַרנישט דערקאָנט, וואָס
אויף די לוחות זענען געקריצט, האָבן זיי צוזאַמענגערופן אַ
גרויסע אסיפה, כדי זיך צו באַראַטן וואָס צו טאָן, אַז מען
זאָג וויסן, וואָס מען טאָר און וואָס מען טאָר נישט.

— רבותי, חכמים פון לאנד שין — האָט דער ערשטער
 חכם אָנגעהויבן — זייט וויסן, אַז די הייליקע לוחות, וואָס
 זייערע אותיות פלעגן אונז שטענדיק וואר זאָגן, וואָס מען טאָר
 און וואָס מען טאָר נישט, זענען אין זייער הייליקייט שוין
 נישט צו דערקענען. דען עס רוען אויף זיי די הייליקע שפי-
 נען מיט זייער שפיגלעכעס און הייליקן שטויב פון הונדערטער
 יאָרן. זאָלט איר ראַטן, חכמים, וואָס צו טאָן, כדי צו ענטפערן
 דאָס פאָלק ווען עס קומט פּרעגן, וואָס מען טאָר און וואָס
 מען טאָר נישט.

— מען דאַרף עפענען אַ לאַך אין דאך וועט אַריין מער
 ליכטיקייט, אפשר וועט מען עפעס דערזען, — האָט איינער
 גערעאַטן.

— ליכטיקייט אין אַ הייליק אָרט? — האָט זיך אָנגערופן
 פאַרווונדערט דער עלטסטער חכם — אין אַ הייליק אָרט דאַרף
 שטענדיק זיין טונקל, אַ בין-השמשות, אזוי איז פון קדמונים
 אָן אין אַלע הייליקע ערטער.

— לאָז מען רופן מענטשן מיט שאַרפע אויגן און זאָלן
 זיי זען — האָט נאָך איינער גערעאַטן.

— ביי אונז זענען אַלע קורצזיכטיק. גוטע אויגן געפינט
 מען צווישן פּראָסטן פאָלק און זיי טאָר מען דאָך אין אַזע היי-
 דיק אָרט נישט אַריינגאָן.

אזוי האָט מען גערעאַטן. קלוג זענען געווען די עצות
 פון די חכמים און נאָך קלוגער זענען געווען די ענטפערס פון
 די פריסטער, ביז עס איז ענדלעך געפאלן אַ האַרב וואָרט:
 — אַפּרוימען דעם שטויב! —

אַ ציטער איז אַריבער איבער אַלע חכמים. אַ ווייזע
 האָבן אַלע געווענדט זייערע בליקן צום אָרט, וווּ עס איז
 געזעסן דער, וואָס האָט די ווערטער גערעדט. עס איז געווען

א יונגער חכם וועמען עס האָט קיים געשפּראַצט א באַרד
און וואָנסן.

— אַפּרוימען דעם הייליקן שטויב? — האָט זיך מיט צאָרן
אָפּגערוּפּן דער עלטסטער — ווער וואָגט אַזעלכעס גאָר פאַר
זיין מויל צו ברענגען.

— אָט דער יונגער דער כּופּר...

— אַפּרוימען דעם הייליקן שטויב? — האָבן אַנדערע גע-
צאָרנט — אָט דער הייליקער שטויב, וואָס האָט נישט זיין
גלייכן ביי קיין עס-ולשון און וואָס נאָר מיר, דאָס פּאָלק פון
שין האָבן אַזעלכעס?

— ווייל מיר, דאָס פּאָלק פון שין זענען די אויסדער-
ווייטע פון אַלע פּעלקער! — האָבן אַנדערע אונטערגעכאַפּט.
— שוין טויזנטער יאָרן — האָט מיט אַ הייליקן צאָרן
אין זיינע אויגן גערעדט דער עלטסטער חכם—ווי מיט מסירת-
נפש היטן מיר דעם שטויב, אַז קיין ווינט זאָל אים נישט
צוראָפּיאָגן, און קיין שטורעם זאָל אים נישט אַפּמעקן... אין דאָ
קומט...

אין פייער האָבן זיך אונזערע אַבות פאַר אים גע-
ברענט! — האָבן קולות געשריגן.

— מיטן ברויט פון אונזערע מיילער האָבן מיר די היי-
דיקע שפינען געשפּייזט — האָט דער עלטסטער פון די חכמים
געצויגן — אַז זיי זאָגן דעם הייליקן פּרוכט פון שטויב און
שכינעוועס איבער די לוחות וועבן... אין דאָ...

— אין חרם דאַרף מען אים אַריינזאָרפּן, דעם כּופּר!

— פאַרשטיינען דאַרף מען אים!

און אַזוי איז געשען: דעם כּופּר האָט מען עפּנטלעך
פאַרשטיינט. און דערנאָך האָט מען ווייטער געראַטן נאָך דריי
טעג מיט דריי געכט. ערשט פאַר שחרית פון פערטן טאָג איז

מען געקומען צום הסכם: אז היות די לוחות רוען אונטערן
היידיקן שטויב און די חכמים ווייסן נישט קלאָר, וואָס מען
טאָר און וואָס מען טאָר נישט — — — טאָר מען קיין זאך
נישט.

און דאָס געזעץ גילט נאָך אין לאַנד שין ביזן היינט
טיקן טאָג.



זריי בעדואינער.

יעתן אפרוהען פון די קעמלען האָט הארון-על-קערים דערציילט:

- פון וועמען איז דער מוראדיקער סאמום, אָ, גע-
לערנטער מאַן און האָר אונדזערער? - האָט געפרעגט דער
אַרעמער אַבדול ביים מופטי, וואָס האָט געשמט מיט זיין
חכמה איבער דער גאַנצער מדינה.

- פון זיין הויכקייט וואָס לעבט אייביק, אַללאַ, אונדזער
גאָט, געלויבט זיין נאָמען אויף דור דורות - האָט געענטפערט
דער געלערנטער מופטי.

- ער האָט מיר, דיין קנעכט, אַלע זיבן מאָל זיבן ברוי-
נימער פאַרשאַטן אין איין גאַכט מיטן שטעכנדיקן זאַמד פון דער
מדבר. - האָט געקלאָגט אַבדול - מיינע זיבן-מאָל-זיבן ברוי-
נימער, וואָס איך האָב מיטן שווייס פון מיינ שטערן געגראָבן
זיבן-מאָל-זיבן יאָר.

- מסתמא האָסטו דאָס וואָסער אין זיי פאַרשלאָסן פאַר
די עולי-רגל, וואָס וואַנדערן צו דער הייליקער מעקא דורך דער
מדבר, - האָט געזאָגט דער מופטי.

- איך בין נישט מער ווי א קנעכט און איך טאָר נישט
פאַרשליסן.

- האָט עס דיין האַר געטון
- ניין - האָט געזאָגט אַבדול - עס האָבן פון זיי די
לייט געזאָגט פון אלע פאַסטוכער געטרונקען, און יעדער וואַנדערער
האָט ביי זיי ווין פּרענענדיקן דורשט געשטילט.
- מכתמא האָסטו אויף זיי נישט ערלעך געאַרבעט -
האָט ווייטער געזאָגט דער מופטי.

- וויי איז צו דיין קנעכט - האָט געביטערט דער אָרימער
אַבדול - בייטאָג די זון און ביינאַכט די קעלט האָבן אויפגע-
פּוּעסן מיין לייב און דער הונגער מיינע געדערים, ווען איך
האָב זיי געגראָבן. זיבן-מאַל-זיבן יאָר האָב איך זיי געגראָבן
פּדי צו באַקומען פּרייהייט ביי מיין האַר, כאָטש אויף איין
טאָג פאַר מיין טויט, און מאָרגן וואָלט איך אַ באַפרייטער די
זון באַגעגנט, האָט דער שטורעם אלע ברונימער פאַרשאַטן... וויי
איז צו דיין קנעכט.

האָט דער מופטי געקלערט און געקלערט, און צום סוף
זיך געזאָגט:

- גרויס איז אַללע און גרויס איז זיין כּוח! אין פרייען
דאַרפסטו זיך, אַבדול, אין פאַלן אויף דיין פנים, וואָס אַללע
האָט דיר, אַ פשוטן פעלאַך, זיין כּוח באַוווּן... זיבן-מאַל-זיבן
יאָר האָסטו געגראָבן, בייטאָג און ביינאַכט, און אַללעס כּוח
האָט עס מיט איין מאָל פאַרשאַטן. - גרויס איז אַללע און גרויס
איז זיין כּוח...

האָט אַבדול געהערט, ווי קלוג ער רעדט, דער מופטי, און
איז געפאַלן אויף זיין פנים און געקושט דעם שטויב פון זיינע
פּיס. און דערנאָך איז ער אַ פריילעכער אַוועקגעגאַנגען אין זיין

ווייטער אָנצו, לויבנדיק אַללע, וואָס האָט אים, אַ פשוטן פעלאך,
פאָוויזן זיין גבורה און פאַרשאַטן זיינע זיבן-מאל-זיבן ברונימער
אין איין נאכט, וואָס ער, אַ קנעכט, האט געגראָבן זיבן-מאל-
זיבן יאָר.

II

— וואָס איז נאָך אַזוי זיס, ווי דאָס וואָסער אין דער
מדבר — און בעתן אַפרוען פון די קעמלען האָט דער ערשטער,
אַבדול, דערציילט פון אַ ווייטן געזאַלצענעם מדבר. און טריט
ביי טריט ציט אַ קאַראַוואַנע באַלאָדנט מיט געווירצן און גאָלד,
טעפּיכער און שטאָלן געווער. און אויבן גלייט אַ זון, וואָס
טריקנט אויס דאָס בלוט און אונטן ביי אַיטלעכן טריט צעבלאָזט
זיך אַ געזאַלצן אַש — דאָס זאָמד פון דער מדבר. און לאַנג
פאַרשוואַנדן איז שוין דער לעצטער טראָפּן פון די וואַנדערערס
לאָגלען און דער פאַרהוילענער וועג איז אויסגעזויט שוין מיט
די קעמלען פון דער קאַראַוואַנע, געהרגעטע פון די פֿירערס
אייגענע הענט צוליבן מאָגן וואָסער, וואָס די שיף פון דער
מדבר — דאָס מויל-אייזל — האָט אין זיין אינגעווייד... און
ווייט איז נאָך דער וועג צו דער אָנצו פון די קאַראַוואַנע צום
באַהאַלטענעם קוואַל צווישן פאַלמען, ווייט...

און פלוצלונג — רייטער אויף מויל-אייזלען!

זענען זיי ציגעפאלן, די וואַנדערער, דורשטיקע:

— געלייבט איז אַללע און זיין נביא מחמד!... אַ טרונק,
גלייביקע, איין שלונג, מיר שטאַרבן פאַר דורשט, אָט הענגען
נאָך אייערע לאָגלען פולע.

— מיר האָבן קוים פאַר זיך, האָבן זיי געענטפערט.

האָבן די וואַנדערער מיט פאַרברענטע ליפן געבעטן:

- גאָלד פירן מיר, נעמט עס אייך און גיט אַ שלונג
וואסער, און טעפּיכער פירן מיר, וואָס זענען ראוי פאַרן קאַלי
אליין און שטאַלן געווער...

- מיר האַנדלען נישט מיט קיין וואסער - האָפּן זיי גע-
ענטפערט - און אַ געזאַלצענער שטויב האָט זיך אויפגעהויבן
פון זייערע קעמלענס טריט... נאָך דאָ האָט אַ קיל אַ פייף געטון
אין לופטן און בלאַנקע מעסערס און קרום-שאַרפיקע יאַטאַגאַנען
האַפּן פאַרגלאַנצט... און אויף די נבלות פון מענטשן און קעמלען
האַפּן די וואַנדערער געטרונקען וואסער, וואָס איז געווען טייערער
פון גאָלד און טעפּיכער און שטאַלן געווער. - דען וואָס איז
נאָך אַזוי זיס ווי וואסער אין דער מדבר...

- וואָס איז נאָך אַזוי זיס, ווי דאָס ווייב און שאָטן פון
דער פאַלמע - און בעתן אַפּרו פון די קעמלען האָט דער
צווייטער, ראַחים, דערציילט פון אַ שאָטנדיקע אַאָזע - אַ גרין
געבענטשט בלאָט, געוואָרפן פון אַללאַ אויפן גליהיקן זאמד
פון דער מדבר.

און אַ טאַכטער אַ שוואַרצאויגיקע גייט צום ברונעט,
טראַגט איר קרוג אויפן קאַפּ.

אין אָס פאַרן-אָן רייטער אויף ברענענדיקע פערד אין
בייטאַגיקן זאמד.

קום מיט אונדז - זאָגט איינער - זע ווי געצירט עס
זענען אונדזערע פערד.

- קום מיט אונדז - זאָגט דער צווייטער - זע, גאָלדענע
זענען אונדזערע קינזשאַלן און זילבער אונדזערע שפּאָרן.

- ניין - זאָגט דאָס מיידל - פאַרקנסט האָט מיך שוין מיין
פאָטער - און שטאַלץ דערהויבט זיך איר קרוג אויפן וועג
צום קוואַל.

נאָר ווי דער זעמד אַזוי גליען שוין די פלוטן פון די
רייטער און פאַרצוקט איז דאָס ווייב געוואָרן אין שאַטן פון
דער פאַלמע...

— דען וואָס איז נאָך אַזוי זיס, ווי דאָס ווייב אין שאַטן פון
דער פאַלמע...

און דער דריטער, דער עלצטער, אַכמעד, האָט געשמייכלט:
— זיס איז דאָס וואָסער אין דער מדבר און זיס איז דאָס
ווייב אונטער דער פאַלמע, נאָר ביידע — גערויפטע...

אַרמוזדס טרערן.

די נאכט האָט איינגעהילט די ערד. אין איר ליליען שלליער האָבן זיך געדעקט די פלאַכע דעכער פון די הייזער, די מינאַרעטן און די קופאַלן פון סולטאַנס פאַלאַצן. שוין לענג ווי דעם מולאס קול האָט די גלויביקע צו מעריב גערופן. און ווי פאַרשלאָפן האָבן דערברענט די ליכט פאַר דער חופּה-בעט און באַדוויכטן דאָס ערנסט פנים פון סולטאַן און געפינקלט אין די צירונג פון שעכערעזאָדע. און צום דריטן מאָל האָט שוין דאָס זאָמד אין דער קלעפּסידרע זיך איבערגעשאָטן און זי האָט געצויגן:

אַ, גרויסער סולטאַן!

טויזנט נעכט ווי גאָט פון הימל און ערד, אַללע, וואָס לעבט אייביק און אין אלע דורות האָט מיר פון זיינע געדאַנ-קען אָפּגעטיילט צום רו פאַר זיינע ברעמען און שלאָף פאַר זיינע אַפּלען. וועל איך איצט, צום טויזנט און ערשטן מאָל דערציילן, וואָס איז אַמאָל געשען אין טיגריס-לאַנד, די מוטער-ערד פון דיין דינסט און קעפּסווייב שעכערעזאָדע...

... און טויזנט יאָרן, טויזנט יאָרן האָט שוין די מלחמה געדויערט, די מלחמה פון די גרויסע געטער פון טיגריס-לאַנד, פון גוטן אַרמוזד און פון ביזן אַרי מאַן. זענען פון זייערע אויגן בליצן געשפּרינגען, פון זייערע נאָזלעכער האָבן וואָקנס

רויך געזעצט און דונערן האָבן געשאַלט – טויזנט יאָרן נאָך
איינער דער טיגריס-טייף און פּרַת זענען צום ים געלאָפּן...
און אַ יאָמער-קלאָג פלעגט צו ארמוזדס אויער זיך דער-
טאָגן – אַ יאָמער פון דער טיגריס-ער

אויפן הימל די געטער און אויף דער ערד די מענטשן
האָבן מלחמה געפירט, און הויך איז דער יאָמער פון די גע-
פאלענע געשטיגן.

און איז אַ וויי-געשריי צום הימל דערגאָנגען, פלעגט
דער גוטער גאָט זיך צוהערן און צוויי גרויסע, גרויסע טרערן
פון זיין אויג פאלן לאָזן אויפן גורל פון דער טיגריס-ערד.
– ארמוזדס טרערן...

– אַ, גרויסער סולטאַן! שטאַרק איז דער כוח פון שלעכטס
און גרויס איז זיין ממשלה

ווייט מיט די טרערן פון די גערעכטיקע טוט עס זיך
אָנטרונקען, פדי דאָס ביזו צו פרוכפערן. וועל איך דיר דער-
ציין דעריבער, וואָס ס'איז אין דעם טיגריס-לאַנד געשען און
ווי אמת עס זענען די רייד פון שעכערעזאָדע:

... און ווייט אין דער מדבר האָט אַ וויינשטענגל
געבליט.

וויילד איז עס געווען און דאָר; אָן וואַסער, אונטער
דער ברענענדיקער זון.

האָט עס אין סאַמומען אַ טראָפּן טוי געזוכט, האָט
עס אַ שאָטן ביי אַ שטיין געבעטלט.

און גוססן האָט דאָס וויינשטענגל גענומען...
נאָר ווען עס האָט שון דעם לעצטן זיפּן אַרויסגעלאָזט
האָט זיך אַ דונער צעשאַלט און צוויי גרויסע, גרויסע טראָפּנס
זענען אויפן שטענגל געפאלן.

— אַרמוזדס טרערן...

האַט זיך דאָס שטענגל אָנגעטרונקען. און כאָטש געזאָלצן
זענען די טראָפנס געווען און ביטער, האָט עס זיינע בלעטער
פאַר דער זון געשפּרייט, הויר איז דער מדבר געגרינט און
גאָלדענע טרויבן געבוירן.



זענען דורך דער מדבר צוויי קריגער באַוואָפנט געצויגן.
צוויי קריגער, צוויי גבורים פון מעכטיקן שאַך, וואָס
האַט בלוטיקע מלחמות געפירט און נצחונות איבער גרויסע
און שטאַרקע געהאַלטן.

זענען זיי אויף ברענענדיקע פערד ווי פֿיילן געפלוגן.
עס האָבן די קלאָען דאָס בריהיקע זאָמד קוים באַרירט...
דען אויף די אָדער-פערד האָבן זיי אַ נייעם נצחון
געטראָגן.

אַ נצחון אַ נייעם פאַרן מוראדיקן שאַך!
און פאַר דעם גאָלדענעם וויינשטאָק זענען זיי פאַרביי-
געפלוגן.

האָבן זיי די ברענענדיקע פערד פאַרהאַלטן און איינער
האַט צום צווייטן געזאָגט:

— זע, אין דער מדבר — גאָלדענע טרויבן!
— גאָלדטייט טרויבן — האָט דער צווייטער געזאָגט. —
אַ מתנה פאַרן זיגרייכן שאַך!

און אַ בליציקע שווערד האָט דעם וויינשטאָק פאַרשניטן אין
די גאָלדענע טרויבן צום מוראדיקן שאַך געפירט.

און דער שאך האָט זיין נייעם נצחון געפייערט.
ארום האָבן שווערדן און פאנצערס געבליצט.
עס זענען באַזיגטע קיסרים אין גאָלדענע קייטן געשמידטע
געשטאַנען.

אויף פליאסטערס פון איידלשטיינער האָבן באַיאַדערעס
געטאַנצט און האַרפן און פלייטן האָבן די לופט פאַרהילכט.
און דאָ האָבן די ריטער אַ בעכער דערלאנגט, און זיך
צו דער ערד – בוקנדיק אַזוי געזאָגט:
– דאָ איז דער וויין פון די גאָלדענע מדבר-טרויבן, אַ.
זיגרייכער שאַך!

האָט דער שאַך דעם בעכער אויפגעהויבן און אַזוי
געזאָגט:

– איך טרינק דעם גאָלדענעם וויין פאַרן נצחון פון מיין
איזערנער שווערד!

– קיין לעבעדיקער זאָל איר נישט ביישטיין, און פון
מזרח ביז מערב זאָל זי בליצן! – האָבן קולות געשאַלט.
און דער שאַך האָט מיט תאווה דעם וויין אויסגעטרונקען...
– אַרמזודס טרערז!..

שעכערעזאָדע האָט די מעשה פאַרענדיקט. פון די מינאַ-
רעטן האָבן די מולאָס שוין צו „שחרית“ די גלויביקע גערופן.
נאָר דער סולטאַן איז נישט אַנטשלאָפן געוואָרן... און
אויף מאָרגן האָט שעכערעזאָד שוין נישט דערציילט...

א ווינטער מעשהלע.

עס איז געווען א נאכט א ווינטערדיקע, ווען די וועלט איז באשאטן מיט פערל און בריקיאנטן און אויסגעבעט מיט ווייכע, ווייסע קישנס. איז דעמאלט געגאנגען מיטן וועג אן אלטיטשקער, א גראָבן פערץ האָט ער געטראָגן פון שעפסנפעל און א לאַנגע, לאַנגע באָרד האָט ער געהאַט ווייס ווי שניי. פון דער פאַרע פון זיין מויל האָבן אים פערל אַרום די ברעמען געגלאַנצט און לאַנגע צויטן אייז זענען אים פון די גרויסע וואַנסעס אַראָפּגעהאַנגען.

און ווייל דער ווינט האָט אן עסנדיקער געדוונגען אונטערן קאַלנער און די קעלט האָט געביסן ביז צום ביין. האָט דער אַלטיטשקער, ציטערנדיק און שלאָגנדיק א צאָן אָן א צאָן אָנגעקלאַפט אין א טיר. דאָס איז געווען פאַר אַ הויז אַ הויכס און אַ ברייטס מיט העלע ליכטיקע פענסטער און אַ שיין גערטל אַרום, וואו עס זענען אויסגעפוצטע אין ווייסע קרע-נעלינעס געשטאַנען שלאנקע יאָלקעס.

— עפנט מיר, ליבע מענטשן, דאָס בין איך, דער אַלטער פראַסט, עס איז אינדרויסן אַ קעלט אן עסנדיקע, לאַזט מיך אַריין איבער דער שוועל.

— פראַסט? דו פגע-רע! האָט געענטפערט אַ מענטש פון יענעם זייט טיר, — שוין זאָלסטו זיך אַפּטראָגן פון דאָנען, וואָרום

דריי קלאפטער גראַבע העלצער שטייען פאַר דיינעטוועגן אויפן
הויף אָנגעגרייט... נישט צום מילנער קומט דער פראָסט... —
און ער האָט האַסטיק צוגעקלאַפט די טיר, שיער נישט צו-
קלעמענדיק אים זיין לאַנגע באַרד.

איז דער אַלטער מיט סקריפנדיקע טריט אַוועק פון
מילנערס הויז און איז צוגעקומען צו אַ שיין געפאַרבט הייזל,
וואָס איז געשטאַנען צוגעדעקט אונטער אַ הויכן באַשנייטן דאַך.
האַט זיך דערפרייט דער אַלטער פראָסט און שוין געוואָלט
צוגיין אָנקלינגען ביים גלעקל פון טיר, דען דורכן קוימען איז
אים פאַרלאָפן דער מחיהדיקער געשמאַק פון געקעכץ און פון
אונטער די פאַרמאַכטע לאַדנס האָט זיך דערטראָגן אַ קוועלנדיק
געלעכטער פון קליינע קינדער, וועמען דער אַלטיטשקער פראָסט
האַט אַזוי ליב צו פיקן אין די נעזלעך און צו דרייען פאַר
די אויערלעך.

נאָר פלוצלונג האָט ער דערהערט אַ קול פון אַן אַלטער
באָבע, וואָס האָט די קינדערלעך שלאָפן געלייגט:
— שלאָפן גייט, קינדערלעך, שלאָפן; דען אונטערן טיר
שטייט איצט דער פראָסט, אַ לאַנגע באַרד האָט ער, אַ קאלטע
ווי אייז און קינדערלעך קליינע כאַפט ער אין זיין גרויסע
טאַרבע.

— אמת, וועסט דעם פראָסט צו אונדז נישט אַריינגאָזן,
באָבע? האָבן די קינדערלעך גערעדט.
— ניין, קינדערלעך. אַ שטעקן וועט די באָבע נעמען און
דעם פראָסט אַרויסטרייבן. נישט צו באַלעבאַטים קומט דער
פראָסט!

איז דער פראָסט אַן איינגעהויקערטער אַוועקגעגאַנגען.
איז ער אַזוי געגאַנגען ביז ער איז אַ מידער שטיין געבליבן

אונטער אַ גרויס פאַרהאַנגען פענסטער, וואו עס האָט געוואוינט
דער גרויסער וואַלד-סוחר, בוימפרעסער.

דאָ האָט דער אַלטער געהערט, ווי עס האָבן געקלונגען
מטבעות און דער סוחר האָט גערעדט מיט אַ פאַרפעצטן האַלדז:
— הע, לעבן זאָל דער פּראָסט! ס'איז דען דאָ נאָך צוזאָ
וואוילער פריינט פאַר אונדזער מסחר ווי דער פּראָסט? — די
טיפסטע פאַרעוועס פון די אַלשינעס האָט ער אויסגעטריקנט, אַ
שליטוועגס אַ מחיה געמאַכט, דעם שווערסטן קלאָץ פיר איך
היינט אַרויס מיט איין פערדל — לעבן זאָל דער פּראָסט!

האָט זיך דער אַלטיטשקער דערפרייט און האָט שוין
געוואָלט אָנקלאָפּן און זאָגן: אָט בין איך, דער אַלטער פּראָסט,
וואָס האָט דיר פאַרפרוירן אַלע זומפן אין דיינע וועלדער און
דיר געמאַכט אַזעלכע גרינגע וועגן-אָט בין איך, ליבער סוחר,
עפן מיר די טיר און לאָז אַריין — נאָר דאָ האָט אָבער דער
סוחר אַ געשריי געטאָן:

— פאַרמאָך די טיר! ווייסט נישט, אַז ס'איז היינט ווינטער
און דער פּראָסט שטייט אינדרויסן! צען קלאַפּטער האַלץ אָנ-
געגרייט און ס'איז שוין באַלד נישטאָ מיט וואָס דעם פּראָסט
אַרויסצוטרייבן פון שטוב.

איז דער אַלטער אָן איינגעבויגענער אַוועקגעגאַנגען און
זיך אַזוי געטראַכט: — וואָס פאַר אַ וועלט דאָס איז: לויבט
מיך און פרייט זיך מיט מיר און לאָזט מיך איבערן שוועל
נישט אַריבער. נישט ביים מילנער, און נישט ביים באַלעבאָס
און נישט ביים סוחר. ווי נאָר אַ וואַרעם חדר זענען אַלע
טירן פאַר מיר פאַרהאַקט...

אַזוי גייענדיק און זיפּענדיק, איז דער אַלטער פּראָסט
געקומען פאַר אָן אַלט היזערן כאַטקעלע. האַלב-איינגעפאַלן

איז עס געשטאנען, קוים האלטנדיק זיך אונטער דער שווערער
מאכט שניי. א טונקל פייערר האט זיך געברענט אינעווייניק
און פון פענסטער זענען אראפגעהאנגען גראַבע צויטן אייז.
דער אַלטער, אַ געבראָכענער שוין אין דרייען, איז גע-
שטאנען און געקלערט, צי זאָל ער נאָך צוגיין אָנקלאָפּן און
בעטן מען זאָל אים אַריינלאָזן... – אַז אַזעלכע רייכע טוהרים,
וואָס האָבן פון מיר אַזוי פיל און וואָס רימען מיך אַזוי שטאַרק
לאָזן מיך איבערן שוועל נישט אַדורך – היינט וועט מיך אַזאָ
אַרימאַן אַריינלאָזן, וואָס האָט נאָך וועגן מיר קיין גוט וואָרט
נישט געזאָגט... אַזוי האָט געקלערט דער אַלטער פראַסט, נאָך
דאָך איז ער צוגעגאַנגען.

מיט שווערקיט האָט ער זיך אַדורכגעקרוגן דורכן טיפּן
געפרוירענעם שניי, שיער נישט זיך אומגעקערט פון גליטשיקייט
און אַ ריר געטאָן די טיר.

די טיר, וואָס האָט צומאָל קיין קלאַמקע נישט געהאַט,
האַט זיך אַליין אויפגעמאַכט און דער פראַסט איז אַריין. אויף
אַ גרויסן שטרוי-זאָק איז איצט דאָ געשלאָפּן די משפּחה פון
אַ מיל-טרעגער, צוגעדעקט מיט איין דערע, וואָס איז געווען
צו קליין פאַר אַלע.

– אַ, דער פראַסט – האָט געזאָגט אַ קליין מיידעל –
מיר איז אַזוי קאַלט גיב מיר נאָך אַ שטיקל דערע, טאַטעשי.
איך האָב מורא פאַרן פראַסט...

– לאָז שלאָפּן בעסער, האָט דער טאַטע גערעדט פון
אונטער דער דערע, – עס איז שוין אַזוי שפּעט און נאָך קאָן
מען נישט אַנטשלאָפּן ווערן. איך דאַרף שוין באַלד אויפשטיין
און גיין אין מייל...

– און איך האָב אַזוי מורא פאַרן פראַסט, טאַטעשי...

און דער פראָסט האָט דאָס געהערט, האָט ער געשמייכלט:
פון זיין לאַנגע באָרד אַרויס צום מיידעלע און פאַמעלעך אַראָפּ-
געקייגט זיין טאָרבע, אַרויסגענומען פון דאָרט זיינע מתנות און
געוויזן דעם מיידעלע. און געזען האָט דאָס מיידעלע פינקדיקע
שנירן קרעלן, האָט זי געשמייכלט, אַ ברוין-בלויע, פון דער דערע
צו די בריקאנטן-שנירלעך, וואָס דער אַלטער האָט צעצויגן,
צו די וואונדערלעכע אייז-בלומען, וואָס דער אַלטער האָט אויס-
געשטעלט אויף די פענסטער אָן דער אַלטער האָט איר געוויזן
אַלץ שענערע זאַכן. שפיצן האָט ער געשטיקט פון וואונדערלעכע
פעדעם, און קרעלן און ליאָלקעלעך פון גלאַנציקן אייז געטאַקט.
און אין פערל באַשאַטן זענען געווען אירע האָר אויפן שטערנדל,
פערעלעך אויף דער דערע, וואָס זענען גרעסער געוואָרן און
מערער מיט יעדן אָטעם אירן. און אַ שלאָף איז געפאַלן אויפן
מיידעלע אַזאָ זיסער, וואָס האָט זיך אָנגעהייבן מיט אַ לאַנגן,
לאַנגן ווינטער-חלום.

און אויף מאָרגן, ווען דער מילנער האָט געפרעגט פאַר-
וואָס עס איז נישט געקומען צו דער אַרבעט איינער פון די
טרעגערס, האָט מען אים געענטפערט, אַז אַ מיידעלע איז ביי
אים די נאכט געפרוירן געוואָרן.

דער ליפער אנט פון גיהנום.

דער בית-די של מעלה האָט זיך געעפנט. און ארום די טרעפ פון מלך-המלכים טראָן זענען געזעסן אַ היבשע כנופּיא קדושים פון אַלע אמונות. אַ טייל מיט הוילע געגאָלטע קעפּ, אַנדערע — מיט בערד און פאות, און גאָר אַנדערע אין קאָ-לירטע גרויסע טשאַלמעס; גראָפּ-לייביקע קריסטן און דאָר-פייניקע מאַנדאַרינען, מיט נעז, באַזאָטלטע מיט שווערע בריילן, און מיט גרויסע פאַרמעטן אין די הענט.

און באַלד האָט זיך דער משפּט אָנגעהויבן. פאַרן בית-דין של מעלה זענען געשטאַנען צוויי זינדיקע נשמות, וואָס אין זייערע גופים האָט איינער געהייסן דושאַן-בול, און דער צווייטער מאַכמעד אַלי.

האָט דער שטן אָנגעהויבן:

— אָט די נשמה, וואָס שטייט איצט פאַרן העכסטן בית-דין, איז געווען אין איר גוף אַ סוחר מיטן נאָמען דושאַן בול, פון דער זינדיקער שטאַט ליווערפּול, וואָס ליגט איינגעהילט אין די נעפּלען פון די ימען. ער איז געווען אַן אייגנטימער פון

א סך שיפן, א באזיצער פון קוילגראָפן און א שפינער פון ווייטן ליינען. און כאָטש ער האָט שטענדיק גערעדט פון אַן ערלעכער וואָג און אמתער מאַס, האָט ער דאָס אָפּער פאַרלאָנגט נאָר פון זיין חבר אונטער דער הייסער זון פון מזרח-לאַנד האָפּן זיך טויזנטער רוקנס פאַר זיינעטוועגן געצויגן, און ווען איינער איז געפאלן, האָפּן אים זיינע אייגענע פרידער מיט דיטער פאַרשמיסן, דען אזוי האָט ער באַפּוילן, דער האָר פון ווייטן בעפּל-לאַנד, און שיפן האָט ער געפירט, וואו געפּוילט האָפּן שיף-קנעכט, געפרעסן פון זון און ווינט. און אונטער דער ערד האָפּן פאַר אים מענטשן קיילן געריסן, פאַרק יבּהדיק אים די שיין פון זייער טאָג. און גענאַרט האָט ער זיי, צוזאָגנדיק זיי ברויט - און געגעבן אַ שטענדיקן הונגער און אייביקער פיין. און גאָלד-הויפּנס אָנגעשאַרט האָט ער, און געליען אויף צינש, וואָס דריי דורות האָפּן נישט אויסגעצאָלט, און שטיינער, ווי קליינע זונען האָט ער באַהאַלטן אין זיינע קאסעס, און ווען אינדרויסן האָפּן זיינע קנעכט נאָך ברויט געשריגן, האָט ער זיך הינטער שווערע סירן פאַרשפאַרט און גאָלד געוואויגן. - בעט איך דעריבער דעם בית-דין של מעלה, אים אין אייביקן קף-הקלע אַרייַנצואוואַרפן, אז אין אייביקן פייער זאָל זיין נשמה פאַר אירע זינד אָפּקומען.

וואו זענען די עדות? - האָט געפרעגט דער עלצטער פון די שופטים.

- יא, יא, עדות דאַרף מען, אַן עדות קאָן מען נישט מיטפֿעסן, - האָט באַשטעטיקט אַ יונגער צדיק, וואָס האָט נאָר-וואָס אַרומגענומען אַ יונגער נאָנע, אז קיינער זאָל נישט זען. - יא, יא, - עדות זאָלן זיך שטעלן, האָפּן צוגעבאָמקעט שלעפּעריקע זקנים, נאָך אַ גוטן שמעק הימלישן טאָפּיק.

דער שטן האָט אַ שמייכל געטון און פאַר שמחה אָנגע-
הויבן דרייען מיט זיין לאַנגן עק: דען פאַלד האָבן זיך עדות
פאַרן בית-דין געשטעלט אין אַ ריי, ווי לאַנג דאָס אויג האָט
נאָר געקאָנט כאַפֿן. אין אַ לאַנגער אומעטיקער פראָצעסיע זענען
זיי, די עדות, איצט דורכגעגאַנגען פאַר די שופּטן. דער ער-
שטער איז געגאַנגען דער שוואַרצער אַפּריקאַנער מיט אַ צעקאַ-
טעוועט לייב פון ריטער, און באַוויינט זיין ווייב און קינדער,
וועלכע מען האָט אויף דריי וועלט-טיילן פאַרקויפט; ציילאַנישע
פאַרל-זוכער זענען פאַרבייגעגאַנגען מיט שפּעלעך בלוט, וואָס
איז זיי אַרויס פון די נאָלעכער, זוכנדיק די טייערע פערל.
קלאַגמוטערס זענען געקומען, קאַלירטע, וואָס האָבן דערציילט
פון קינדער פאַרקויפט פון דער מוטערס שוים, און מענער,
פאַרשאַטענע ביים גאָלד-זוכן. און פון ווייטן צפון זענען געקו-
מען עדות, שוואַרצע ווי די ערד, מיט רויט-פאַרלאַפּענע אויגן.
דאָס זענען געווען פאַרשאַטענע קוילן-גרעפער. זיי האָבן געמאַנט
די זון-שיין פון זייערע טעג, און דערנאָך זענען געקומען אין
דרייען-געבויגענע וועפער...

אַ שטיקייט האָט אַרומגענומען דעם בית-דין של-מעלה.
— און וואָס זאָגסט דו, פאַרבלאָנדזשענער זון פון דער
ערד? — האָט פאַטערלעך געפרעגט אַ גרייז-גרוער מאַנדאַרין,
וואָס איז זיין גאנץ לעבן אָפּגעזעסן אויף אַ קלאַץ, פּדי אַריינ-
צוקומען אין דער געטלעכער נירוואַנע.

— זאָג עפעס, מיין זון, אַז דו זאָלסט צעשלאָגן די רייז
פון קטיגור, — האָט פרום געזאָגט נאָך אַ צדיק, וואָס האָט זיך
געוואַלט אין געפרוירענע מקוואות, און איז דערפון טאָקע
געשטאַרבן.

דזשאן-בול האָט געמאַכט אַ באַוועגונג, ווי אַ צי צו טון
די פֿייקע, נאָר נישט געפינענדיק, נישט קיין פֿייקע און נישט
קיין תּירוץ, האָט ער אַ פּאָר מאָל געזאָגט „יעס“ און איז
אנטשוויגן געװאָרן.

— איצט רעדט דער מליץ-יושר, — האָט מען אויסגערופֿן
אין הימל.

נאָר דער מליץ-יושר האָט אָבער קיין איין וואָרט נישט
געהאט אים גערעכט צו מאַכן, האָט ער זיך אַ קראַץ געטון
אין פּאַטערליכע:

רחמים בעס איך פֿאַר אים ביים בית-דין של-מעלה. ער
אַליין איז אפשר גאָר אַזוי פיל נישט שולדיק, ווען נישט אָט
דער, וואָס איז שטענדיק גרייט געווען אויסצופירן זיין יעדן
באַפֿעל אויפֿן פֿלוזין ווינק זיינעם, — און ער האָט אָנגעוויזן
אויף מאַכמעד אַליין.

— ווער ביסטו דאָס, עפעס אַ היימישער? — האָט גע-
פרעגט דער פֿאַרשטייפטער מאַנדאַרין.

— דאָס איז ער, זיין טרעגער און שטיוול-פּוצער, דער
מענטש פון מזרח.

דער מענטש, וואָס האָט אַפֿנים ווייניק פֿאַרשטאַנען, האָט
פון געוואוינהייט צוגעלייגט די האַנט צום שטערן, דערנאָך צום
האַרצן, און זיך געפּוקט, אַזוי ווי ער פלעגט עס שטענדיק טון
פֿאַר זיין האָר דזשאַן-בול.

— נעם זיי צו! — איז אַרויס אַ משפּט איבער זיי ביידן.
און דער שטן האָט זיידן באַלד אַ כאַפּ געטון אויף דער
דריי-צאָניקער ווידלע, און אַראָפּגעפֿלויגן מיט זיי אונטן, אין
קאָ-הקלע אַריין.

וואָלקנס רויך, שוואַרצע ווי די נאַכט, און אַ געלער
שטויב פון שוועפל, האָפּן אָנגעזאָגט די נאַענטקייט פון גיהנום.
— אַללאַ, אַללאַ, — האָט געשעפטשעט דער מענטש פון
מורח; ביי דזשאָן-בולן ווידער האָט עפעס ווי אַ שמייכל אַ
שיין געטון אויפן פנים.

— אַנטראַצט, פיינער אַנטראַצט... — האָט ער אַ וואָג
געטון פון דער ווידלע אַרומ, און איבערבוידנדיק זיך צום
פערדישן אויער פון מחפּל, האָט ער אַ פּרעג געטון:

— וואָס צאָלט איר דאָ אַ טאָן?

— ס'איז ווערט ווי טייער מען זאָל נישט צאָלן האָט דער
מחפּל געשטשירעט די ציין. — אָט וועסטו זיך באַלד דערווייטן,
אז איך וועל דיך אויסבאָדן אין הייסן בליי און שוועפל.

— באַמיט אייך נישט, סער, — האָט דזשאָן-בול געזאָגט. —
לאָמיר רעדן צו דער וואָך... אויף מיינע ריזעס האָב איך שוין
נישט איינמאָל געשעפט געשלאָסן. — צען שילינג אַ טאָן, נאָר
אין וואָך, — אַ מאָנאָפּאָל... און איר קריגט איינס פּראָצענט.
— ווייניק, דזשאָן-בול, איר ווילט דעם טייערן אויך אָפּ-
נארן..

— צוויי...

— ווייניק...

— דריי... אַ סוף, נאָר מיט אייערע מענטשן...

דער מחפּל האָט געטראַכט, געשטשירעט די ציין און גע-
רעכנט אויף אַלע פינגער.

— געמאַכט... — האָט ער ענדלעך געזאָגט.

— אַלרייט!

און פון דעמאָלט-אָן איז דזשאָן-בול געוואָרן דער ליפּע-
ראַנט פון גיהנם. און ווען ס'האָט זיך געענדיקט זיין צייט און
מען האָט אים גערופֿן אין הימל אַריין, האָט ער נישט געהאָלט
גיין, און זיצט אין גיהנם אין רחבות ביו היינטיקן טאָג.
און דער מענטש פון מורח פּוצט איב ווייטער די שטיוול...

דער קוואל פון חכמה.

פון זיין פענסטער האָט דער קאַליף אַ מאַר געקוקט אויף
דער שיינער שטאָט אַלעקסאַנדריע. פאַר אים האָבן ווי שלאַנ-
קע פאַלמען זיך דערהויבן אומצייליקע מינאַרעטן, און קופאַלן
האָבן געגלאַנצט פון צווישן גרינע פלעקן פון גערטנער.
און דער קאַליף האָט אַ פּרעג געטון זיין ערשטן עצה-
געבער:

- ווער איז אָט דער גרויסער קופאַל, וואָס לייכט צווי-
אין דער זון אַ גאָלד-באַדעקטער?

און דער עצה-געבער האָט געענטפערט:

- אַ, האָר און קאַליף אונזערער, דאָס איז דאָך דיין
לויב, וואָס ווערט געטראָגן פון לאַנד צו לאַנד צוזאַמען מיט
דיין נאָמען. דאָס איז דער בנין פון דער גרעסטער ביבליאָ-
טעק אין דער וועלט, ווי עס ליגט הויפּנס-ווייז די חכמה. פון
ווי-ווייט ציט מען צו דער שטאָט אַלעקסאַנדריע, וואָס איר
קאַליף ווייט ווי די חכמה צו שעצן.

- ווי וואונדערלעך, צו איך האָב דערפון גאַרנישט גע-
וואוסט. - האָט געשטוינט דער קאַליף - שוין צווי לאַנג,

ווי נאך וויסן גארט מיין געמיט און צום סוף שטיי איך ביים
קוואל פון חכמה און שעפ נישט קיין פולע עמערס און טרוקן
איין פאר דורשט.

און דער קאלף האט געשיקט נאך זיינע דריי געלערנטע
איבראהים, יוסף און אכמד און צו זיי אזוי געזאגט:

— גייט צום קוואל פון חכמה, צו דער גרויסער ביבליא-
טעק, וואס איך האלט אויס פון מיין אוצר און מישט דאָרט
אין די ביכער און שעפט אַן חכמה פולע עמערס. און נאך
דריי לבנות זאלט איר קומען צו אייער קאלף און אים בא-
הויכן מיט דעם טוי פון חכמה, וואס איר האט אין די ביכער
געפונען.

— זענען אַוועקגעגאנגען די דריי געלערנטע און נאך
דריי לבנות זיך גריבלען אין די ביכער זענען זיי צוריקגעקו-
מען איטלעכער פול, ווי אַ מילגרוים מיט וויסן און חכמה.
צום ערשטן האט גערעדט דער עלצטער, דער חכם
איבראהים, און ער האט אזוי געזאגט:

— גרויס איז אַללע און זיין נביא מחמד! די ביכער,
וואס זענען חכמה-פול דערציילן פון דער שיינקייט פון דער
וועלט. אַט וואָרעמען די ברענענדיקע שטראלן פון דער זון
דער פאלמעס קרוין און אין איר שאַטן דערקוויקט זיך דער
וואַנדערער — די ליכט ווי דער שאַטן זענען ביידע באַגערט.
פארטיף זיך, אַ, גרויסער קאלף, און חכמה וועסטו געפינען
ביים וואָרעם פון דער ערד, און אַ סדר אַפילו אין די אומ-
צייליקע שטערן פון הימל. דען אומעטום איז אַללעס אויג און
נישט פארלוירן גייט דאָס מי פון פעלאך און אַפילו אַ טראָפּן
טוי אויף אַ בלאַט: פון זיין שווייס ווערט ברויט אויפן פעלד
און האָנג אויפן טייטלבוים...

און דריי טעג פסדר האָט דער חכם איבראַהים דערציילט,
און דריי טעג האָט דער קאַליף זיך געוואונדערט איבער דער
שיינקייט פון דער וועלט און איבער דאָס גרויסקייט און חכמה
פון אַלע און זיין באַשאַפונג.

האָט אָנגעהייבן דער צווייטער חכם יוסוף:

— אַ, גרויסער קאַליף, נישט אויסדערציילן קאָן מיין צונג
דאָס שלעכטס, וואָס פרוכפערט און מערט זיך און וואָס האָט
געמאַכט פון דער ערד אַ טאָל פון יאָמער. פאַרצוקט ווערט
דאָס שאָף פון לעמפערט און דער האָז פון אַדלער פון הימל.
און ווער זויגט אָן די בלינדע קעצעלעך פון דער לייבן-מוטער,
ווען עס טרעפט איר די פייַל פון שיסער? נישטאָ קיין סדר
אין די ווינטן און קיין באַלוינונג פאַר פייַן. און מיט אַ איי-
ביקן צער איז פול די וועלט און אַ מלחמה פירט אַלץ, וואָס
לעבט צו שטילן זיין הונגער, וואָס האָט נישט קיין סוף...

און דריי טעג פסדר האָט דער חכם יוסוף דערציילט,
און דריי טעג האָט דער קאַליף אַמאָר געצאָרנט אויפן שלעכטס,
מיט וואָס עס איז פול די וועלט פון אירע ערשטע טעג.

און דער דריטער האָט גערעדט אַכמעד

— אַ, שטאַרקער הערשער אונזערער!

עס גייט אויף די זון אין מזרח און פאַרגייט אין
מערב — און צו וואָס ווערט געבוירן דער טאָג און צו וואָס
קומט די נאַכט? — נאָריש איז אַלץ און אָן אַ זין. צו וואָס
די ווייטאַנן פון דער געווינערין — ווען שוין לויפערט דער טויט
אויף איר פרוכט פון ערשטן טאָג פון זיין געבוירן. — און
דריי טעג פסדר האָט דער חכם אַכמעד דערציילט, אַז אָן
תכלית איז אַלץ און אָן אַ ווערט. — — — — —

און דריי נעכט איז אויף זיין געלעגער נישט איינגע-
 שלאסן דער קאלף אַמאַר, קלערנדיק איבער די רייד פון די
 חכמים. ביז אויפן פערטן טאָג האָט ער צוויסגעגעבן זיין
 באַפעל:

פאַרברענען די ביבליאָטעק פון גלעקסאָנדיע! -
 און צוויי איז געשען.

אין די ערשטע טעג.

„און די ערד איז געווען וויסט און לער און פינסטער
איבערן אפגרינד“

נאָר אין די ווערקשטאַטן, ווי מען האָט באַשאַפֿן
און טייכן בערג און טאָלן, דאָרט האָט גערוישט און גערו-
דערט: יידן-מעקלערס האָבן זיך געיאָגט נאָך באַשטעלונגען
אויף ווינט, אַמעריקאַנער האָבן געאיילט נאָך קאַנצעסיעס אויף
נאַפט און זיך משתדל געווען, אַז דער גן-עדן זאָל זיין אויף
דער טעריטאָריע פון די פאַראייניקטע שטאַטן; בריטאַניע
האָבן באַשטעלט דאָמיניאָנס און אומעטום גענישטערט מיט
זייערע לאַנגע פינגער און פראַנצויזן האָבן זיך געמשפּט אי-
בער אַלטע חובות און געבעטן איבערלאָזן אַ פאַסיקל ערד
צווישן צוויי אַקעאַנען אויף אַ פאַנאַמאַ-קאַנאַל...

הידראַלישע פאַמפּן (MADE IN U.S.A.) האָבן אָנגעפילט
די אַקעאַנען און מחנות שוואַרצע האָבן אָנגעשאָטן די
קאָלדיליערן-בערג אונטער די הימלישע קלאַנגען פון „יענקי-
דודל“.

פארשטייט זיך, אז מען איז זיך נישט באגאנגען אן א
רייטשישן לעקסיקאן, ווי עס איז געשריבן געווען, למשל, אז
דער עלפאנט האט א לאנגע נאז און א קורצע בלינדע קישקע
און א „ענציקלאָפּעדיא בריטאניקא“, ווי עס ווערט געזאגט
וועגן דערזעלבער חיה, אז זי געפינט זיך אויף שטענדיק אין
די לענדער פון בריטישן באזיץ.

און עס איז געשען, אז נאך איידער עס זענען געוואָרן
אייסגעצייכנט די גרענעצן צווישן ים און יבשה, האָט מען
שוין אין לאַנדאָן געוואוסט וועגן דעם גאָלד, וואָס איז געוואָרן
איינגעקענט אין דער ערד פון דרום-אַפריקע... און ווען דער מלאך
לייזיפער האָט דעריבער אַרויסגעשטעלט דעם באַקאנטן אויפ-
שריפט „אַריינגאנג פאַר זייטיקע פאַרבאַטן“ – זענען דורך די
אונטערטירן געקומען די פאַרשטייער פון דער אונטערנאַציאָ-
נאַלער פרעסע (עפּעס ס'רוב מיט לאַנגע נעז) נאָך א „וואָס
הערט זיך“ און מיט אַנערן – אַוועקשטעלן אַ צלם אויף די
וועגן, און דערווייל געזוכט אייל, פאַר די הייליקע לעמפלעך
אוויד...

יונגע מלאכימלעך, וואָס האָבן געמאַלן בלומען, גע-
קעפט בלעטער און אויסגעשוירן שמעטערלינגען – איטלעכער
לויט זיין השגה, מיט די פאַרביקסטע פליגעלעך, קריכנדיקע,
שפרינגנדיקע – האָבן אים ציטערניש געטראָגן זייער ווערק
צו דעם זייערן אַלטן, דער קריטיקער, וואָס האָט אָנגעזאָלט
זיינע האָרן-ברילן, גענומען עס אונטער אַ ליופּ און געזאָגט:
– אָט דאָס וועט געהערן צו דער פאַמילע שפּרינגערס
און אויף לאַטיין וועט עס הייסן... הא, ווי וועט עס הייסן אויף
לאַטיין?..

און פול איז געווען מיט אים אין אלע ווינקעלעך, און
נאָך איידער עפּעס איז אַנטשטאַנען, האָט ער עס שוין גע-

מאָסטן און געוואויגן געמאָלן מיטן צונג און געזאָגט מבינות.
אָט איז אים נישט געפעלן געוואָרן דער בוים „סאָסנע“, וואָס
„איז שטייף, וועט נישט האָבן פאַר קיינעם קיין ווערט און
איז אַן עקספרעסיע...“ די מירטן-בלומען „וואָס זעען אויס
ווי אַן לעבן“ און די רויזן, וואָס האָבן אַ העסלעכן ריח.
דאָסזעלבע האָט ער געזאָגט וועגן די פאַשעפענישן: אז דאָס
פערד איז אַ פאַרקריפּלינג פון זשיראַף, אַ פלאַגיאַט, אַ פאַ-
שעפעניש אַן פראָפּאַרציע, וואָס לויט זיין געבוי וועט זיך עס
נישט קאָנען באַוועגן און איז בכלל אַן „ליניע“... דערפאַר
האָט ער געלויבט דעם היפּאָפּאָטאַם „וואָס וועט טראָגן דעם
רייטער פּייל אויס בויגן“, באַזינגען די ליניען פון עלפאַנט
און דאָס שלאַנקייט פון נאָז-האַרן.

און דער יונגער מלאך גבריאֵל, וואָס האָט געשניצט די
הירשן-פאַר, האָט צוליב אים געוואָרפן דאָס ווערק און דער זי
שוין נישט דערענדיגט די שיינע הערנער.

צעפרידן דערפאַר זענען געבליבן דער מלאך בעלזעבוב,
וואָס האָט געפלאַכטן די שלאַנג - אויף וועלכער דער קריטי-
קער האָט געלעגט גרויסע האַמענונגען - און דאָס אַנאָנימע
ווערק „דער חזיר“, וואָס איז פון אים געלויבט געוואָרן פאַר
אַ ווערק, וואָס בלייבט אויף אלע דורות.

און אויבן, אין זיבעטן הימל איז געזעסן דער באַשעפער
גלייך און האָט געשאַפן דעם „מענטש“. און די פאַרשטייער
פון דער אינטערנאַציאָנאַלער פרעסע האָבן געקוקט דורכן שליסל-
לאַך און צוגעטראָגן דעם קריטיקער:

- ער האָט נישט קיין הערנער, דער „מענטש“

- ער וועט זיך נישט קאָנען ווערן - האָט דער קרי-

טיקער געזאָגט.

- ער האָט נישט קיין נעגל, ווי דער לייב...

— ער האָט נישט קיין שפּיץ-ציין ווי דער וואָלף.

— אַ דינע פעל...

— ער וועט שטאַרבן פון הונגער און קעלט — האָט
זיך געקרימט דער קריטיקער און צוזאַמען מיט די פרעסע-לייט
האַבן זיי געוואַרט צו הערן, מיט וואָס דער באַשעפער וועט
באַשענקען זיין ווערק.

— איך וועל איהם באַשענקען מיט גייסט, דעם „מענש“.

האָט דער באַשעפער געזאָגט:
און אַוועקגעגאַנגען זענען די פרעסע-לייט מיטן קריטי-
קער מורמלענדיקע:

— גייסט, ווער דאַרף גייסט?..





מחבר: הרב יצחק אייזיק ווארמאנער
הוצאה לאור: מוסד הרב קוק, תשנ"ב